


# سقیفہ کے حقائق

(روایت ابو بکرؓ کی روشنی میں)

جلیل باری

ترجمہ:  
سید نسیم حیدر زیدی



مجمع جهانی احادیث

یہ کتاب برقی شکل میں نشر ہوئی ہے اور شبکہ الاماین الحسینین (علیہما السلام) کے گروہ علمی کی نگرانی میں تنظیم ہوئی ہے

کتاب کا نام: سقیفہ کے حقائق (روایت ابو مخنف کی روشنی میں)

مؤلف: تاری، جلیل

مترجم / مصحح: سید نسیم حیدر زیدی

ناشر: مجمع جهانی اہل بیت علیہ السلام

نشر کی جگہ: قم (ایران)

نشر کا سال: 2006

جلدوں کی تعداد: 1

## حرف اول

جب آفتاب عالم تاب افق پر نمودار ہوتا ہے کائنات کی ہر چیز اپنی صلاحیت و ظرفیت کے مطابق اس سے فیض یاب ہوتی ہے حتیٰ ننھے ننھے پودے اس کی کرنوں سے سبزی حاصل کرتے ہیں غنچے و کلیاں رنگ و نکھار پیدا کر لیتی ہیں تاریکیاں کافور اور کوچہ و راہ اجالوں سے پر نور ہو جاتے ہیں، چنانچہ متمدن دنیا سے دور عرب کی سنگلاخ و ادیوں میں قدرت کی فیاضیوں سے جس وقت اسلام کا سورج طلوع ہوا، دنیا کی ہر فرد اور ہر قوم نے قوت و قابلیت کے اعتبار سے فیض اٹھایا۔

اسلام کے مبلغ و مؤسس سرور کائنات حضرت محمد مصطفیٰ صل اللہ علیہ وآلہ وسلم غار حراء سے مشعل حق لے کر آئے اور علم و آگہی کی بیاسی اس دنیا کو چشمہ حق و حقیقت سے سیراب کر دیا، آپ کے تمام الہی پیغامات ایک ایک عقیدہ اور ایک ایک عمل، فطرت انسانی سے ہم آہنگ ارتقائے بشریت کی ضرورت تھا، اس لئے تینیس برس کے مختصر سے عرصے میں ہی اسلام کی عالم تاب شعاعیں ہر طرف پھیل گئیں اور اس وقت دنیا پر حکمران ایران و روم کی قدیم تہذیبیں اسلامی قدروں کے سامنے ماند پڑ گئیں، وہ تہذیبی اصنام جو صرف دیکھنے میں اچھے لگتے ہیں اگر حرکت و عمل سے عاری ہوں اور انسانیت کو سمت دینے کا حوصلہ، ولولہ اور شعور نہ رکھتے تو مذہبِ عقل و آگہی سے رو برو ہونے کی توانائی کھو دیتے ہیں یہی وجہ ہے کہ ایک چوتھائی صدی سے بھی کم مدت میں اسلام نے تمام ادیان و مذاہب اور تہذیب و روایات پر غلبہ حاصل کر لیا۔

اگرچہ رسول اسلام صلی اللہ علیہ وآلہ وسلم کی یہ گراں بھامیراث کہ جس کی اہلیت علیہم السلام اور ان کے پیروؤں نے خود کو طوفانی خطرات سے گزار کر حفاظت و پاسبانی کی ہے، وقت کے ہاتھوں خود فرندان اسلام کی بے توجہی اور ناقدری کے سبب ایک طویل عرصے کے لئے تنگنائیوں کا شکار ہو کر اپنی عمومی افادیت کو عام کرنے سے محروم کر دی گئی تھی، پھر بھی حکومت و سیاست کے عتاب کی پروا کئے بغیر مکتب اہل بیت علیہم السلام نے اپنا چشمہ فیض جاری رکھا اور چودہ سو سال کے عرصے میں بھت سے ایسے جلیل القدر علماء و دانشور دنیا نے اسلام کو تقدیم کئے جنھوں نے بیرونی افکار و نظریات سے متاثر اسلام و قرآن مخالف فکری و نظری موجوں کی زد پر اپنی حق آگین تحریروں اور تقریروں سے مکتب اسلام کی پشت پناہی کی ہے ہر دور اور ہر زمانے میں ہر قسم کے شکوک و شبہات کا ازالہ کیا ہے، خاص طور پر عصر حاضر میں اسلامی انقلاب کی کامیابی کے بعد ساری دنیا کی نگاہیں ایک بار پھر اسلام و قرآن اور مکتب اہل بیت علیہم السلام کی طرف اٹھی اور گڑھی ہوئی ہیں، دشمنان اسلام اس فکری و معنوی قوت و اقتدار کو توڑنے کے لئے اور دوستداران اسلام اس مذہبی اور ثقافتی موج کے ساتھ اپنا رشتہ جوڑنے اور کامیاب و کامراں زندگی حاصل کرنے کے لئے بے چین و بیتاب ہیں، یہ زمانہ علمی و فکری مقابلے کا زمانہ ہے اور جو مکتب بھی تبلیغ اور نشر و اشاعت کے بھتر

طریقوں سے فائدہ اٹھا کر انسانی عقل و شعور کو جذب کرنے والے افکار و نظریات دنیا تک پہنچائے گا، وہ اس میدان میں آگے نکل جائے گا۔

(عالمی اہل بیت کو نسل) مجمع جہانی اہل بیت علیہم السلام نے بھی مسلمانوں خاص طور پر اہل بیت علیہم السلام عصمت و طہارت کے پیروؤں کے درمیان ہم فکری و یکجہتی کو فروغ دینا وقت کی ایک اہم ضرورت قرار دیتے ہوئے اس راہ میں قدم اٹھایا ہے کہ اس نورانی تحریک میں حصہ لے کر بھتر انداز سے اپنا فریضہ ادا کرے، تاکہ موجودہ دنیائے بشریت جو قرآن و عترت کے صاف و شفاف معارف کی پیاسی ہے، زیادہ سے زیادہ عشق و معنویت سے سرشار اسلام کے اس مکتب عرفان و ولایت سے سیراب ہو سکے، ہمیں یقین ہے عقل و خرد پر استوار ماہرانہ انداز میں اگر اہل بیت عصمت و طہارت کی ثقافت کو عام کیا جائے اور حریت و بیداری کے علم بردار خاندان نبوت صلی اللہ علیہ وسلم و رسالت کی جاوداں میراث اپنے صحیح خدو خال میں دنیا تک پہنچادی جائے تو اخلاق و انسانیت کے دشمن، انانیت کے شکار، سامراجی خونخواروں کی نام نہاد تہذیب و ثقافت اور عصر حاضر کی ترقی یافتہ جہالت سے تھکی ماندی آدمیت کو امن و نجات کی دعوتوں کے ذریعہ امام عصر (عج) کی عالمی حکومت کے استقبال کے لئے تیار کیا جاسکتا ہے۔

ہم اس راہ میں تمام علمی و تحقیقی کوششوں کے لئے محققین و مصنفین کے شکر گزار ہیں اور خود کو مؤلفین و مترجمین کا ادنیٰ خدمت گار تصور کرتے ہیں،

زیر نظر کتاب، مکتب اہل بیت علیہم السلام کی ترویج و اشاعت کے اسی سلسلے کی ایک کڑی ہے، فاضل آقاسی علام جلیل تاری کی گراں قدر کتاب حقائق سقیفہ کو فاضل جلیل مولانا سید نسیم حیدر زیدی نے اردو زبان میں اپنے ترجمہ سے آراستہ کیا ہے جس کے لئے ہم دونوں کے شکر گزار اور مزید توفیقات کے آرزو مند ہیں، اسی منزل میں ہم اپنے تمام دوستوں اور معاونین کا بھی صمیم قلب سے شکریہ ادا کرتے ہیں کہ جنہوں نے اس کتاب کے منظر عام تک آنے میں کسی بھی عنوان سے زحمت اٹھائی ہے، خدا کرے کہ ثقافتی میدان میں یہ ادنیٰ جہاد رضائے مولیٰ کا باعث قرار پائے۔

والسلام مع الکرام

مدیر امور ثقافت: مجمع جہانی اہل بیت علیہم السلام

## بیاں اپنا

تمام تعریفیں اس خدائے وحدہ لا شریک سے مخصوص ہیں جو عالمین کا پالنے والا ہے اور بے شمار درود و سلام ہو اس کی بھترین مخلوق حضرت محمد اور ان کی پاکیزہ آل پر جنہوں نے بشریت کی تعلیم تربیت اور راہنمائی کے لئے فرش زمین پر قدم رکھ کر پیغام الہی کو پھونچایا اور انسانوں کو ہر طرح کی پستی سے نکال کر معراج عبودیت تک پھونچایا۔

واقعہ سقیفہ: تاریخ اسلام کا وہ عظیم سانحہ ہے جس نے دین اسلام کو تہتر فرقوں میں تقسیم کر کے امت محمدیہ ﷺ کو ہمیشہ ہمیشہ کے لئے داغدار بنا دیا، سقیفہ کے موضوع پر کل بھی کتابیں لکھی گئی تھیں اور آج بھی لکھی جا رہی ہیں اور آئندہ بھی محققین اپنے قلم کا کرشمہ دکھاتے رہیں گے مگر اس کتاب میں جس انداز اور جن پہلوؤں سے بحث کی گئی ہے وہ قابل قدر ہیں اور اس کے مصنف لائق تحسین اور قابل مبارک باد ہیں۔

حقیر نے اس کتاب کو مجمع جہانی اہل البیت ﷺ کی فرمائش پر اردو زبان حضرات کے لئے نہایت دقت کے ساتھ اردو کے قالب میں ڈھالنے کی کوشش کی ہے، پھر بھی اگر ترجمے میں کوئی نقص نظر آئے تو برائے مہربانی حقیر کو مطلع فرمائیں تاکہ اس کی اصلاح ہو سکے۔

خالق لوح و قلم کی بارگاہ میں اہل بیت ﷺ طاہرین کے وسیلے سے دعا گو ہوں کہ پروردگار! اس ناچیز کوشش کو بطفیل قائم آل محمد (عج) شرف قبولیت عطا فرما، کتاب کے مصنف اور ناشر کو مزید خدمت دین کی توفیق عطا فرما۔ آمین

آخر میں اپنے تمام دوستوں کا شکر گزار ہوں جنہوں نے اس کام میں میری مدد فرمائی ہے خصوصاً برادر عزیز حجۃ الاسلام مولانا سید حسین اختر رضوی اعظمی کا شکر گزار ہوں جنہوں نے اس ترجمہ میں میری راہنمائی فرمائی ہے۔ انہ ولی التوفیق

سید نسیم حیدر زیدی۔ قم المقدسہ 3 صفر 1426 ہجری

## پیش لفظ

پیغمبر اسلام ﷺ کی وفات کے فوراً بعد پیش آنے والا ایک عظیم سانحہ "واقعہ سقیفہ" ہے جو آپ کی وفات کے بعد رونما ہونے والے بہت سے حوادث و نظریات کا پیش خیمہ ہے جس طرح اس واقعہ کے ابتدائی مرحلہ ہی میں اس کے طرفدار اور مخالفین موجود تھے، اسی طرح آج بھی مسلمانوں کے درمیان فرقہ بندی کا اہم سبب واقعہ سقیفہ ہی ہے۔

لہذا ممکن ہے کہ اس سلسلے میں علمی اور استدلالی بحث، طالب حق انسان کے لئے رہنما ثابت ہو۔

"سقیفہ" لغت میں چھت دار چبوترہ کو کہتے ہیں یہ مدینہ کے ایک گوشہ میں ایک امکان تھا جس کی بڑی چھت تھی اور یہ مکان بنو ساعدہ بن کعب خزرجی کا تھا اسی وجہ سے سقیفہ بنی ساعدہ کے نام سے مشہور تھا۔ انصار اس مکان میں جو ایک مجلس مشاورت کی حیثیت رکھتا تھا اپنے فیصلوں کے لئے جمع ہوئے تھے<sup>(1)</sup>

پیغمبر اسلام ﷺ کی رحلت کے بعد انصار کا ایک گروہ جس میں اوس و خزرج<sup>(2)</sup> دونوں ہی شامل تھے یہاں جمع ہوئے تاکہ پیغمبر اسلام ﷺ کی خلافت کے سلسلے میں کوئی چارہ جوئی کریں<sup>(3)</sup>۔

انصار کیوں اور کس مقصد کے تحت وہاں جمع ہوئے؟ کیا تقریریں ہوئیں اور ان کا نتیجہ کیا نکلا؟ یہ تمام موضوعات ایسے ہیں جن کے بارے میں اس کتاب میں تفصیلی بحث کی گئی ہے۔

قابل غور بات یہ ہے کہ یہ واقعہ ایک اچھی خاصی اہمیت کا حامل تھا اور ہے اور بہت سے مورخین کی توجہ کا مرکز بنا رہا اس کے باوجود محدثین نے اس اہم واقعہ کے فقط چند پہلوؤں کے بیان پر ہی اکتفا کی ہے لیکن ابو مخنف ان راویوں میں سے ایک ہیں جنہوں نے اس واقعہ کی باریکیوں کو تفصیل سے بیان کیا بلکہ سقیفہ کے موضوع پر ایک پوری کتاب بھی لکھی 3 لیکن ہمارے پاس اس کتاب کا فقط وہ حصہ موجود ہے جو تاریخ طبری میں نقل ہوا ہے۔

اس کتاب میں ہماری کوشش ہے کہ ابو مخنف (جو تاریخ اسلام کے ایک عظیم اور باریک بین محدث ہیں) کے تعارف کے ساتھ ساتھ واقعہ سقیفہ کے بارے میں ان کی اہم روایت پر محققانہ اور منصفانہ نظر کی جائے نیز معتبر تاریخی کتابوں سے متن روایت کو پیش کریں اور حاشیہ پر مآخذ و منابع کا ذکر کرتے ہوئے دوران بحث ہر قسم کی جانبداری اور بے بنیاد باتوں سے پرہیز کریں۔

مصنف نے اپنی کم علمی کے باوجود بے حد کوشش کی ہے کہ واقعہ سقیفہ کے بارے میں زیادہ سے زیادہ معتبر کتابوں کا سہارا لیا جائے، اور ہر مسئلہ میں طرفین کے نظریہ اور تنقید کو بیان کرتے ہوئے ایک خاص نظر پیش کی جاتی۔

امید ہے کہ اس کتاب کے اسلوب تحریر سے تاریخ میں ایک نئے باب کا اضافہ ہوگا، جسے "اجتہادی تاریخ" کے نام سے یاد کیا

جاسکتا ہے۔

آخر میں خدا کے شکر کے بعد تمام ان افراد کی قدردانی کو ضروری سمجھتا ہوں جنہوں نے میری تعلیم و تربیت میں موثر کردار ادا کیا بالخصوص اپنے محترم والدین، بھائی، اساتذہ نیز جناب ڈاکٹر صادق آئینہ وند اور حجۃ الاسلام والمسلمین رسول جعفریان کا شکر گزار ہوں جنہوں نے اس کتاب کی تخلیق میں میری رہنمائی فرمائی۔

جلیل تاری - 1423 ہجری

---

1. صاحب حسن اللغات کے مطابق سقیفہ ایک ایسا خفیہ مکان تھا جہاں عرب باطل مشوروں اور بے ہودہ باتوں کے لئے جمع ہوتے تھے (مترجم)

2. مدینہ کے دو بڑے قبیلوں کے نام ہیں۔ (مترجم)

3. رجال نجاشی: ص 302



پہلا حصہ: تمہیدات

ابو مخنف کا تعارف

کیونکہ ہم سقیفہ سے متعلق ابو مخنف کی روایت کے بارے میں گفتگو کریں گے لہذا ضروری ہے کہ سب سے پہلے ان سوالات کا مختصر جواب دے دیا جائے جن کا قارئین کے ذہن میں ابھرنے کا امکان ہے، مثال کے طور پر ابو مخنف کون تھے؟ کس دور میں تھے؟ شیعہ اور سنی علماء ان کے بارے میں کیا نظریہ رکھتے ہیں ان کا مذہب کیا تھا؟ کتاب کا یہ حصہ انہیں سوالات کے جوابات پر مشتمل ہے۔

ابو مخنف کون تھے؟

ابو مخنف کا نام، لوط بن یحییٰ بن سعید بن مخنف<sup>(5)</sup> بن سلیم ازدی<sup>(6)</sup> ہے ان کا اصلی وطن کوفہ ہے اور ان کا شمار دوسری صدی ہجری کے عظیم محدثین اور مورخین میں ہوتا ہے۔ انہوں نے پیغمبر اسلام صلی اللہ علیہ وآلہ وسلم کی رحلت کے بعد سے اموی حکومت کے آخری دور تک کے اہم حالات و واقعات پر کتابیں لکھیں، جیسے کتاب المغازی، کتاب السقیفہ، کتاب المردہ، کتاب فتوح الاسلام، کتاب فتوح العراق، کتاب فتوح خراسان، کتاب الشوری، کتاب قتل عثمان، کتاب الجمل، کتاب صفین، کتاب مقتل امیر المؤمنین کتاب مقتل الحسن (علیہ السلام) کتاب مقتل الحسین (علیہ السلام) و۔۔۔ جو مجموعی طور پر اٹھائیس کتابیں ہیں اور ان کی تفصیل علم رجال کی کتابوں میں موجود ہے<sup>(7)</sup>۔ لیکن ان میں سے اکثر کتابیں ہماری دسترس میں نہیں ہیں البتہ ان کتابوں کے کچھ مطالب ان کے بعد لکھی جانے والی کتابوں میں روایت ابی مخنف کے عنوان سے موجود ہیں مثلاً تاریخ طبری<sup>(8)</sup> میں ابو مخنف سے مجموعی طور پر پانچ سو سے زیادہ روایتیں موضوعات پر نقل ہوئی ہیں اور ان نقل شدہ روایات میں سے اکثر کا تعلق کہ جو تقریباً ایک سو چھبیس روایتیں ہیں حضرت علی علیہ السلام کے دوران حکومت کے حالات و واقعات سے ہے۔ ایک سو اٹھارہ روایتیں واقعہ کربلا اور ایک سو چوبیس روایتیں حضرت مختار کے قیام کے بارے میں ہیں۔ صدر اسلام میں رونما ہونے والے واقعات کے بارے میں ابو مخنف کی روایات اس قدر دقیق، مفصل اور مکمل جزئیات کے ساتھ ہیں جو ہر قسم کے تعصب سے دور ہونے کے علاوہ ہر واقعہ کے پہلوؤں کی طرف قارئین کی رہنمائی کرتی ہیں یہاں تک کہ اس کے بعد لکھی جانے والی شیعہ اور سنی تاریخی کتابوں نے ان کی روایات سے کافی استفادہ کیا ہے اور روایت کے ذکر کے ساتھ ساتھ اس پر مکمل اعتماد کا اظہار بھی کیا ہے۔

## ابو مخنف کا دور

اگرچہ ان کی تاریخ ولادت معلوم نہیں ہے لیکن ان کی تاریخ وفات عام طور سے سن 157 ہجری قمری نقل کی گئی ہے ان کی تاریخ ولادت معلوم نہ ہونے کی وجہ سے بعض علماء رجال غلط فہمی کا شکار ہوئے ہیں۔ بعض نے انہیں امام علی علیہ السلام، امام حسن علیہ السلام، اور امام حسین علیہ السلام کا صحابی کہا ہے، جب کہ بعض علماء نے انہیں امام جعفر صادق علیہ السلام کا صحابی جانا ہے، جیسا کہ شیخ طوسی علیہ الرحمہ (9) نے "کشی" سے نقل کیا ہے کہ ابو مخنف امام علی علیہ السلام امام حسن علیہ السلام اور امام حسین علیہ السلام کے اصحاب میں سے ہیں۔ لیکن ان کا خود یہ نظریہ نہیں ہے بلکہ ان کا کہنا ہے کہ ابو مخنف کے والد "یحییٰ" امام علی علیہ السلام کے صحابی تھے جب کہ خود ابو مخنف (لوط) نے آپ کا زمانہ نہیں دیکھا ہے۔

شیخ نجاشی کا کہنا ہے کہ ابو مخنف امام صادق علیہ السلام کے اصحاب میں سے ہیں (10) اور یہ بھی کہا گیا ہے کہ انہوں نے امام محمد باقر علیہ السلام سے بھی روایت نقل کی ہے۔ مگر یہ قول صحیح نہیں ہے شیخ نجاشی کے قول کے مطابق ابو مخنف صرف امام صادق علیہ السلام سے روایت نقل کرتے تھے اور آپ کے اصحاب میں سے تھے اور انہوں نے امام محمد باقر علیہ السلام سے کوئی روایت نقل نہیں کی چہ جائیکہ وہ امام علی علیہ السلام سے روایت نقل کرتے۔ تمام شواہد و قرآن شیخ نجاشی کے قول کی تصدیق کرتے ہیں اس لئے کہ

1- تاریخ طبری میں ابو مخنف کی جو روایت امام جعفر صادق علیہ السلام سے نقل ہوئی ہے وہ بغیر کسی واسطہ کے ہے جب کہ امام محمد باقر علیہ السلام سے ان کی روایت ایک واسطہ کے ساتھ نقل ہوئی ہے (11)۔

2- حضرت امام علی علیہ السلام کے خطبات اور حضرت فاطمہ زہرا (س) کے خطبہ سے متعلق ابو مخنف کی روایت دو واسطوں کے ذریعہ نقل ہوئی ہے (12)۔

3- اگر ابو مخنف کی تاریخ وفات کو ملحوظ نظر رکھا جائے جو 157 ہجری ہے اور یہ کہا جائے کہ انہوں نے امام علی علیہ السلام کا زمانہ بھی دیکھا ہے (یعنی کم از کم وہ اس دور میں شعور رکھتے تھے) تو ایسی صورت میں وفات کے وقت ان کی عمر تقریباً ایک سو تیس سال ہو جائے گی (13) جب کہ کسی راوی نے بھی اس قسم کی بات کا تذکرہ نہیں کیا ہے۔

یہ تمام قرآن شیخ نجاشی کے قول کے صحیح ہونے کی دلیل ہیں کہ وہ امام جعفر صادق علیہ السلام کے اصحاب میں سے تھے اور آپ ہی سے روایت کرتے تھے۔

لیکن کتاب "الکافی" (14) میں ابو مخنف کی ایک روایت بغیر کسی واسطہ کے حضرت امام علی علیہ السلام کے دور حکومت سے متعلق نقل ہوئی ہے۔ اس حدیث میں ان کا بیان ہے کہ شیعوں کا ایک گروہ امیر المؤمنین علیہ السلام کے پاس آیا۔۔۔ لیکن یہ حدیث ہرگز یہ ثابت نہیں کرتی کہ وہ حضرت علی علیہ السلام کے دور میں تھے۔ اس لئے کہ ممکن ہے یہ حدیث "مرسلہ" (15) ہو جو بات

یقینی ہے وہ یہ کہ ابو مخنف کے پردادا "مخنف بن سلیم" رسول خدا صلی اللہ علیہ وآلہ وسلم اور حضرت علی علیہ السلام کے اصحاب میں سے تھے (16) اور آپ کی طرف سے شہر اصفہان کے گورنر مقرر ہوئے (17) اور جنگ جمل کے دوران حضرت علی علیہ السلام کی فوج میں قبیلہ ازد کے دستہ کی سالاری کے فرائض انجام دیتے ہوئے اس جنگ میں شہادت کے درجہ پر فائز ہوئے۔

سوانح حیات سے متعلق اکثر کتابوں کے مطابق ان کی شہادت جنگ جمل میں ہوئی مثلاً "الکنی واللقاب" شیخ عباس قمی "الذریعہ" آقا بزرگ تهرانی، "اعلام" زرکلی اور اسی طرح "تاریخ طبری" (18) میں ابو مخنف کی روایت اسی چیز پر دلالت کرتی ہے، لیکن اسی تاریخ طبری (19) میں مخنف بن سلیم کی ایک روایت واقعہ صفین سے متعلق نقل ہوئی ہے جو اس بات سے تناسب نہیں رکھتی کہ وہ جنگ جمل میں شہید ہوئے تھے۔

اس نکتہ کی طرف اشارہ کرنا ضروری سمجھتا ہوں کہ شیخ طوسی علیہ الرحمہ نے اپنی کتاب "رجال" اور "فہرست" (20) میں ابو مخنف کے والد کا ذکر کرتے ہوئے فرمایا ہے کہ آپ حضرت علی علیہ السلام کے صحابی تھے جب کہ جو چیز مسلم ہے وہ یہ کہ ابو مخنف کے والد یحییٰ حضرت علی علیہ السلام کے صحابی نہ تھے بلکہ آپ کے پردادا حضرت کے اصحاب میں سے تھے لہذا یہ بات قابل توجہ ہے کہ مخنف بن سلیم، ابو مخنف کے نہ والد ہیں اور نہ دادا جیسا کہ بعض افراد ان کے بارے میں غلط فہمی کا شکار ہو گئے ہیں اور انہیں ابو مخنف کا دادا کہا ہے (21) جب کہ وہ ابو مخنف کے پردادا ہیں۔

### ابو مخنف شیعہ اور سنی علماء کی نظر میں

اہل تشیع کی علم رجال سے متعلق کتابوں سے یہ بات روشن ہے کہ ابو مخنف ایک قابل اعتماد شخص تھے، شیخ نجاشی ان کے بارے میں کہتے ہیں کہ ابو مخنف کوفہ کے بزرگ راویوں کے شیوخ (اساتذہ) میں سے ہیں ان کی روایت پر اعتماد کیا جاسکتا ہے (22) شیخ طوسی (23) نے اپنی علم رجال کی کتاب میں انہیں امام جعفر صادق علیہ السلام کا صحابی کہا ہے شیخ عباس قمی نجاشی جیسی عبارت نقل کرنے کے بعد فرماتے ہیں ابو مخنف عظیم شیعہ مورخین میں سے ایک ہیں نیز آپ فرماتے ہیں کہ ابو مخنف کے شیعہ مشہور ہونے کے باوجود طبری، اور ابن اثیر (24)، جیسے علماء اہل سنت نے ان پر اعتماد کیا ہے، آقا بزرگ تهرانی نجاشی کی چند عبارتیں نقل کرنے کے بعد فرماتے ہیں "ان کے شیعہ مشہور ہونے کے باوجود علمائے اہل سنت جیسے طبری اور ابن اثیر نے ان پر اعتماد کیا ہے بلکہ ابن جریر کی کتاب تاریخ الکبیر (25) تو ابو مخنف کی روایات سے پر ہے۔ آیہ اللہ خوئی نے بھی انہیں ثقہ کہا ہے اور شیخ طوسی (رح) سے ابو مخنف تک جو سند ہے اسے آپ نے صحیح جانا ہے (26)۔

لیکن بعض علماء اہل سنت نے ان کے شیعہ ہونے کا ذکر کرتے ہوئے ان کی روایت کو متروک قرار دیا ہے اور بعض افراد نے ان کے شیعہ ہونے کا ذکر کئے بغیر ان کی روایت کو ضعیف کہا ہے جیسا کہ یحییٰ بن معین کا کہنا ہے "ابو مخنف لیس بشی (27) یعنی ابو

مخنف قابل اعتماد نہیں ہیں) اور ابن ابی حاتم نے یحییٰ بن معین کا قول نقل کیا ہے کہ وہ ثقہ نہیں ہیں (28) اور دوسروں سے بھی اس بات کو نقل کیا ہے کہ وہ "متروک الحدیث" ہیں (29)۔

ابن عدی یحییٰ بن معین کا قول نقل کرنے کے بعد کہتا ہے کہ گذشتہ علماء بھی اسی بات کے قائل ہیں، (یوافقہ علیہ الائمہ) اس کے بعد وہ کہتا ہے کہ ابو مخنف ایک افراطی قسم کے شیعہ ہیں، ان کی احادیث کی سند نہیں ہے ان کی احادیث کی سند نہیں ہے ان سے ایسی ناپسندیدہ اور مکروہ روایات نقل ہوئی ہیں جو نقل کرنے کے لائق نہیں (30)۔

ذہبی کا کہنا ہے کہ وہ متروک ہیں (31) اور دوسری جگہ پر کہا ہے کہ ابو مخنف نے مجھول افراد سے روایت نقل کی ہے (32) دارقطنی کا قول ہے کہ ابو مخنف ایک ضعیف اخباری ہیں (33) ابن حجر عسقلانی کا کہنا ہے کہ ان پر اطمینان نہیں کیا جاسکتا ہے پھر بعض علماء کا قول نقل کرتا ہے کہ ابو مخنف قابل اعتماد اور مورد اطمینان نہیں ہیں (34)۔

لیکن ابن ندیم کا ان کے بارے میں کہنا ہے کہ میں نے احمد بن حارث خزار کے ہاتھ سے لکھی ہوئی تحریر میں دیکھا ہے کہ علماء کا کہنا ہے، کہ ابو مخنف کی عراق اور اس کی فتوحات سے متعلق روایات سب سے زیادہ اور سب سے بہتر ہیں، جس طرح سے خراسان، ہندوستان اور فارس کے بارے میں مدانی، حجاز و سیرت کے بارے میں واقدی، اور شام کی فتوحات کے بارے میں ان تینوں کی معلومات یکساں ہیں (35) یہ عبارت یاقوت حموی نے بھی اپنی کتاب "معجم الادباء" میں ذکر کی ہے، (36) مجموعی طور پر اکثر علماء اہل سنت نے یحییٰ بن معین کے قول کا سہارا لے کر ابو مخنف کو غیر ثقہ قرار دیا ہے۔

البتہ ابو مخنف کے بارے میں ابن ندیم اور حموی نے جس حقیقت کا اظہار کیا ہے اس کی وجہ سے ان کے قول کے متروک ہونے کے باوجود اہل سنت کے برجستہ علماء نے ان سے روایات نقل کی ہیں اور شاید عراق کے وہ حالات و واقعات جو تاریخ اسلام کے عظیم تحولات کا سبب ہیں ان تک ابو مخنف کی روایات کے بغیر دسترسی ناممکن ہے، لہذا علماء اہل سنت کے نظریات کے سلسلے میں اس بات کو نظر انداز نہیں کیا جاسکتا کہ شاید ان کے نزدیک ابو مخنف کے متروک ہونے کی وجہ وہی ہو جو ابن عدی نے اپنے کلام کے آخر میں کہی ہے اور وہ یہ کہ ابو مخنف کی روایات میں ایسے واقعات کا ذکر ہے کہ جو بعض افراد پر گراں گزرتے ہیں کیونکہ وہ واقعات ان کے مفروضہ عقائد اور نظریات سے مطابقت نہیں رکھتے۔

### ابو مخنف کا مذہب

ابو مخنف کے مذہب کے بارے میں اقوال ہیں:

شیخ طوسی کا اپنی کتاب "فہرست" میں اور نجاشی کا اپنی کتاب "رجال" میں ان کے مذہب کے بارے میں کوئی رائے پیش نہ کرنا ان کے شیعہ ہونے کی طرف اشارہ ہے جیسا کہ بیان کیا جا چکا ہے کہ شیخ عباس قمی اور آقا بزرگ تہرانی نے واضح طور پر ان

کے شیعہ ہونے کو بیان کیا ہے بلکہ یہاں تک کہا ہے کہ ان کا شیعہ ہونا مشہور ہے لیکن آقا خوئی نے اپنی کتاب "معجم رجال الحدیث" میں ان کے شیعہ یا غیر شیعہ ہونے کو بیان کئے بغیر انہیں ثقہ کہا ہے۔

اکثر علماء اہل سنت نے ان کے شیعہ ہونے کے بارے میں کوئی اشارہ نہیں کیا یہاں تک کہ ابن قتیبہ اور ابن ندیم نے شیعہ افراد کے لئے ایک الگ باب تحریر کیا ہے لیکن ابو مخنف کے نام کا وہاں ذکر نہ ہونا ان کے غیر شیعہ ہونے کو ظاہر کرتا ہے (37) علماء اہل سنت میں سے ابن ابی الحدید وہ ہے جو اس بات کا قائل ہے کہ ابو مخنف کا شمار محدثین میں ہوتا ہے اور وہ امامت پر اعتقاد رکھتے تھے۔ لیکن ان کا شمار شیعہ راویوں میں نہیں ہوتا (38) صاحب قاموس الرجال اقوال پر تنقید کرنے کے بعد فرماتے ہیں کہ ابو مخنف کی روایت ان کے متعصب نہ ہونے کی وجہ سے قابل اعتماد ہے لیکن ان کے شیعہ ہونے کے بارے میں کوئی رائے پیش نہیں کی جاسکتی (39)۔

لہذا ان کے مذہب کے بارے میں بحث کرنے کا کوئی خاص عملی فائدہ نہیں ہے لیکن اگر ابو مخنف کی روایات پر غور و فکر کیا جائے جو اکثر سقیفہ، شوری، جنگ جمل، جنگ صفین، مقتل امام حسین علیہ السلام سے متعلق ہیں تو آپ اس نتیجہ پر پہنچیں گے کہ وہ شیعہ افکار کے مالک تھے، البتہ ممکن ہے کہ ان کی روایات میں بعض مطالب ایسے پائے جاتے ہوں جو کامل طور پر شیعہ عقیدہ کے ساتھ مطابقت نہ رکھتے ہوں لیکن ہمیں چاہیے کہ ہم ابو مخنف کے دور زندگی کو بھی پیش نظر رکھیں کیونکہ بعض اوقات ائمہ معصومین علیہم السلام بھی تقیہ کی وجہ سے ایسے مطالب بیان کرتے تھے جو اہل سنت کے عقیدہ کے مطابق ہو کرتے تھے اور یہ بات بھی قابل غور ہے کہ وہ ایک معتدل شخص تھے جس کی وجہ سے اہل سنت کی اکثر کتابوں میں ان کی روایات کا مشاہدہ کیا جاسکتا ہے۔

بہر حال تاریخ ابو مخنف کی عظمت غیر قابل انکار ہے اور شیعہ و سنی تمام مورخین نے ان سے کافی استفادہ کیا ہے اور چونکہ تمام شیعہ علماء نے انہیں ثقہ جانا ہے اور ان کی روایت پر اعتماد کا اظہار کیا ہے لہذا ان کی روایات کے مضامین پر غور و فکر کرنے سے صدر اسلام کے بہت سے اہم حالات و واقعات کی صحیح نشاندہی کی جاسکتی ہے۔

5. مخنف، نبر کے وزن پر ہے۔

6. الفہرست۔ ابن ندیم، ص 105

8. بعض افراد نے تاریخ طبری میں ابو مخنف کی روایات کی تعداد پانچ سو چاسی کہی ہے جب کہ تحقیق کے بعد مصنف کا کہنا یہ ہے کہ ان کی تعداد پانچ سو باسٹھ ہے ممکن ہے کہ بعض روایات کے چند حصے الگ الگ جگہ نقل ہو گئے ہوں۔

9. رجال طوسی۔ ص 81، الفہرست شیخ طوسی۔ ص 129

10. رجال نجاشی۔ ص 320

13. اس بات کے پیش نظر کہ حضرت علی (ع) کی تاریخ شہادت سن چالیس ہجری قمری ہے۔

14. الکافی۔ ج 2 ص 31۔

15. مرسلہ ایسی روایت کو کہتے ہیں جس میں راوی ایک یا چند واسطوں کو حذف کرنے کے بعد معصوم سے روایت نقل کرتا ہے (مترجم)

16. الطبقات الکبریٰ: ج 6 ص 35، الفہرست ابن ندیم: ج 105، 106

17. ذکر اخبار اصفہان: ترجمہ و کتر کسائی، ص 189

18. تاریخ طبری۔ ج 4 ص 521

19. تاریخ طبری۔ ج 4 ص 570

20. رجال طوسی۔ ص 81، فہرست، ص 129

21. الکلی واللقاب۔ ج 1 ص 55، الذریعہ۔ ج 1 ص 312۔

22. رجال نجاشی: ص 320۔ (ابو مخنف شیخ اصحاب الاخبار بالکوفہ و جہم وکان یسکن الی مایرویہ)

23. رجال طوسی۔ ص 275

24. الکلی واللقاب۔ ص 155

25. الذریعہ۔ ج 1 ص 312

27. تاریخ یحییٰ بن معین ج 1 ص 210

28. قابل اعتماد۔ (مترجم)

31. دیوان الضعفاء والمتروکین: ج 2 ص 265

32. سیر اعلام النبلاء۔ ج 7 ص 301

33. الضعفاء والمتروکین: ص 333

35. الفہرست: ابن ندیم۔ ص 105، 106

36. معجم الادباء: ج 5 ص 2252۔

37. نقل از قاموس الرجال تستری - ج 8 ص 620

38. شرح نچ البلاغه ابن ابی الحدید: ج 1 ص 147 (ابو مخنف من المحدثین وممن یری صحة الامامة بالاختیار وليس من الشیعه ولا معدوداً من رجالها)

## روایت ابی مخنف کی تحقیق کا طریقہ کار

ابو مخنف کی روایات کے متن کے صحیح یا غلط ہونے کے بارے میں فیصلہ کرنا آسان کام نہیں ہے کیونکہ ابو مخنف کو تاریخی روایات نقل کرنے والوں میں ایک بنیادی حیثیت حاصل ہے لہذا دوسری روایات کے پیش نظر ان کی روایت کے صحیح یا غلط ہونے کا فیصلہ نہیں کیا جاسکتا اس لئے کہ تاریخ کے تمام راوی جیسے هشام کلبی، واقدی، مدائنی، ابن سعد وغیرہ یہ سب ان کے دور کے بعد سے تعلق رکھتے ہیں اور اسی کے مرہون منت ہیں۔

کافی غور و فکر اور جستجو کے بعد اس کتاب میں تحقیق کا جو طریقہ کار اپنایا گیا ہے وہ کچھ اس طرح ہے کہ سب سے پہلے ابو مخنف کی اس روایت کے مضمون کو تاریخ کی اہم کتابوں سے، جو تاریخ طبری سے پہلے اور اس کے بعد لکھی گئی ہیں نیز خود تاریخ طبری کی متعدد روایات سے اس کا موازنہ کیا جائے اس کے بعد تمام قرآن و شواہد کی روشنی میں اس کے صحیح یا غلط ہونے کا فیصلہ کیا جائے، اس سلسلے میں جن کتابوں سے استفادہ کیا گیا ہے وہ تاریخ کی معتبر، معروف و مشہور کتابیں ہیں جن میں سے اکثر کتابیں اہل سنت کی ہیں۔ ہم آپ کی معلومات کے لئے ان کتابوں کے نام کے ساتھ ساتھ ان کا مختصر تعارف کرانا بھی ضروری سمجھتے ہیں (40)

البتہ اس سے پہلے کہ تاریخ طبری سے پہلے لکھی جانے والی کتابوں کا تعارف کرایا جائے سب سے پہلے خود تاریخ طبری کا تعارف پیش کرتے ہیں کیونکہ یہ ہماری بحث کا محور ہے اور تاریخ کی ایک جامع کتاب ہے۔

## تاریخ طبری:

اس کتاب کا نام "تاریخ الامم والملوک یا تاریخ الرسل والملوک" ہے جس کے مولف ابو جعفر محمد بن جریر طبری ہیں وہ 224 ہجری میں آمل طبرستان (مازندران: ایران کا ایک شہر) میں پیدا ہوئے اور تحصیل علوم کے سلسلے میں مقامات کا سفر کیا پھر بغداد میں سکونت اختیار کر لی اور 310 ہجری میں وہیں انتقال کر گئے (41)۔

آپ کا شمار فقہ، تفسیر اور تاریخ کے عظیم علماء میں ہوتا تھا خاص طور پر آپ کی تاریخ اور تفسیر کی کتابیں تو علماء اہل فن کی توجہ کا مرکز رہی ہیں۔

طبری نے اپنی کتاب میں اکثر روایات اپنے سے پہلے والے راویوں سے نقل کی ہیں اور طبری کے پاس ان کے ما قبل لکھی جانے والی کتابوں کا کافی ذخیرہ موجود تھا جن سے انھوں نے خوب استفادہ کیا اور چونکہ ان میں سے بعض کتابیں زمانے کے گزرنے کے ساتھ ساتھ ناپید ہو گئیں تو ان کتابوں کے مطالب کو نقل کرنے کا واحد ماخذ فقط تاریخ طبری ہی ہے اسی لئے یہ کتاب ایک خاص اہمیت کی حامل ہے اور ابو مخنف کی کتاب "مقتل حسین علیہ السلام" جو اپنی نوعیت کی واحد کتاب تھی اور اس بات کا زندہ ثبوت ہے کیونکہ اس کتاب کی روایتیں تاریخ طبری میں متعدد مقامات پر کثرت سے ذکر کی گئی ہیں (42)



تاریخ طبری نے خلقت کی ابتداء، اس کے بعد حضرت آدم علیہ السلام سے لیکر خاتم الانبیاء تک اور پھر ان کی ہجرت سے لیکر 302 ہجری تک کے ہر سال کے حالات و واقعات کو الگ الگ بیان کیا ہے۔

طبری کا کسی بھی واقعہ یا حادثہ کو نقل کرنے کا طریقہ جس کا تذکرہ انہوں نے اپنے مقدمہ میں کیا ہے (43) یہ ہے کہ کسی واقعہ کے بارے میں راویوں سے روایتوں کو سند کے ساتھ نقل کرنے کے بعد اس کے بارے میں اپنی رائے دئے بغیر اسے قارئین کی نظر پر چھوڑ دیتے ہیں، البتہ یہ بات قابل ذکر ہے کہ طبری کے پاس جو روایتیں موجود تھیں ان میں سے انہوں نے صرف چند روایتوں کا انتخاب کر کے انہیں اپنی کتاب میں ذکر کیا ہے لیکن واقعہ غدیر کے بارے میں انہوں نے ایک روایت بھی ذکر نہیں کی ہے۔

وہ تمام راوی جن سے طبری نے روایتوں کو نقل کیا ہے وثاقت کے اعتبار سے برابر نہیں ہیں۔ جیسے ابن اسحاق، ابو مخنف، مدائنی، زہری اور واقدی یہ تمام افراد وہ ہیں جنہوں نے تاریخی واقعات کو نقل کرنے میں ایک خاص طریقہ کار اپنایا ہے اور اسی طبری کے راویوں میں سے ایک سیف بن عمر بھی ہے جو صرف روایتیں گڑھتا تھا اور نہایت ہی جھوٹا آدمی تھا (44)۔

اگرچہ طبری سنی مذہب تھے مگر زندگی کے آخری لمحات میں ان کے تشیع کی طرف مائل ہونے کا احتمال دیا جاسکتا ہے۔ طبری سے پھلے لکھی جانے والی وہ کتابیں جو اس گفتگو کے لئے منتخب کی گئی ہیں

### 1- السیرة النبویہ لابن ہشام:

در اصل اس کتاب کے مولف ابن اسحاق ہیں، اور سیرت نبوی پر لکھی جانے والی اہم اور مصادر کی کتابوں میں اس کا شمار ہوتا ہے اس سے پہلے سیرت نبوی پر اتنی جامع کتاب نہیں لکھی گئی تھی۔ عبد الملک بن ہشام (وفات 213 یا 218 ہجری) نے اس کتاب کی تلخیص کی اور اپنے خیال میں اس کی کچھ غیر ضروری عبارتوں کو حذف کرنے کے ساتھ ساتھ اس میں کچھ مطالب کا اضافہ بھی کیا (45) اس کے بعد یہ کتاب "السیرة النبویہ ابن ہشام" کے نام سے مشہور ہو گئی۔

### 2- المغازی واقدی:

اس کتاب کے مولف محمد بن عمر واقدی (ولادت 130 ہجری وفات 207 ہجری) ہیں ان کا تعلق عثمانی مذہب سے تھا وہ مدینہ سے تعلیم حاصل کرنے کے بعد 180 ہجری میں بغداد تشریف لائے اور مامون کی طرف سے بغداد کے قاضی مقرر ہوئے اور اسی شہر میں انتقال کر گئے، وہ غزوات اور فتوحات کے سلسلے میں اچھی خاصی معلومات رکھتے تھے انہوں نے ہجرت سے لیکر پیغمبر اسلام صلی اللہ علیہ وآلہ وسلم کی رحلت تک کی روایات کے بارے میں عمدہ تحقیق کی ہے جس کی وجہ سے وہ پیغمبر اسلام ﷺ کی جنگوں کو تفصیل کے ساتھ بیان کرنے میں کافی حد تک کامیاب رہے۔

### 3- الطبقات الكبرى:

اس کتاب کے مولف محمد بن سعد (ولادت 168 ہجری وفات 230 ہجری) ہیں وہ کاتب و اقدی کے نام سے مشہور تھے اور ایک نہایت ہی متعصب قسم کے سنی تھے ان کا تعلق بصرہ سے تھا اور پھر بغداد جا کر و اقدی کے پاس ان کے کاتب کی حیثیت سے تعلیم میں مشغول ہو گئے، انھوں نے اپنی کتاب کی پہلی دو جلدوں میں پیغمبر اسلام صلی اللہ علیہ وآلہ وسلم کی سیرت اور اس کے بعد کی جلدوں میں صحابہ اور تابعین کے بارے میں بحث کی ہے جو اس سلسلے کی ایک اہم ترین کتاب سمجھی جاتی ہے۔

### 4- تاریخ خلیفہ بن خیاط (وفات 240 ہجری):

خلیفہ بن خیاط تیسری صدی ہجری کے ایک اہم مورخ سمجھے جاتے ہیں جو سنی مذہب سے تعلق رکھتے ہیں، ابن کثیر نے انہیں امام تاریخ کہہ کر یاد کیا ہے<sup>(46)</sup> یہ کتاب تاریخی کتابوں میں قدیم ترین کتاب ہے کہ جس نے تاریخی حالات و واقعات کو ہر سال کے اعتبار سے پیش کیا ہے۔

### 5- الامامہ والسیاسة:

یہ کتاب ابن قتیبہ دینوری (ولادت 213 ہجری وفات 276 ہجری) کی طرف منسوب ہے جن کا شمار تیسری صدی ہجری کے اہل سنت سے تعلق رکھنے والے ادیبوں اور مورخین میں ہوتا ہے، ان کی ولادت بغداد میں ہوئی مگر کچھ عرصہ دینور میں قاضی رہے اگرچہ اس کتاب کی نسبت دینوری کی طرف مشکوک ہے لیکن بہر حال یہ کتاب سن تین ہجری کے آثار میں سے ایک اہم کتاب ہے۔

### 6- انساب الاشراف:

یہ کتاب احمد بن یحییٰ بلاذری (ولادت 170 ہجری سے 180 ہجری کے درمیان، وفات 279 ہجری) نے لکھی ہے جو تیسری صدی ہجری کے برجستہ مورخین اور نسب شناس افراد میں سے ایک تھے وہ سنی مذہب اور عباسیوں کے ہم خیال افراد میں سے تھے، اس کتاب میں تاریخ اسلام سے متعلق خاندانوں کا نام اور ان کا نسب وغیرہ بیان کیا گیا ہے۔

### 7- تاریخ یعقوبی:

اس کتاب کے مولف احمد بن ابی یعقوب اسحاق بن جعفر بن وہب بن واضح ہیں 284 ہجری میں انتقال ہوا، آپ کا تعلق شیعہ مذہب سے تھا یہ کتاب تاریخ کی موجودہ قدیم ترین کتابوں میں سے ایک ہے۔  
تاریخ طبری کے بعد لکھی جانے والی وہ کتابیں جن سے اس گفتگو میں استفادہ کیا گیا ہے یہ ہیں۔

### 1- السقیفہ وفدک:

یہ کتاب ابو بکر جوہری (وفات 323 ہجری) نے لکھی مگر زمانے کے گزرنے کے ساتھ ساتھ گم ہو گئی اس کتاب کے عمدہ مطالب دوسری کتابوں میں موجود ہیں، یہ کتاب ابن ابی الحدید کے پاس موجود تھی انہوں نے شرح نہج البلاغہ میں اس کتاب سے بہت کچھ نقل کیا ہے، اب یہ کتاب محمد ہادی امینی کی کوششوں سے آخذ سے جمع آوری کے بعد "السقیفہ وفدک" کے نام سے شائع ہو چکی ہے۔

### 2- مروج الذهب:

یہ کتاب علی بن حسین مسعودی (وفات 346 ہجری) نے لکھی ہے، ممکن ہے کہ وہ شیعہ اثنا عشری ہوں مگر اس بات کا اندازہ "مروج الذهب" میں موجود مطالب سے نہیں لگایا جاسکتا بلکہ اس سے فقط ان کے مذہب شیعہ کی طرف مائل ہونے کا اندازہ لگایا جاسکتا ہے یہ کتاب مقامات کے سفر کر کے نہایت تحقیق اور جستجو کے بعد لکھے جانے کی وجہ سے کافی اہمیت کی حامل ہے، انہوں نے اپنی کتاب میں ابو مخنف کا بہت ذکر کیا ہے۔

### 3- الارشاد:

اس کتاب کے مولف شیخ مفید (ولادت 336 ہجری وفات 413 ہجری) ہیں وہ ایک شیعہ متکلم، فقیہ اور نامور مورخ ہیں، یہ کتاب اگرچہ شیعوں کے آئمہ علیہ السلام کی زندگی کے بارے میں لکھی گئی ہے لیکن اس کے باوجود اس کتاب میں پیغمبر اسلام صلی اللہ علیہ وآلہ وسلم کی زندگی سے متعلق بھی بہت سے واقعات ملتے ہیں۔ شیخ مفید کے علمی مقام و مرتبہ اور تقویٰ و پرہیزگاری کی وجہ سے انکی تحریریں شیعہ علماء کے نزدیک ایک معتبر سند کی حیثیت رکھتی ہیں۔

### 4- المنتظم فی تاریخ الملوک والامم:

یہ کتاب ابن جوزی (ولادت 508 ہجری وفات 597 ہجری) نے لکھی ہے، وہ چھٹی صدی ہجری کے مفسرین، خطباء اور مورخین میں سے ایک تھے، یہ کتاب عام طور سے بعد میں آنے والے مورخین کے لئے بہت زیادہ قابل استفادہ قرار پائی۔

### 5- الکا مل فی التاریخ:

یہ کتاب ابن اثیر (ولادت 555 ہجری وفات 630 ہجری) نے لکھی ہے، انہوں نے اس کتاب میں ایسی دلچسپ روش اور طریقہ کار کا انتخاب کیا ہے کہ جس نے اس کتاب کو تاریخ سے دلچسپی رکھنے والے تمام افراد کے لئے قابل استفادہ بنا دیا ہے، انہوں نے مطالب کی جمع آوری اور انہیں نقل کرنے کے سلسلے میں بہت محنت اور توجہ سے کام لیا ہے۔

### 6- البدایہ والنہایہ:

یہ کتاب ابن کثیر (ولادت 701 ہجری وفات 774 ہجری) نے لکھی ہے۔ اور قابل ذکر بات یہ ہے کہ وہ ابن تیمیہ (47) کے شاگردوں میں سے ہیں۔ اس کتاب میں بعض بحثیں جیسے سیرت نبوی کو مختصر طور پر بیان کرنے کے بعد نظریات پر تنقید کے علاوہ ان کی تحقیق کی گئی ہے۔

یہاں اس بات کا ذکر ضروری ہے کہ یہ جتنی بھی کتابیں ذکر کی گئی ہیں یہ ہماری بحث کے تاریخی ماخذ ہیں اور اس سے ہرگز مراد یہ نہیں ہے کہ ہم نے فقط ان ہی کتابوں پر اکتفا کی ہے۔ بلکہ بعض مقامات پر احادیث کی کتابوں سے بھی استفادہ کیا ہے جیسا کہ اہل سنت کی احادیث کی کتابوں میں سے صحیح بخاری، مسند احمد بن حنبل اور شیعہ احادیث کی کتابوں میں سے کافی اور بحار الانوار کو اس گفتگو کے لئے منتخب کیا گیا ہے۔ اگرچہ بعض مخصوص مطالب کے سلسلے میں ان کتابوں سے استفادہ کیا گیا ہے جو انہیں موضوعات پر لکھی گئی ہیں مجموعی طور پر یہ کہا جاسکتا ہے کہ اس کتاب میں تحقیق کا جو طریقہ کار اپنایا گیا ہے اگرچہ وہ بہت مشکل اور سنگین کام ہے لیکن ممکن ہے کہ یہ طریقہ کار بہت سی تاریخی مباحث کی تحقیق کے سلسلے میں مفید ثابت ہو۔

43. طبری۔ ج 1 ص 7، 8

45. السیرة النبویة ابن ہشام ج 1 ص 4 (ابن اسحاق نے ایسے مطالب کا ذکر نہیں کیا کہ جو رسول خدا (ص) سے متعلق نہیں تھے یا یہ کہ بعض مطالب غیر مناسب تھے)

46. منابع تاریخ اسلام۔ ص 121

47. ابن تیمیہ کے افکار ہی در حقیقت و حاکمیت کی بنیاد ہیں۔

## دوسرا حصہ: سقیفہ کے بارے میں ابو مخنف کی روایت کا مضمون

### تمہید

واقعہ سقیفہ کے بارے میں نظریات رکھنے کی بنا پر اکثر محدثین نے اسے تفصیل کے ساتھ پیش نہیں کیا ہے لیکن خوش قسمتی سے بعض محدثین اور مورخین نے اسے تفصیل سے نقل کیا ہے عام طور پر وہ اہم اور معتبر مآخذ جن کے ذریعہ سقیفہ کے حالات سے کافی حد تک آگاہی حاصل ہوتی ہے وہ یہ ہیں، روایت ابی مخنف (48) روایت جوہری (49) روایت خلیفہ دوم (50) روایت دینوری (51) اور روایت ابن اثیر (52)۔

ابو مخنف کی روایت جسے طبری نے نقل کیا ہے جوہر لحاظ سے معتبر ہے اس کتاب میں سقیفہ کی بحث کے لئے یہی روایت محور قرار دی گئی ہے، اور یہ حصہ اس روایت کے مضمون کو مکمل طور سے بیان کرنے کے لئے مخصوص کیا گیا ہے۔

### سقیفہ کے بارے میں ابو مخنف کی روایت کا عربی متن:

حدَّثنا هشام بن مُحمَّد، عن أبي مخنف، قال: حدَّثني عبد الله ابن عبد الرحمن بن أبي عمرة الانصاري، أنَّ النبي ﷺ لما قُبض اجتمعت الأنصار في سقيفة بني ساعدة، فقالوا: نولي هذا الأمر بعد مُحمَّد عليه السلام سعد بن عبادَةَ، و أخرجوا سعداً اليهم وهو مريض، فلما اجتمعوا قال لابنه أو بعض بني عمِّه: اني لا أقدر لشكو اي ان اسمع القوم كلهم كلامي: ولكن تلقَّ منِّي قولي فاسمعهموه؛ فكان يتكلم و يحفظ الرجل قوله، فيرفع صوته فيسمع أصحابه،

فقال بعد ان حمد الله واثني عليه: يا معشر الأنصار! لكم سابقة في الدين و فضيلة في الاسلام ليست لقبيلة من العرب، ان مُحمَّداً عليه السلام لبث بضع عشرة سنة في قومه يدعوهم الى عبادة الرحمن و خلع الأنداد و الاوثان، فما آمن به من قومه الا رجل قليل، و كان ما كانوا يقدرون على ان يمنعوا رسول الله؛ ولا ان يعزّوا دينه، ولا ان يدفعوا عن انفسهم ضيماً عُمُوماً به؛ حتى اذا اراد بكم الفضيلة، ساق اليكم الكرامة و خصكم بالنعمة، فرزقكم الله الايمان به و برسوله، والمنع له ولأصحابه، والا عزازَ له ولدنيه؛ والجهاد لأعدائه؛ فكنتم اشد الناس على عدوّه منكم، واثقله على عدوه من غيركم؛ حتى استقامت العرب لامر الله طوعاً و كرهاً؛ و اعطى البعيد المقادة صاغراً داخراً؛ حتى اتخن الله عزّ و جل لرسوله بكم الارض، و دانت بأسيافكم له العرب؛ و توفاه الله و هو عنكم راض؛ و بكم قير عين استبدّوا بهذا الامر فانه لكم دون الناس

فأجابوه بأجمعهم: ان قد وُقِّعَت في الرأى واصبت في القول، ولن نعد وما رأيت، و نوليک هذا الأمر، فانک فينا مَقْنَعٌ و لصالح المؤمنین رضا

ثم إنهم تراءوا الكلام، فقالوا: فان ابنت مهاجرة قريش، فقالوا: نحن المهاجرون و صحابة رسول الله الاولون؛ و نحن عشيرته و أولياؤه؛ فعلام تنازعونا هذا الامر بعده ! فقالت طائفة منهم: فانا نقول اذاً: منا اميرو منكم امير؛ ولن نرضى بدون هذا الأمر ابدأ فقال سعد بن عبادة حين سمعها: هذا أول الوهن!

و أتى عمرَ الخبِرُ فاقبل الى منزل النبي ﷺ ، فأرسل الى ابى بكر و ابوبكر فى الدار و على بن أبى طالب عليه السلام دائب فى جهاز رسول الله ﷺ؛ فأرسل الى ابى بكر أن اخرج الى، فأرسل اليه: اتى مشتغل؛ فأرسل اليه أنه قد حدث أمرٌ لا بد لك من حضوره، فخرج اليه، فقال: أما علمت أن الانصار قد اجتمعت فى سقيفه بنى ساعدة، يريدون ان يولّوا هذا الامر سعد بن عبادة، أحسنهم مقالة من يقول: منا امير و من قريش أمير!

فمضيا مسر عین نحوهم؛ فلقيأ أبا عبيده بن الجراح؛ فتما شوا اليهم ثلاثتهم، فلقبهم عاصم بن عدى و عويم بن ساعدة، فقال لهم: ارجعوا فانه لا يكون ما تريدون، فقالوا: لا نفعل، فجاجعوا وهم مجتمعون

فقال عمر بن الخطاب: اتيناهم و قد كنتُ زوّرت كلاماً اردت أن اقوم فيهم فلما أن دفعتُ اليهم ذهبْتُ لأبتدىء المنطق، فقال لى ابوبكر: زُويداً حتى أتكلّم ثم انطق بعد بما أحببت فنطق، فقال عمر: فما شىء كنتُ اردت أن أقوله الا وقد أتى به او زاد عليه

فقال عبد الله بن عبد الرحمن (53): فبدأ أبوبكر، فحمد الله وأثنى عليه؛ ثم قال؛ أن الله بعث محمداً رسولاً الى خلقه، و شهيداً على امته ، ليعبدوا الله و يوحدوه وهم يعبدون من دونه آلهة شتى؛ ويزعمون أنها لهم عنده شافعة، ولهم نافعة؛ وأما هى من حَجَرٍ مَنحوت، و خشبٍ منجور، ثم قرأ: (و يعبدون من دون الله ما لا يضرهم ولا ينفعهم و يقولون هؤلاء شفعاؤنا عند الله) (54) و قالوا: (ما نعبدهم الا ليقربونا الى الله زلفى) (55)؛ فعظم على العرب ان يتركوا دين آبائهم، فخصّ الله المهاجرين الأولين من قومه بتصديقه، والايمان به، والمؤساة له، والصبر معه على شدة اذى قومهم لهم؛ تكذيبهم اياهم؛ وكل الناس لهم مخالف، زار عليهم، فلم يستوحشوا لقلّة عددهم و شَفَفِ الناس لهم واجماع قومهم عليهم، فهم أول من عبد الله فى الارض و آمن بالله و بالرسول؛ وهم أولياوه و عشيرته، وأحقّ الناس بهذا الأمر من بعده؛ ولا ينازعهم ذلك الا ظالم، وأنتم يا معشر الانصار، من لا ينكر فضلهم فى الدين ولا سابقتهم العظيمة فى الاسلام، رضيكُم الله أنصاراً لدينه و رسوله، و جعل اليكم هجرته و فيكم جِلَّةَ أزواجه وأصحابه؛ فليس بعد المهاجرين الأولين عندنا [أحد] (56) بمنزلتكم؛ فنحن الامراء وأنتم الوزراء، لأنفتاتون بمشورة، ولا نقضى دونكم الامور

قال: فقام الحُبَاب بن المنذر بن الجموع، فقال: يا معشر الانصار، املكوا عليكم امركم؛ فان الناس فى فيئكم وفى ظلكم، ولكن يجترىء مجترىء على خلافكم؛ ولن يصدر الناس الا عن رأيكم ، انتم اهل العزّ والثروة، واولوا العدد

والمنعة والتجربة، ذو والباس والنجدة؛ وانما ينظر الناس الى ما تصنعون؛ ولا تختلفوا فيفسد عليكم رأيكم؛ و ينتقض عليكم أمركم؛ (فان) أبي هؤلاء إلا ما سمعتم؛ فمنّا أمير ومنهم أمير فقال عمر: هيهات لا يجتمع اثنان فى قرن! والله لا ترضى العرب ان يؤمروكم و نبيها من غيركم؛ ولكن العرب لا تمتنع أن تولّى أمرها من كانت النبوة فيهم و ولى أمورهم منهم؛ ولنا بذلك على من أبى من العرب الحجة الظاهرة والسلطان المبين؛ من ذا يناز عنا سلطاناً مُجَدِّدَ و امارته، ونحن أولياؤه و عشيرته الامدّل بباطل، او مُتَّجَانِفٍ لاثم، و مورّط فى هَلَكَة!

فقام الحُباب بن المنذر فقال: يا معشر الأنصار ، أملكوا على أيديكم، ولا تسمعوا مقالة هذا و أصحابه فيذهبوا بنصيبيكم من هذا الأمر؛ فإن أبوا عليكم ما سألتموه، فاجلّوهم عن هذه البلاد، و تولوا عليهم هذه الأمور؛ فأنتم والله أحقّ بهذا الامر منهم؛ فانه بأسيافكم دان لهذا الدين من دان ممّن لم يكن يدين؛ جذيلها المحكّك ، و عذيقها المرجب! اما والله لئن شئتم لنعيدّها جذعة؛ فقال عمر: اذاً يقتلك الله! قال: بل اياك يقتل!

فقال أبو عبيدة: يا معشر الانصار؛ انكم أوّل من نصر و آزر؛ فلا تكونوا أوّل من بدّل و غير فقال بشير بن سعد ابو النعمان بن بشير فقال: يا معشر الأنصار؛ انا والله لئن كنا أولى فضيلة فى جهاد المشركين، و سابقة فى هذا الدين؛ ما اردنا به إلا رضا ربنا و طاعة نبينا، و الكدح لأنفسنا؛ فما ينبغى لنا أن نستطيل على الناس بذلك ولا نبتغى به من الدنيا عرضاً؛ فان الله ولى المنة علينا بذلك؛ ألا انّ مُجَدِّدًا ﷺ من قريش، و قومه أحقّ به و أولى، و ايم الله لا يرانى الله أنا زعهم هذا الأمر أبدا، فاتقوا الله ولا تخالفوهم ولا تنازعوهم!

فقال ابوبكر : هذا عمر، و هذا أبو عبيده، فأيهما شئتم فبايعوا فقالا: لا والله لا نتولّى هذا الأمر عليك، فانك افضل المهاجرين و ثانى اثنين اذهما فى الغار، و خليفة رسول الله على الصلّاة؛ و الصلّاة افضل دين المسلمين؛ فمن ذا ينبغى له ان يتقدّمك او يتولّى هذا الامر عليك! ابسط يدك نبايعك فلما ذهب ليبايعاه، سبقهما اليه بشير بن سعد، فبايعه، فناداه الحباب بن المنذر: يا بشر بن سعد: عقتك عقاق؛ ما احوجك الى ما صنعت، أنفست على ابن عمّك الامارة! فقال: لا والله؛ ولكنى كرهت ان انازع قوماً حقاً جعله الله لهم

ولما رأت الاوس ما صنع بشير بن سعد، و ما تدعّوا اليه قريش، و ما تطلب الخزرج، من تأمير سعد بن عبادة، قال بعضهم لبعض، و فيهم أسيد ابن حضير، وكان احد النقباء: والله لئن وليتها الخزرج عليكم مرّة لا زالت لهم عليكم بذلك الفضيلة؛ ولا جعلوا لكم معهم فيها نصيباً أبداً فقوموا فبايعوا أبا بكر فقاموا اليه فبايعوه، فانكسر على سعد بن عبادة و على الخزرج ما كانوا أجمعو له من امرهم

قال هشام: قال أبو مخنف: فحدثنى ابوبكر بن مُجَدِّد الخزاعى، أن أسلم أقبلت بجماعتها حتى تضايقّ بهم السكك، فبايعوا ابابكر؛ فكان عمر يقول: ما هو إلا أن رأيتُ أسلم فأيقنثُ بالتّصر

قال هشام، عن أبي مخنف: قال عبدالله بن عبد الرحمن: فأقبل الناس من كلّ جانب يبائعون أبابكر، وكادوا يطئون سعد بن عبادة، فقال ناس من أصحاب سعد: اتقوا سعداً لا تطفوه، فقال عمر: اقتلوه قتله الله! ثم قام على رأسه، فقال: لقد هممتُ أن أطأك حتى تُنذر عَضُدك؛ فأخذ سعد بلحية عمر، فقال: والله لو حصصت منه شعره ما رجعت و في فيك واضحة؛ فقال ابوبكر: مهلاً يا عمر! الرّفق هاهنا أبلغ فأعرض عنه عمر

وقال سعد: أما والله لو أنّ بي قوّة ما، أقوى على النهوض، لسمعت منّي في أقطارها و سكتها زئيراً يجرّك واصحابك؛ أما والله إذا لألحقنك بقوم كنت فيهم تابعاً غير متبوع! احملوني من هذا المكان، فحملوه، فادخلوه في داره، وترك اياماً ثم بعث اليه أن أقبل فبايع فقد بايع الناس و بايع قومك؛ فقال: أما والله حتى أرميكم بما في كنانتي من نبلي، وأخضب سنان رحى، وأضربكم بسيفي ماملكته يدي، وأقاتلكم بأهل بيتي ومن أطاعني من قومي؛ فلا أفعل، وإيم الله لو أنّ الجنّ اجتمعت لكم مع الانس ما بايعتكم، حتى أعرض على ربّي، وأعلم ما حسابي فلما أتى ابوبكر بذلك قال له عمر: لا تدعّه حتى يبايع فقال له بشير بن سعد: انه قد لجّ و أبي؛ وليس بمبايعكم حتى يقتل، وليس بمقتول حتى يقتل معه ولده وأهل بيته و طائفة من عشيرته؛ فاتركوه فليس تركه بضارتكم؛ انما هو رجل واحد فتركوه و قبلوا مشورة بشير بن سعدو استنصحوه لما بداهم منه؛

فكان سعد لا يصلّي بصلاتهم، ولا يجمع معهم و يحجّ ولا يفيض معهم بافاضتهم؛ فلم يزل كذلك حتى هلك

ابوبكر رحمه الله

ترجمہ:

ہشام بن محمد نے ابو مخنف سے روایت کی ہے کہ عبد اللہ بن عبد الرحمن بن ابی عمر انصاری کہتے ہیں کہ جب پیغمبر ﷺ کی رحلت ہوئی تو انصار سقیفہ بنی ساعدہ میں جمع ہوئے اور کہا کہ محمد ﷺ کے بعد اس کام (امروالایت) کو سعد بن عبادہ کے سپرد کر دو اور سعد بن عبادہ جو، ان دنوں بیمار تھے انھیں بھی وہاں لے آئے، جب سب جمع ہو گئے تو سعد بن عبادہ نے اپنے بیٹے یا پچھا زاد بھائی سے کہا کہ بیماری کی وجہ سے میری آواز تمام لوگوں تک نہیں پہنچ سکتی لہذا تم میری بات سنو اور ان تک پھونچا دو، اس کے بعد سعد نے گفتگو شروع کی اور وہ شخص سعد کی بات کو سن کر بلند آواز سے بیان کرتا رہا تا کہ سب سن لیں۔ سعد نے خدا کی حمد و ثنا کے بعد کہا کہ اے گروہ انصار اسلام میں درخشاں ماضی کے سبب جو شرف تم لوگوں کو حاصل ہے وہ عرب میں کسی کو حاصل نہیں، محمد صلی اللہ علیہ وآلہ وسلم تقریباً دس سال اپنی قوم کے درمیان رہے، انھوں نے خدائے رحمن کی عبادت کا حکم دیا اور بتوں کی پرستش سے روکا مگر کچھ ہی لوگ ایمان لائے اور وہ چند افراد پیغمبر اسلام ﷺ کا دفاع اور اسلام کی حمایت کی قدرت نہیں رکھتے تھے اور نہ ظلم و ستم سے بچ سکتے تھے یہاں تک کہ خدا نے تم لوگوں کو عزت و شرف بخشا، اپنے اور اپنے رسول پر ایمان کی نعمت سے نوازا نیز پیغمبر اسلام صلی اللہ علیہ وآلہ وسلم اور ان کے دوستوں کے دشمنوں سے مقابلہ کی ذمہ داری تمہیں سونپ دی، اور تم لوگوں نے ان کے دشمنوں سے اپنا پرایا دیکھے بغیر خوب مقابلہ کیا اور سختیاں برداشت کیں یہاں تک کہ عرب نہ چاہتے ہوئے



بھی حکم خدا کے سامنے تسلیم ہو گئے اور اطاعت کرنے لگے، خدا نے تم لوگوں کی مدد سے اس سرزمین کو پیغمبر صلی اللہ علیہ وآلہ وسلم کا مطیع بنایا، اور عرب تم لوگوں کی شمشیر کے خوف سے ان کے ارد گرد جمع ہو گئے، اور جب خدا نے انہیں اس حال میں اپنے پاس بلایا تو وہ تم لوگوں سے راضی و خوشنود تھے، لہذا اس امر ولایت و حکومت کو لے لو اور اسے دوسروں کے حوالے نہ کرو اس لئے کہ یہ صرف تم لوگوں کا حق ہے۔

سب نے کہا کہ آپ کی یہ رائے نہایت مناسب اور بالکل صحیح ہے، ہم آپ کی اس رائے سے اختلاف نہیں کریں گے لیکن ہم اس کام کی ذمہ داری خود آپ پر عائد کرتے ہیں اس لئے کہ آپ کفایت شعار اور تمام مومنین کے نزدیک مورد رضایت ہیں۔ اس کے بعد آپس میں گفت و شنید ہونے لگی اور کھنے لگے کہ اگر قریش کے مہاجرین اس بات پر راضی نہ ہوئے اور کھنے لگے کہ ہم پیغمبر ﷺ کے دیرینہ یار و مددگار، ان کے عزیز، اور ہمیشہ سے ان کے دوست ہیں اور اب پیغمبر ﷺ کی رحلت کے بعد تم لوگ ہم سے اس امر ولایت و حکومت میں جھگڑ رہے ہو تو کیا جواب دیں گے؟ تو ایسے میں ان میں سے ایک گروہ نے کہا کہ اگر مہاجرین نے ایسا کیا تو ہم ان سے کھیں گے کہ ایک امیر تمہارا ہوگا اور ایک امیر ہمارا اور کسی بھی صورت اس کے علاوہ راضی نہ ہونگے، جب سعد بن عبادہ نے یہ بات سنی تو کھنے لگے کہ یہ تمہاری پھلی غلطی ہوگی۔

جب عمر اس واقعہ سے باخبر ہوئے تو سیدھے ابو بکر کے پاس گئے جو اس وقت پیغمبر ﷺ کے گھر میں تھے جب کہ علی علیہ السلام پوری توجہ کے ساتھ پیغمبر صلی اللہ علیہ وآلہ وسلم کے غسل و کفن میں مصروف تھے ابو بکر کو پیغام دیا کہ باہر آؤ مگر ابو بکر نے کہا کہ میں یہاں مصروف ہوں لیکن عمر نے دوبارہ پیغام بھیجا کہ باہر آؤ ضروری کام ہے یہ سن کر ابو بکر باہر آ گئے، عمر نے کہا کہ کیا تم نہیں جانتے کہ انصار سقیفہ بنی ساعدہ میں جمع ہوئے ہیں تاکہ اس امر (ولایت و حکومت) کو سعد بن عبادہ کے حوالے کر دیں جب کہ ایک گروہ نے یہ رائے پیش کی ہے کہ ایک امیر تمہارا ہوگا اور ایک امیر ہمارا، یہ سن کر ابو بکر، عمر تیز رفتاری سے سقیفہ کی طرف چل دئے راستے میں ابو عبیدہ جراح سے ملاقات ہوئی اور پھر تینوں سقیفہ کی طرف روانہ ہوئے، اتنے میں عاصم بن عدی اور عویم بن ساعدہ سے بھی ملاقات ہوئی انہوں نے کہا کہ پلٹ جاؤ اس لئے کہ تم لوگ جو چاہتے ہو وہ نہیں ہوگا مگر ان تینوں نے جواب دیا کہ ہم واپس نہیں پلٹیں گے اور انصار کے اجتماع میں جا پھنچے۔

عمر نے کہا کہ جب ہم وہاں پہنچ گئے تو میں نے اپنے ذہن میں کچھ باتیں تیار کر رکھی تھیں اور چاہتا تھا کہ انہیں بیان کروں ابھی میں کچھ کھنا ہی چاہتا تھا کہ ابو بکر نے کہا ٹھہرو ذرا صبر کرو پھلے میں اپنی بات کہہ لوں اس کے بعد جو چاہے کھنا، ابو بکر نے بات شروع کی، عمر کا کھنا ہے کہ میں جو کچھ کھنا چاہتا تھا وہ سب کچھ ابو بکر نے کہہ دیا بلکہ اس سے بھی کچھ زیادہ۔

عبد اللہ بن عبد الرحمن کا کہنا ہے کہ ابوبکر نے خدا کی حمد و ثنا کے بعد کہا کہ خدا نے محمد ﷺ کو اپنی مخلوق کی طرف رسول بنا کر بھیجا اور اپنی امت کے لئے گواہ بنایا تاکہ وہ خدا کی عبادت کریں اور اس کی وحدانیت پر ایمان لائیں جب کہ یہ وہ وقت تھا کہ وہ کئی خداؤں کی پرستش کرتے تھے اور یہ خیال کرتے تھے کہ یہ لکڑی اور پتھروں کے بت خدا کے نزدیک ان کے شفیع اور مددگار ہیں۔ اس کے بعد ابوبکر نے قرآن کی اس آیت کی تلاوت کی جس میں خدا فرماتا ہے " اور وہ خدا کے علاوہ ان چیزوں کی عبادت کرتے تھے کہ جو نہ ان کے لئے باعث نقصان ہے اور نہ مفید اور کھتے تھے کہ یہ خدا کے نزدیک ہمارے شفیع ہیں 57۔ اور ہم ان کی عبادت فقط خدا سے نزدیک ہونے اور اس کے تقرب کے لئے کرتے ہیں (58) گویا عربوں کے لئے یہ نہایت سخت مرحلہ تھا کہ وہ اپنے آباء و اجداد کے دین کو چھوڑ دیں اور یہ مہاجرین وہ پھلی قوم ہیں جنہوں نے پیغمبر ﷺ کی تصدیق کی اور ان پر ایمان لے آئے اور ان کے ساتھ ہمدردی کی اور صبر و استقامت کا مظاہرہ کیا جب ان کی قوم انہیں سخت قسم کی اذیتیں دیتی اور انہیں جھٹلاتی تھی، تمام لوگ ان کے مخالف اور ان کے خلاف قیام کئے ہوئے تھے لیکن یہ اپنی قلت، قوم کی مخالفت اور دشمنی کے باوجود نہیں ڈرے اور یہ سب سے پہلے افراد تھے جنہوں نے اس سرزمین پر خدا کی عبادت کی اور خدا اور اس کے رسول ﷺ پر ایمان لائے اور یہ لوگ پیغمبر صلی اللہ علیہ وآلہ وسلم کے دوست اور عزیز ہیں لہذا اب پیغمبر ﷺ کے انتقال کے بعد وہ اس امر کے زیادہ مستحق ہیں اور جو بھی ان سے لڑائی جھگڑا کرے وہ ظالم ہے اور اے گروہ انصار کوئی بھی شخص دین کی نصرت کے سلسلے میں تم لوگوں کے درخشاں ماضی کا منکر نہیں ہے، خدا نے تم لوگوں کو اپنے دین اور اپنے پیغمبر ﷺ کا انصار بنایا اور اپنے پیغمبر ﷺ کی ہجرت کے لئے تم لوگوں کا انتخاب کیا اور ان کی اکثر ازواج مطہرہ اور اصحاب تم لوگوں میں موجود ہیں، لہذا سابقہ مہاجرین کے علاوہ کوئی شخص بھی ہمارے نزدیک تم لوگوں سے زیادہ عزیز نہیں ہے، پس ہم امیر ہیں اور تم لوگ وزیر تم لوگوں کے مشورہ کے بغیر کوئی کام انجام نہیں دیا جائے گا۔

ایسے میں جناب بن منذر بن جموع کھڑے ہو گئے اور کہا اے گروہ انصار اپنا حق لے لو اس لئے کہ یہ لوگ تم لوگوں کے مرہون منت ہیں اور کوئی شخص بھی تم لوگوں کی مخالفت کی جرأت نہیں رکھتا اور لوگ تم لوگوں کے حق میں ہی رائے دیں گے تم لوگ ہی مکمل عزت و شرف، قدرت، تجربہ اور شجاعت کامل کے مظہر ہو۔ لوگ اس بات کے منتظر ہیں کہ تم لوگ کیا کرتے ہو (تاکہ وہ ویسا ہی کریں) آپس میں اختلافات نہ کرنا ورنہ تباہ و برباد اور پست ہمت ہو کر رہ جاؤ گے اگر یہ لوگ اس بات کو قبول نہیں کرتے تو پھر ایک امیر ہم میں سے اور ایک امیر ان میں سے ہوگا۔

عمر نے کہا کہ دو (تلواریں) ایک نیام میں نہیں رہ سکتیں (59) خدا کی قسم عرب ہرگز اس بات کو قبول نہیں کریں گے کہ حکومت تم لوگوں کے حوالے کر دی جائے جب کہ پیغمبر ﷺ تم لوگوں میں سے نہیں ہیں لیکن ان کے لئے اس بات میں کوئی قباحت نہیں کہ حکومت اور اس کے امور کی ذمہ داری ان افراد کے سپرد کر دی جائے کہ جن سے پیغمبر صلی اللہ علیہ وآلہ وسلم کا تعلق تھا ہمارے

پاس اس سلسلے میں مخالفین کے لئے واضح اور روشن دلیل ہے، اور جو شخص بھی محمد ﷺ کی ولایت کے سنبھالنے میں ہماری مخالفت کرے گا تو وہ گمراہ، خطا کار اور ہلاک ہونے والوں میں سے ہوگا اس لئے کہ ہم ان کے دوست اور ان کے خاندان والے ہیں، اتنے میں جناب بن منذر کھڑے ہو گئے اور کہا کہ اے گمراہ انصار، خبردار اس شخص اور اس کے دوستوں کی باتوں میں نہ آنا، یہ چاہتے ہیں کہ اس امر میں سے تمہارے حصے کو ختم کر دیں اور اگر وہ تم لوگوں کی مخالفت کرتے ہیں تو انہیں اپنے علاقہ سے باہر نکال دو اور حکومت اپنے ہاتھوں میں لے لو کہ تم لوگ ان سے زیادہ اس کے مستحق ہو، اس لئے کہ تم ہی لوگوں کی شمشیر زنی کی بدولت لوگ مسلمان ہوئے ہیں، میں تجربہ کار اور زمانہ کے نشیب و فراز سے اچھی طرح واقف ہوں اگر تم لوگ چاہو تو از سر نو آغاز کریں۔

عمر نے کہا کہ خدا تجھے ہلاک کرے تو جناب نے جواب میں کہا کہ خدا تجھے بھی ہلاک کرے۔

ابو عبیدہ نے کہا اے گمراہ انصار تم لوگوں نے سب سے پہلے دین کی نصرت اور مدد فرمائی لہذا اسے اپنے اصل راستے سے منحرف کرنے اور تبدیل کرنے میں پھل نہ کرو، نعمان بن بشیر کے والد بشیر بن سعد کھڑے ہو گئے اور کہا اے گمراہ انصار! اگر ہمیں اس دین میں درخشاں ماضی اور مشرکین کے ساتھ جھاد کرنے کی فضیلت حاصل ہے تو یہ کام ہم نے اپنے لئے نہیں بلکہ خدا اور اس کے رسول ﷺ کی رضا و خوشنودی اور اطاعت کی خاطر کیا ہے، اب یہ نامعقول بات ہے کہ اس کی وجہ سے ہم دوسروں پر اپنی برتری جتائیں ہم نے جو کچھ کیا مال دنیا اکٹھا کرنے کی خاطر نہیں کیا، یہ تو ہم پر خدا کا ایک احسان تھا۔ جان لو کہ محمد ﷺ کا تعلق قریش سے ہے اور ان کی قوم اس امر کی زیادہ حقدار ہے خدا نے ہم ان سے اس امر پر لڑیں خدا سے خوف کرو اور اس بات پر ان سے لڑائی جھگڑا مت کرو، ابو بکر نے کہا کہ یہ عمر ہے اور یہ ابو عبیدہ، ان میں سے جس کی چاہے بیعت کر لو لیکن عمر اور ابو عبیدہ نے کہا کہ جب تک تم موجود ہو ہم اس عہدہ کی ذمہ داری نہیں لے سکتے، اس لئے کہ تم مہاجرین میں سب سے بھتر اور پیغمبر صلی اللہ علیہ وآلہ وسلم کے غار کے ساتھی ہو، تم کو نماز میں پیغمبر ﷺ کی جانشینی کا شرف حاصل ہے اور نماز مسلمانوں کے دین کا سب سے اہم رکن ہے، پھر کون تم سے زیادہ اس حق اور اس عہدہ کا سزاوار ہو سکتا ہے؟ لہذا اپنا ہاتھ آگے لاؤ تاکہ تمہاری بیعت کی جائے۔

ابھی یہ دونوں ابو بکر کی بیعت کرنا ہی چاہتے تھے کہ بشیر بن سعد نے ان سے پھلے آگے بڑھ کر بیعت کر لی، جناب بن منذر نے بشیر سے کہا: اے بشیر یہ تم نے اچھا کام نہیں کیا، آخر کس چیز نے تمہیں اس کام پر مجبور کیا؟ کیا چجازاد بھائی کی حکومت کے حسد نے؟<sup>(60)</sup> کہا ہرگز نہیں بلکہ میں یہ چاہتا ہوں کہ جو حق خدا نے انہیں دیا ہے اس میں ان سے نہ لڑوں۔

جیسے ہی قبیلہ اوس والوں نے بشیر بن سعد کا یہ عمل دیکھا اور قریش کی دعوت سنی یہ سمجھ گئے کہ خزرجی (قبیلہ خزرج والے) سعد بن عبادہ کی حکومت چاہتے ہیں تو بعض افراد نے (جن میں اُسید بن حضیر جو صریفوں میں سے تھا) بعض سے کہا کہ خدا کی قسم اگر

خزرجی ایک دفعہ بھی تم پر حاکم بننے میں کامیاب ہو گئے تو ہمیشہ تم پر برتری جتائیں گے اور حکومت میں تمہیں کسی قسم کا کوئی حصہ نہ دینگے، اٹھو اور ابوبکر کی بیعت کرو بس وہ سب اٹھے اور ابوبکر کی بیعت کر لی، اس طرح وہ پلان جس پر سعد بن عبادہ اور خزرجی متحد ہو گئے تھے خراب ہو کر رہ گیا۔

ابوبکر بن محمد خزاعی کا کہنا ہے کہ قبیلہ اسلم نے بھی اس اجتماع میں حاضر ہو کر ابوبکر کی بیعت کر لی تھی، عمر کا کہنا ہے کہ جب میں نے دیکھا کہ قبیلہ اسلم کے افراد بیعت کر رہے ہیں تو اپنی کامیابی کا یقین ہو گیا، عبداللہ بن عبد الرحمن کا کہنا ہے کہ ہر طرف سے لوگ ابوبکر کی بیعت کے لئے آ رہے تھے یہاں تک کہ سعد بن عبادہ کے کچل جانے کا ڈر ہوا، اسی اثنا میں اس کے چاھنے والوں میں سے ایک نے کہا کہ ذرا ہوشیار کہیں ایسا نہ ہو کہ سعد بن عبادہ کچل جائیں، عمر نے کہا کہ اسے مار دو کہ خدا اسے ہلاک کرے پھر سعد بن عبادہ کے پاس آ کر کھنے لگے میں تو چاہتا تھا کہ تمہیں کچل کر رکھ دوں اور تمہارے دونوں ہاتھ توڑ دوں، سعد نے بھی عمر کی داڑھی کو پکڑ لیا اور کہا خدا کی قسم اگر میرا ایک بال بھی کم ہو جاتا تو تمہاری جان بھی سالم نہ رہتی، اسی اثنا میں ابوبکر نے عمر سے کہا کہ صبر و تحمل سے کام لو یہاں نرمی بھتر ہے اس کے بعد عمر اس کے پاس سے ہٹ گئے۔

سعد نے کہا کہ اگر مجھ میں کھڑے ہونے کی ہمت و طاقت ہوتی تو مدینے کی گلی کوچوں میں اتنی چیخ و پکار کرتا کہ تم اور تمہارے ساتھی کھیں نظر نہ آتے، خدا کی قسم میں تمہیں ایسوں کے پاس بھیجتا کہ تم ان کی اتباع کرتے نہ یہ کہ وہ تمہاری اتباع کرتے، مجھے یہاں سے لے چلو اور پھر خزرجی اسے اس کے گھر لے گئے۔

حکام نے چند روز تک اس سے کوئی سروکار نہ رکھا اس کے بعد اس کے پاس ایک شخص کے ذریعہ پیغام بھجوایا کہ اگر بیعت کرو کہ تمام افراد اور تمہاری قوم نے بھی بیعت کر لی ہے، سعد نے جواب دیا کہ خدا کی قسم ہر گز تمہاری بیعت نہ کرونگا یہاں تک کہ میرے ترکش میں جتنے تیز ہیں سب کو مار مار کر ختم کر دوں اور نیزہ کی نوک کو خون سے رنگین کر دوں اور بھرپور طاقت سے تم پر تلوار کا وار کروں اور اپنے دوستوں اور عزیزو اقارب کے ساتھ مل کر تم سے لڑوں، خدا کی قسم اگر تمام انس و جن بھی تمہارے ساتھ مل جائیں پھر بھی تمہاری بیعت نہ کروں گا یہاں تک کہ خدا کے حضور میں حاضر ہو کر اپنا نامہ عمل دیکھ لوں۔

جب یہ جواب ابوبکر کو ملا تو عمر نے کہا کہ جب تک کہ بیعت نہ کر کے اس کا پیچھا نہ چھوڑنا لیکن بشیر بن سعد نے کہا کہ وہ ہٹ دھرم اور ضدی ہے بیعت نہیں کریگا چاہے اسے قتل کر دو اور وہ اس وقت تک قتل نہ ہوگا جب تک کہ اس کے بیٹے اہل خانہ اور قریبی عزیز قتل نہ ہو جائیں اس سے سروکار نہ رکھو کہ وہ تمہارے لئے مضر نہیں ہے وہ ایک شخص ہی تو ہے، انھوں نے بشیر بن سعد کے اس مشورہ کو قبول کر لیا اور پھر سعد سے کوئی واسطہ نہ رکھا۔

سعد نے ان کی نماز جماعت میں آتا تھا اور نہ ہی اجتماعات میں شرکت کرتا تھا اور جب حج پر جاتا اس وقت بھی ان کے ساتھ نہیں ٹھہرتا تھا یہاں تک کہ ابوبکر انتقال کر گئے خدا ان پر رحمت نازل کرے۔

48. تاریخ طبری۔ ج3 ص218

49. سقیفہ وفدک۔ ص54، شرح نہج البلاغہ ابن ابی الحدید ج6 ص5۔

50. صحیح بخاری۔ ج4 ص345، حدیث۔ 6830

51. الامامہ والسیاسہ۔ ج1 ص21

53. ہو راوی الخیر

54. سورہ یونس 18۔

55. سورہ زمر 3۔

56. من ب

58. سورہ یونس آیت 18

59. زمر آیت 3

60. دوسری روایت میں عمر کا یہ جملہ اس طرح ہے "دو تلواریں ایک غلاف میں نہیں رہ سکتیں"

## تیسرا حصہ: سقیفہ کے رونما ہونے کی صورت حال

### تمہید

عام طور سے تاریخ میں رونما ہونے والے ہر حادثہ کا پیش خیمہ کوئی نہ کوئی گذرا ہوا واقعہ ہوتا ہے بلکہ ممکن ہے کہ گذرے ہوئے واقعہ کو آئندہ واقع ہونے والے واقعہ کی علت کہا جائے، واقعہ سقیفہ اگرچہ ایک اتفاق اور ناگہانی حادثہ تھا لیکن گذشتہ عوامل اس کے وقوع پذیر ہونے میں مؤثر تھے۔

روایت ابی مخنف خود اس اہم واقعہ کو تو بیان کرتی ہے مگر اس کے عوامل و اسباب کی طرف کوئی اشارہ نہیں کرتی یا بھتر ہے کہ یہ کہا جائے کہ تاریخ طبری نے ابو مخنف کی کتاب سقیفہ میں سے صرف اسی حصہ کو نقل کیا ہے اور اگر ہمارے پاس خود اصلی کتاب موجود ہوتی تو شاید اس کے پھلوؤں سے مزید واقفیت ہوتی بھر حال ہر محقق اصل واقعہ کو بیان کرنے سے پہلے اس کے علل و اسباب کی تلاش میں رہتا ہے اور اجمالی طور پر پیغمبر اسلام صلی اللہ علیہ وآلہ وسلم کے زمانے کے حالات و واقعات سے آگاہی ذہن میں اعتراضات کا سبب بنتی ہے خاص طور پر جب واقعہ غدیر پر نظر کی جائے، اس لئے کہ حدیث غدیر کا شمار متواتر احادیث میں ہوتا ہے (61) کہ شیعہ اور سنی اس پر اتفاق نظر رکھتے ہیں کہ پیغمبر اسلام صلی اللہ علیہ وآلہ وسلم نے 10 ہجری میں حجۃ الوداع کے بعد اٹھارہ ذی الحجہ کو غدیر خم کے مقام پر تمام افراد کو ٹھہرنے کا حکم دیا اور پھر ایک طویل خطبہ پڑھا اور فرمایا "من کنت مولاه فعلی مولاه" جس کا میں مولاً ہوں بس علی علیہ السلام بھی اس کے مولاً ہیں، تاریخ کے اس اہم واقعہ کے رونما ہونے میں کسی بھی قسم کے شک و شبہ کی گنجائش نہیں ہے۔

رسول اکرم ﷺ کے قول کی صراحت اور بے شمار قرائن حالیہ اور مقالہ اس بات کا واضح ثبوت ہیں کہ مولاً سے مراد ولایت اور جانشینی ہی ہے اور یہ ممکن نہیں ہے کہ کوئی منصف مزاج اور مخلص محقق اس قدر شواہد اور اذلہ کے باوجود اس بات میں ذرا سی بھی تردید رکھتا ہو۔

پھر آخر کیا ہوا کہ پیغمبر ﷺ کی رحلت کے بعد ابھی واقعہ غدیر خم کو دو ماہ اور چند روز ہی گزرے تھے کہ لوگوں نے ہر چیز کو بھلا دیا تھا، اور سب سے عجیب بات یہ ہے وہ انصار جو اسلام میں درخشاں ماضی رکھتے تھے جنہوں نے اس سلسلے میں اپنی جان و مال تک کی پروا نہ کی وہ سب سے پہلے سقیفہ میں جمع ہو کر خلیفہ اور جانشین پیغمبر ﷺ کا انتخاب کرنے لگے۔

اور اس سے بھی زیادہ عجیب بات یہ ہے کہ شیعہ اور سنی روایات (62) کے مطابق پیغمبر ﷺ کے چچا عباس بن عبد المطلب، پیغمبر اسلام صلی اللہ علیہ وآلہ وسلم کی زندگی کے آخری لمحات تک آنحضرت ﷺ سے یہی پوچھتے رہے کہ کیا آپ کے بعد ولایت و ولی عہدی ہمارے خاندان میں ہے؟ اگر ہے تو ہم اسے جان لیں اور اگر نہیں ہے تو لوگوں کو ہمارے بارے میں وصیت کر دی جائے۔

اگر پیغمبر ﷺ نے حکم وحی سے حضرت علی علیہ السلام کو اپنا جانشین بنا دیا تھا تو اس سوال کا کیا مطلب؟ اور وہ بھی نزدیک ترین فرد کے ذریعے؟ یہ ایک ایسا سوال ہے جو مستند اور صحیح جواب چاہتا ہے اور فقط چند ادبی عبارتوں اور شاعرانہ گفتگو سے اس کا جواب نہیں دیا جاسکتا۔

اس سوال کے مستند اور صحیح جواب کے لئے ضروری ہے کہ سب سے پہلے ان واقعات پر ایک سرسری نگاہ ڈالی جائے جو پیغمبر اسلام صلی اللہ علیہ وآلہ وسلم کی بعثت سے لے کر واقعہ سقیفہ تک رونما ہوئے، اور ان کے عوامل و اسباب کا بغور جائزہ لیا جائے، پھر سقیفہ کے واقعے کی ابو مخنف کی روایت کی روشنی میں تحقیق کی جائے۔

## ہجرت سے لیکر غدیر خم تک کے واقعات

### 1- پیغمبر اسلام ﷺ کی ہجرت کے اسباب

پیغمبر اسلام صلی اللہ علیہ وآلہ وسلم کو اپنی نبوت کے ابتدائی حصہ ہی میں قریش سے تعلق رکھنے والے بدترین دشمنوں کا سامنا کرنا پڑا اور بے انتہا زحمت و مشقت کے بعد بھی صرف چند لوگ ہی مسلمان ہوئے ان میں سے اکثر کا تعلق معاشرے کے غریب و فقیر عوام سے تھا جب کہ امیر اور دولت مند افراد آپ کی مخالفت پر اڑے ہوئے تھے اور اسلام کو ختم کرنے کے لئے ہر ممکن کوشش کرتے رہے لہذا انہوں نے آپ ﷺ کو اس قدر تنگ کیا کہ آپ ﷺ کے پاس ہجرت کے علاوہ کوئی اور چارہ نہ تھا۔

پیغمبر اسلام ﷺ نے دین اسلام کی تبلیغ کے سلسلے میں کسی قسم کی کوئی کوتاہی نہ برتی بلکہ ذرا سی فرصت سے بھی زیادہ سے زیادہ فائدہ اٹھاتے رہے، یہی وجہ تھی کہ جب آپ کی ملاقات بزرگان مدینہ اور وہاں کے معزز افراد سے ہوئی تو آپ نے انہیں اسلام کی دعوت دی تو انہوں نے اسلام کو قبول کر لیا اور پیغمبر اسلام ﷺ سے عہد و پیمانہ کیا جسے "بیعت النساء" کہا جاتا ہے، شاید اس کے بیعت النساء کھنے کی وجہ یہ ہے کہ اس عہد و پیمانہ میں کوئی جنگی معاہدہ نہیں ہوا تھا (63)۔

مشرکان قریش نے اسلام کو جڑ سے ختم کرنے کے لئے پیغمبر اسلام ﷺ کے قتل کا منصوبہ بنایا لیکن پیغمبر اسلام صلی اللہ علیہ وآلہ وسلم وحی کے ذریعہ ان کے ارادہ سے باخبر ہو گئے لہذا آپ نے یہ فیصلہ کیا کہ رات کو پوشیدہ طور پر مکہ سے مدینہ کی طرف ہجرت کر جائیں تاکہ مشرکین آپ ﷺ کے مکہ سے باہر جانے سے باخبر نہ ہونے پائیں آپ ﷺ نے حضرت علی علیہ السلام سے کہا کہ تم میرے بستر پر لیٹ جاؤ اور اس طرح حضرت علی علیہ السلام نے پیغمبر صلی اللہ علیہ وآلہ وسلم کی جان پر اپنی جان کو فدا کر دیا اور اطمینان کے ساتھ پیغمبر صلی اللہ علیہ وآلہ وسلم کے بستر پر لیٹ گئے اور اپنے یقین کامل اور مستحکم ایمان کی وجہ سے ایک لمحہ کے لئے بھی شک و تردید اور خوف و ہراس کا شکار نہ ہوئے اور اپنے آپ کو ایسے خطرہ میں ڈال دیا کہ جس کے بارے میں جانتے تھے کہ

کچھ ہی دیر بعد دشمنوں کے نیزے اور تلواریں مجھ پر ٹوٹ پڑیں گی (64) پیغمبر ﷺ نے اس فرصت سے فائدہ اٹھایا اور مکہ سے مدینہ کی طرف ہجرت کر گئے۔

## 2۔ ہجرت کے بعد کے حالات اور پیغمبر ﷺ کی حمایت میں انصار کا کردار

آخر کار پیغمبر اسلام ﷺ نے مدینہ کی طرف ہجرت کی اور اہل مدینہ نے پیغمبر ﷺ اور دوسرے تمام مہاجرین کا شاندار استقبال کیا اور پیغمبر اسلام ﷺ اور دین خدا کی خاطر ان کے سخت ترین کینہ پرورد دشمنوں یعنی مشرکین مکہ کے سامنے سینہ سپر ہو گئے اور سچ بات تو یہ ہے کہ اس سلسلے میں کسی بھی قسم کی کوشش اور قربانی سے دریغ نہ کیا، قرآن نے سورہ حشر (65) میں ان کے ایثار و فداکاری کی طرف اشارہ کرتے ہوئے ان کی مدح سرائی کی ہے۔

مختصر یہ کہ انصار پیغمبر اسلام ﷺ کی حمایت اور دین اسلام کی بقاء و ترقی کی خاطر مشرکین قریش سے نبرد آزما ہونے اور اپنے آپ کو سخت ترین جنگوں میں مشغول رکھنے پر آمادہ ہو گئے، انھوں نے جو پھلی جنگ مشرکین قریش سے لڑی وہ جنگ بدر تھی جس میں مسلمانوں کی تعداد بہت زیادہ نہ تھی، اس کے باوجود مشرکین قریش کے ستر افراد کو قتل کر دیا جن میں اکثر سردار قریش تھے (66) اور مسلمانوں کے کل چودہ افراد شہادت کے درجہ پر فائز ہوئے جن میں آٹھ افراد کا تعلق انصار سے تھا (67)۔

ابھی جنگ بدر کو ختم ہونے کچھ وقت نہ گزرا تھا کہ جنگ احد واقع ہو گئی اور اس میں بھی مسلمان، مشرکین کے تینیں افراد ہلاک کرنے میں کامیاب ہو گئے لیکن بعض مسلمانوں کی تساہلی کی وجہ سے جنھیں عینین نامی پھاڑی پر جے رہنے کو کہا گیا تھا مسلمانوں کے تقریباً ستر افراد شہید ہو گئے (68)۔ معمولاً دو بڑی جنگوں کے درمیان کچھ سریہ اور غزوات بھی یکے بعد دیگرے وقوع پذیر ہوتے رہتے تھے۔

ہجرت کے پانچویں (69) سال تمام دشمنان اسلام متحد ہو گئے اور اسلام کو جڑ سے ختم کرنے کے لئے دس ہزار کے لشکر کے ساتھ مدینہ کا اس طرح محاصرہ کیا کہ پورے مدینہ میں خوف و ہراس پھیل گیا، تاریخ میں اس جنگ کو جنگ خندق یا جنگ احزاب کے نام سے یاد کیا جاتا ہے۔

لیکن مولا علی علیہ السلام کی شجاعت و بہادری اور آپ کی وہ تاریخی ضربت جو آپ نے عمرو بن عبدود (جو عرب کا ایک نامور پھلوان تھا) کے سر پر لگائی تھی اس نے اس جنگ کو مسلمانوں کے حق میں کر دیا اور پھر شدید بارش اور طوفان کی وجہ سے مشرکین نہایت خوف زدہ ہو گئے اور انھوں نے مدینہ کا محاصرہ ختم کر دیا (70)، مجموعی طور پر پیغمبر اسلام ﷺ نے مدینہ ہجرت کے بعد دس سال کے عرصہ میں چوتھریں جنگوں کا سامنا کیا جن میں سریہ اور غزوات بھی شامل تھے (71) ان تمام جنگوں میں انصار نے اہم کردار



ادا کیا یہاں یہ کھنا غلط نہ ہوگا کہ اسلام نے انصار کی مدد کی وجہ سے کافی ترقی کی اور اسی نصرت و مدد کی وجہ سے پیغمبر اسلام ﷺ نے انھیں انصار کے نام سے یاد کیا۔

مسلمانوں کی تعداد میں روز بروز اضافہ ہو رہا تھا اور اس دوران بعض لوگ اسلام کو حق سمجھتے ہوئے مسلمان ہو رہے تھے جبکہ بعض افراد اسلام کی قدرت اور شان و شوکت دیکھ کر یا پھر اس منفعت کے مد نظر مسلمان ہوئے جو انھیں اسلام قبول کرنے کے بعد حاصل ہو سکتی تھی۔

بالآخر آٹھ ہجری میں مکہ فتح ہوا اور اسلام سارے جزیرۃ العرب پر چھا گیا، اہل مکہ نے جب اسلام کے سپاہیوں کی یہ شان و شوکت دیکھی تو ان کے پاس اسلام لانے کے علاوہ کوئی دوسری راہ نہ تھی (72)، اس وقت مسلمانوں کی تعداد اپنے عروج پر پہنچ چکی تھی لیکن وہ ایمانی لحاظ سے مضبوط نہ تھے اور چند حقیقی مسلمان اور پیغمبر ﷺ کے مطیع و فرمانبردار افراد کے علاوہ اگر بقیہ تمام افراد کو مصلحتی مسلمان کہا جائے تو بے جا نہ ہوگا۔

مسلمانوں کی بڑھتی ہوئی تعداد کی وجہ سے اب انصار جزیرۃ العرب کے تنہا مسلمان نہ تھے بلکہ مسلمانوں کے جم غفیر میں ایک چھوٹی سی جماعت کی حیثیت رکھتے تھے لیکن پیغمبر اسلام ﷺ ہمیشہ انصار کی حمایت اور ان کی قدر دانی کرتے تھے اس لئے کہ انھوں نے اسلام کے ابتدائی دور میں کسی قسم کی قربانی سے دریغ نہیں کیا تھا، عرصہ دراز پیغمبر اسلام صلی اللہ علیہ وآلہ وسلم کی تعلیم و تربیت کے زیر سایہ رہنے کی وجہ سے ان کی اکثریت با ایمان تھی یہاں تک کہ پیغمبر اسلام ﷺ نے اپنی زندگی کے آخری لمحات میں بھی انھیں فراموش نہ کیا اور ان کے سلسلے میں سب کو یہ وصیت فرمائی۔ "انہم کانو عبیتی التی اویث الیہا فاحسنوا الی محسنہم و تجاوزوا عن مسینتہم" (73) "انصار میرے قابل اعتماد اور ہم راز تھے میں نے ان کے پاس پناہ لی لہذا ان کے نیک افراد کے ساتھ نیکی اور ان کے بروں سے درگزر سے کام لینا" انصار بھی پیغمبر اسلام صلی اللہ علیہ وآلہ وسلم کی عنایات اور حمایت کی وجہ سے ہمیشہ جوش و خروش سے سرشار رہتے تھے۔

61. سعد بن عبادہ بشیر بن سعد کے چچا زاد بھائی تھے۔

62. اس روایت کی تمام اسناد کو علامہ امینی نے اپنی کتاب "الغدیر" میں بیان کیا ہے۔

64. السیرۃ النبویہ: ابن ہشام۔ ج 2 ص 73۔

65. تاریخ طبری: ج 2 ص 372، التفسیر الکبیر: ج 6 ص 50۔

66. آیت 19۔

69. تاریخ یعقوبی۔ ج 2 ص 49۔

70. الکامل فی التاریخ۔ ج 1 ص 568

71. تاریخ یعقوبی۔ ج 2 ص 50

72. الطبقات الکبریٰ۔ ج 2 ص 6، 5 (غزوات کی تعداد 27 اور سریرہ کی تعداد 47، غزوہ یعنی وہ جنگ جس میں پیغمبر اکرم (ص) خود شریک تھے، سریرہ یعنی وہ جنگ جس میں پیغمبر اکرم (ص) خود شریک نہیں تھے بلکہ کسی کی سپہ سالاری میں فوج بھیج دیتے تھے)

73. تاریخ یعقوبی: ج 2 ص 60 (قریش نہ چاہتے ہوئے بھی حکم خدا کے سامنے تسلیم ہو گئے)

## حضرت علیؑ کی جانشینی کے سلسلے میں ابلاغ وحی کی کیفیت

سورہ (اذا جاء نصر الله والفتح) (74) نازل ہونے کے بعد پیغمبر اسلام صلی اللہ علیہ وآلہ وسلم اس قسم کے جملے ادا کر رہے تھے جن سے ایسا محسوس ہوتا تھا کہ اب آپ کی وفات کے دن نزدیک ہیں (75) نیز حجۃ الوداع میں آپ ﷺ خطبات میں صریحاً یا غیر صریحاً طور پر اپنی وفات کے نزدیک ہونے سے باخبر کر رہے تھے (76)، تو ایسی صورت میں یہ ایک طبعی و فطری بات تھی کہ لوگوں کے ذہن میں یہ سوال پیدا ہو کہ پیغمبر ﷺ کے چلے جانے کے بعد مسلمانوں کے امور کس کی زیر قیادت انجام پائیں گے اور آئندہ کا لائحہ عمل کیا ہوگا؟ ظاہری طور پر ہر قوم و قبیلے کی بھی کوشش تھی کہ پیغمبر اسلام ﷺ کا جانشین ان میں سے ہو اور اس سلسلے میں وہ اپنے آپ کو اس امر کا زیادہ سزاوار سمجھتے تھے اور اسی فکر میں ڈوبے رہتے تھے۔ اگرچہ پیغمبر اسلام ﷺ مواقع پر حضرت علیؑ کی جانشینی کا اعلان کر چکے تھے (77) لیکن اب تک جو اعلان ہوا تھا معمولاً وہ بھت ہی کم افراد کے سامنے ہوا لہذا غیہ رخم پر یہ وحی آئی کہ اس بارے میں ہر قسم کے شک و شبہ کو دور کر دیا جائے اور حضرت علیؑ صلی اللہ علیہ السلام کی جانشینی کا واضح اعلان کیا جائے، وحی کے نزول کے بعد پیغمبر اسلام ﷺ مناسب موقع کی تلاش میں تھے تاکہ اس پیغام کو تمام لوگوں تک پہنچایا جاسکے لیکن چونکہ پیغمبر اسلام ﷺ اس وقت کے ماحول سے اچھی طرح واقف تھے لہذا ایسے ماحول کو ابلاغ وحی کے لئے مناسب نہیں سمجھتے تھے اور اس انتظار میں تھے کہ پھلے اچھی طرح میدان ہموار ہو جائے اور نہایت مناسب موقع ملتے ہی وحی کے اس پیغام کو پہنچا دیا جائے، البتہ اس بات کی طرف بھی اشارہ ضروری ہے کہ وحی الہی نے صرف حضرت علیؑ صلی اللہ علیہ السلام کی خلافت اور جانشینی کے اعلان کا حکم دیا تھا اور اس کے اعلان کے لئے مناسب موقع کو پیغمبر اسلام صلی اللہ علیہ وآلہ وسلم کو صوابدید پر چھوڑ دیا تھا (78) اب اگر بعض روایات (79) اس بات کی نشاندہی کرتی ہوں کہ پیغمبر اسلام ﷺ ابلاغ وحی کے سلسلے میں تاخیر سے کام لے رہے تھے تو اس کا مقصد ہرگز کوتاہی نہیں ہے جیسا کہ شیخ مفید (رح) فرماتے ہیں کہ پیغمبر ﷺ پر پہلے ہی وحی نازل ہو گئی تھی لیکن اس کا وقت معین نہیں کیا گیا تھا لہذا پیغمبر اسلام ﷺ ایک مناسب موقع کی تلاش میں تھے اور جب غیہ رخم کے مقام پر پہنچے تو آیہ تبلیغ نازل ہوئی (80) اور یہ کہ اس سلسلے میں پہلے ہی وحی آپ کی تھی اور پیغمبر اسلام ﷺ مناسب موقع کی تلاش میں ہے اس کے لئے آیہ تبلیغ (81) خود منہ بولتا ثبوت ہے اس لئے کہ آیت میں کہا گیا ہے "اے رسول ﷺ جو کچھ آپ پر وحی کی جا چکی ہے اسے پہنچا دیں" اور اس کے بعد آیت تہدید کرتی ہے کہ اگر اس کام کو انجام نہ دیا تو رسالت کا کوئی کام انجام نہ دیا یعنی یقینی طور پر اس سلسلے میں آپ پر پہلے کوئی وحی ضرور نازل ہوئی ہے جب ہی تو آیت میں کہا گیا ہے کہ جو کچھ آپ پر نازل کیا جا چکا ہے اسے پہنچا دیجئے اور آیت میں جو تہدید موجود ہے اس سے یہ بات ظاہر ہوتی ہے کہ پیغمبر اسلام ﷺ اسباب کی بنا پر ابلاغ وحی کو مناسب موقع کے لئے چھوڑے ہوئے تھے اور اس کے بعد آیت میں ارشادِ قدرت ہے (والله يعصمك من الناس) یعنی خدا آپ کو دشمنوں کے شر سے محفوظ رکھے گا۔"

اس آیت اور پیغمبر اسلام صلی اللہ علیہ وآلہ وسلم کے ابلاغ وحی کی کیفیت پر غور کرنے سے یہ سوال پیدا ہوتا ہے کہ آخر اس وقت کس قسم کے حالات درپیش تھے اور معاشرہ کس نہج پر تھا کہ پیغمبر اسلام صلی اللہ علیہ وآلہ وسلم نے ابلاغ وحی میں مناسب موقع تک تاخیر کر دی؟ اگر اس سوال کا صحیح اور درست جواب مل جائے تو اس سلسلے میں اٹھنے والے بھت سے شبہات اور سوالات کا جواب دیا جاسکتا ہے اور ہمیں اس وقت کے مسلمانوں کے سماجی اور سیاسی حالات کے بارے میں کافی حد تک معلومات ہو سکتی ہیں۔

تو آئیے ان سوالات کے صحیح جوابات جاننے کے لئے ہم اس دور کے مسلمانوں کے کچھ اہم سیاسی اور سماجی حالات کے بارے میں بحث اور تحقیق کرتے ہیں۔

## 1- نئے مسلمانوں کی اکثریت

اگرچہ پیغمبر اسلام ﷺ کی زندگی کے آخری لمحات میں مسلمانوں کی تعداد اپنے عروج پر پہنچ چکی تھی مگر ان میں اکثریت نئے مسلمانوں کی تھی، اگرچہ ان میں ایسے افراد بھی تھے جو پختہ ایمان رکھتے تھے لیکن ایسے افراد کی تعداد ان افراد کے مقابلے کچھ بھی نہ تھی جو صلابتِ ایمانی کے مالک نہ تھے (82) اس لئے کہ بعض افراد اپنے مفاد کی خاطر مسلمان ہوئے تھے تو بعض اقلیت میں رہ جانے کی وجہ سے اور ان کے پاس مسلمان ہونے کے علاوہ کوئی چارہ نہ تھا، اور بعض افراد ایسے بھی تھے جو آخری دم تک اسلام اور مسلمانوں سے لڑتے رہے اور جب لڑنے کے قابل نہ رہے تو پھر دوسرا راستہ اپنا لیا۔ ابوسفیان اور اس کے ماننے والے اسی قسم کے افراد تھے اور فتح مکہ میں ان کا شمار طلقاً (آزاد شدہ) میں ہوتا تھا لہذا ایسی صورت حال میں واضح سی بات ہے کہ اس امر عظیم کو پھونچانا کوئی آسان کام نہ تھا بلکہ یہ بھت سی مشکلات کا پیش خیمہ بن سکتا تھا۔

## 2- مسلمانوں کے درمیان منافقین کا وجود

پیغمبر اسلام ﷺ کے دور میں ایک سب سے بڑی مشکل مسلمانوں کے درمیان منافقین کا وجود تھا یہ گروہ ظاہری طور پر مسلمان تھا مگر باطنی طور پر اسلام پر کسی قسم کا اعتقاد نہ رکھتا تھا بلکہ موقع ملتے ہی اسلام کو نقصان پہنچاتا اور مسلمانوں کی گراہی کا سبب بنتا۔

قرآن کریم نے اس سلسلے میں سوروں میں سخت ترین لہجے میں ان سے خطاب کیا ہے جیسے سورہ بقرہ، آل عمران، نساء، مادہ، انفال، توبہ، عنکبوت، احزاب، فتح، حدید، حشر اور منافقون نیز مجموعی طور پر قرآن میں سینتیس مقامات پر کلمہ نفاق استعمال ہوا ہے۔

یہ افراد جن کی تعداد جنگ احد میں تمام مسلمانوں کی ایک تھائی تھی "عبداللہ بن ابی" کی سرکردگی میں جنگ کرنے سے الگ ہو گئے اور مسلمانوں میں تفرقہ کا باعث بنے کہ سورہ منافقون انہیں لوگوں کے بارے میں نازل ہوا ہے (83) اب آپ خود سوچیں کہ جب کہ نہ ابھی اسلام کے اس قدر طرفدار موجود ہیں اور نہ اس کے پاس کوئی خاص اقتدار ہے اور اعتقاد کو چھپانے کا بھی کوئی خاص مقصد دکھائی نہیں دیتا اس کے باوجود مسلمانوں کی کل آبادی میں سے ایک تھائی تعداد منافقین کی تھی تو اب آپ اندازہ لگائیں کہ جب اسلام مکمل طور سے برسر اقتدار آگیا اور سارے جزیرہ العرب پر چھا گیا تھا تو ان کی تعداد کس قدر بڑھ چکی ہوگی۔

پیغمبر اسلام صلی اللہ علیہ وآلہ وسلم ہمیشہ اس گروہ کی مخالفت سے دوچار رہتے تھے اور خاص طور پر حجۃ الوداع میں یہ تمام افراد پیغمبر اسلام ﷺ کے ساتھ تھے اور یہ بات واضح و روشن تھی کہ یہ لوگ کسی بھی صورت حضرت علی علیہ السلام کی خلافت کو قبول نہ کریں گے اور فتنہ و فساد پھیلانے لگے اور امنیت خطرہ میں پڑ جائے گی اور اس طرح خود اسلام اور قرآن کو نقصان پہنچنے کا لہذا ایسی صورت حال کے پیش نظر پیغمبر اسلام صلی اللہ علیہ وآلہ وسلم کا فکر مند ہونا خالی از امکان نہ تھا۔

پیغمبر اسلام ﷺ کی زندگی کے آخری لمحات تک منافقین کے وجود سے انکار نہیں کیا جاسکتا یہاں تک کہ عمر آپ کی وفات کا انکار کرتے ہوئے یہ کہہ رہے تھے کہ کچھ منافقین یہ خیال کر رہے ہیں کہ پیغمبر اسلام ﷺ وفات پا گئے ہیں (84) اور اسی طرح بعض تاریخی کتابیں اس بات کو بیان کرتی ہیں کہ اسامہ کے جوان ہونے پر اعتراض کر کے ان کی سرداری سے انکار کرنے والے افراد منافقین ہی تھے (85) یہ گروہ پیغمبر اسلام ﷺ کی زندگی میں آپ کا بدترین دشمن سمجھا جاتا تھا لیکن نہیں معلوم آخر کیا ہوا کہ پیغمبر اسلام صلی اللہ علیہ وآلہ وسلم کی وفات کے بعد خلفاء ثلاثہ کے لئے کسی قسم کی مشکل پیش نہ آئی اور یہ گروہ ایک دم سے غائب ہو گیا۔ کیا پیغمبر صلی اللہ علیہ وآلہ وسلم کی وفات کے بعد یہ سب کے سب ایک دم بالکل سچے مسلمان ہو گئے تھے یا کوئی مصلحت ہو گئی تھی یا پھر ایسے افراد برسر اقتدار آ گئے تھے کہ جو منافقین کے لئے کسی بھی طرح مضر نہ تھے؟!

### 3۔ بعض افراد کی حضرت ﷺ سے کینہ پروری

عربوں کی ایک نمایاں خصلت کینہ پروری ہے (86) اور اس بات کے پیش نظر کہ حضرت علی علیہ السلام نے ابتداء اسلام ہی سے متعدد جنگوں میں شرکت کی اور بھت سے افراد آپ کے دست مبارک سے قتل ہوئے اور ان مقتولین کے ورثاء مسلمانوں کے درمیان موجود تھے اور یہ افراد شروع سے ہی اپنے دلوں میں حضرت علی علیہ السلام کی طرف سے کینہ رکھتے تھے لہذا یہ امکان تھا کہ یہ لوگ ہرگز آپ کی خلافت پر راضی نہ ہوں گے۔

یہ کھنا کہ یہ لوگ سچے مسلمان ہو گئے تھے اور انہوں نے ماضی کے تمام واقعات و حوادث کو بھلا دیا تھا یہ اس بات کی دلیل ہے کہ آپ عربوں کی خصلت سے اچھی طرح واقف نہیں ہیں خاص طور پر اس زمانے کے عربوں سے، مثال کے طور پر جب سورہ

مناقون نازل هوا اور عبد الله بن ابى (جو منافقین کا سردار تھا) رسوا ہو گیا تو عبد الله بن ابى کے بیٹے نے پیغمبر اسلام صلی الله علیه وآله وسلم سے عرض کی کہ آپ مجھے اجازت دیجئے کہ میں اپنے باپ کو خود ہی قتل کر دوں اس لئے کہ میں یہ نہیں چاہتا کہ کوئی دوسرا اسے قتل کرے اور میں اس کا کینہ اپنے دل میں رکھوں (87)، صدر اسلام میں اس قسم کی بھت سی مثالیں موجود ہیں لیکن غور کیا جائے تو صرف یہی ایک مثال کافی ہے کہ کس طرح سے ایک آدمی اس بات پر راضی ہے کہ وہ اپنے ہاتھوں سے اپنے باپ کو قتل کر دے لیکن کوئی دوسرا اسے قتل نہ کرے کہیں ایسا نہ ہو اس کا کینہ اپنے دل میں لئے رکھے، اس واقعہ سے یہ بات کھل کر سامنے آتی ہے کہ بعض افراد حضرت علی علیہ السلام سے کینہ کیوں رکھتے تھے۔

#### 4- حضرت علی ؑ کے جوان ہونے پر اعتراض

بعض افراد دور جاہلیت کے افکار رکھنے کی وجہ سے کسی بھی صورت میں اس بات پر راضی نہ تھے کہ وہ اپنے سے کم سن ایک جوان کی اطاعت کریں یہ لوگ ایک جوان کی حکومت کو اپنے لئے باعث ننگ و عار سمجھتے تھے، مثال کے طور پر عبد الله بن عباس فرماتے ہیں: عمر کے دور خلافت میں ایک روز میں عمر کے ساتھ جا رہا تھا انھوں نے میری طرف رخ کر کے کہا کہ وہ (حضرت علی ؑ) تمام افراد میں اس امر خلافت کے سب سے زیادہ سزاوار تھے لیکن ہم دو چیزوں سے خوفزدہ تھے ایک یہ کہ وہ کم سن ہیں اور دوسرے یہ کہ وہ فرزند ان عبد المطلب کو دوست رکھتے ہیں (88)، دوسری مثال یہ کہ جب حضرت علی علیہ السلام کو زبردستی ابو بکر کی بیعت کے لئے مسجد میں پکڑ کر لائے اور ابو عبیدہ نے دیکھا کہ حضرت علی علیہ السلام کسی بھی صورت بیعت نہیں کر رہے ہیں تو اس نے حضرت علی علیہ السلام کی طرف رخ کیا اور کہا کہ آپ کم سن ہیں اور یہ آپ کی قوم کے بزرگ ہیں اور آپ ان کی طرح تجربہ کار نہیں ہیں لہذا ابو بکر کی بیعت کر لیں اور اگر آپ آئندہ زندہ رہے تو آپ صاحب فضل و معرفت، متدین، رسول ﷺ کے قریب ترین فرد ہونے کی وجہ سے اس امر کے لئے سب سے زیادہ سزاوار ہیں (89)، تو حضرت علی علیہ السلام کو امر حکومت کا سب سے زیادہ سزاوار اور مناسب سمجھنے کے باوجود اس بات کو قبول کرنے پر راضی نہ تھے کہ ایک جوان ان پر حکومت کرے۔

اس چیز کا مشاہدہ زید بن اسامہ کے لشکر میں بھی کیا جاسکتا ہے جب پیغمبر اسلام ﷺ نے اسامہ کو ایک ایسے فوجی دستہ کی سرداری کے لئے منتخب کیا کہ جس میں قوم کے بزرگان بھی شامل تھے تو بعض افراد نے پیغمبر ﷺ کے اس انتخاب پر اعتراض کیا جب پیغمبر صلی الله علیه وآله وسلم کو اس اعتراض کا پتہ چلا تو آپ غصہ ہوئے، نبر پر تشریف لائے اور فرمایا: کہ تم لوگ اس سے پہلے اس کے والد کے انتخاب پر بھی اعتراض کر چکے ہو حالانکہ یہ اور اس کے والد سرداری کی لیاقت رکھتے تھے اور رکھتے ہیں (90)۔

اگرچہ ایک لحاظ سے اس کی وجہ حسد بھی ہو سکتی ہے کیوں کہ جب ان افراد نے اس چیز کا مشاہدہ کیا کہ ایک جوان "حضرت علیؑ" جیسا کہ جو اس قدر صلاحیت اور لیاقت رکھتا ہے کہ رسول خدا ﷺ کے نزدیک سب سے زیادہ محبوب ہے اور پیغمبر صلی اللہ علیہ وآلہ وسلم کے چلے جانے کے بعد بھی جوان ہمارا امیر اور حاکم ہوگا تو شدت سے آپ سے حسد کرنے لگے۔

## 5- پیغمبر اسلام ﷺ کے احکام کی نافرمانی

مسلمانوں کے درمیان بعض ایسے افراد بھی تھے کہ جو پیغمبر اسلام ﷺ کی اطاعت بعض شرائط کے ساتھ کیا کرتے تھے جب تک پیغمبر صلی اللہ علیہ وآلہ وسلم کی اطاعت ان کے لئے مضر نہ ہو تو کوئی بات نہیں لیکن اگر آپ ﷺ کوئی ایسا حکم دیتے کہ جو ان کی خواہشات کے مطابق نہ ہوتا یا یہ کہ وہ اپنی ناقص عقل سے اس کی مصلحت درک نہیں کر پاتے تھے تو کھلے عام یا مخفی طور پر اس سے سرپیچی کرتے تھے، مثال کے طور پر حجۃ الوداع کے موقع پر کچھ فرائض کو انجام دینے سے بعض افراد نے مخالفت کی، پیغمبر اسلام ﷺ نے حج کے دوران فرمایا: اگر کوئی شخص اپنے ساتھ قربانی کے لئے جانور نہیں لایا تو وہ اپنے حج کو عمرہ میں تبدیل کر دے اور جو اپنے ساتھ جانور لائے ہیں وہ اپنے احرام پر باقی رہیں، بعض افراد نے اس امر کی اطاعت کی اور بعض افراد نے مخالفت کی (91) اور ان مخالفین میں سے ایک عمر بھی تھے (92) اور اس کی دوسری مثال صلح حدیبیہ کے موقع پر عمر کا اعتراض کرنا ہے (93)، اسی کی ایک اور مثال اسامہ کی سرداری پر اعتراض (94) اور ان کے ساتھ جانے سے انکار کرنا ہے جب کہ پیغمبر اسلام ﷺ بار بار اس امر کی تاکید کر رہے تھے کہ مہاجرین اور انصار سب کے سب اسامہ کے لشکر کے ساتھ مدینہ سے باہر چلے جائیں لیکن بعض بزرگ مہاجرین نے بھانے بنا کر اس امر کی مخالفت کی (95) یہاں تک کہ پیغمبر اسلام ﷺ نے ان لوگوں پر لعنت بھیجی کی جنہوں نے آپ کے اس حکم کی مخالفت کرتے ہوئے اسامہ کے لشکر میں شرکت نہیں کی (96)۔

نیز اس کی ایک اور مثال نوشتہ لکھنے کا واقعہ ہے کہ جو پیغمبر اسلام ﷺ کی زندگی کے آخری لمحات میں پیش آیا (97)، پیغمبر اسلام ﷺ نے فرمایا کہ قلم اور دوات لے آؤ تاکہ تمہارے لئے ایک ایسی چیز لکھ دوں جس کے بعد تم لوگ گمراہ نہ ہو گے! لیکن عمر نے کہا کہ پیغمبر صلی اللہ علیہ وآلہ وسلم ہذیان بک رہے ہیں بعض روایات میں یہ بھی ہے کہ بعض افراد نے کہا کہ بات وہی قابل قبول ہے جو پیغمبر صلی اللہ علیہ وآلہ وسلم نے کھی ہے اور بعض نے کہا کہ عمر صحیح کہہ رہے ہیں (98) یہ واقعہ اس بات کی دلیل ہے کہ عمر اور بعض دوسرے افراد پیغمبر ﷺ کے امر کی مخالفت کرتے ہوئے آپ ﷺ پر ہذیان کی تہمت لگا رہے تھے!!! جس کے بارے میں قرآن نے صریحی طور پر فرمایا: (ما ينطق عن الهوى) (99)۔

گذشتہ بیان کی روشنی میں اس بات کو اچھی طرح سمجھا جاسکتا ہے کہ آخر پیغمبر اسلام ﷺ ابلاغ وحی کے سلسلے میں کسی مناسب موقع کی کیوں تلاش میں تھے؟ یقیناً صرف اس لئے کہ پیغمبر اسلام ﷺ مسلمانوں کے حالات سے اچھی طرح واقف تھے

کہ وہ ان کی مخالفت کریں گے یعنی اگر وہ حضرت علی علیہ السلام کی جانشینی اور خلافت کا اعلان کریں تو بعض لوگ کھلم کھلا پیغمبر کے مد مقابل آجائیں گے اور ہرگز اس امر پر راضی نہ ہونگے لیکن آیہ تبلیغ کے آخر میں خداوند عالم نے پیغمبر اسلام ﷺ کو اطمینان دلایا کہ خداوند عالم آپ کو محفوظ رکھے گا یعنی خدا آپ ﷺ کو لوگوں کے شر اور ان کی علنی مخالفت سے محفوظ رکھے گا۔ اس بات کی تائید وہ روایت کرتی ہے جو جابر بن عبد اللہ انصاری اور عبد اللہ بن عباس سے تفسیر عیاشی میں نقل ہوئی ہے "فتخوف رسول الله ان يقولوا حامی ابن عمہ وان تطغوا فی ذلک علیہ" (100) یعنی پیغمبر ﷺ کو اس بات کا خطرہ تھا کہ لوگ کہیں گے کہ پیغمبر ﷺ نے یہ کام اپنے چچا زاد بھائی کی حمایت میں کیا ہے اور اس طرح سرکشی کریں گے، اگرچہ بعض (101) نسخوں میں "حامی" کی جگہ خابی اور "تطغوا" کی جگہ یطعنوا آیا ہے کہ ایسی صورت میں کہا جاسکتا ہے کہ پیغمبر ﷺ کا خوف لوگوں کے طعنوں کی وجہ سے تھا، اگر یہ لفظ بھی ہو تو تب بھی ہماری گذشتہ بات پر دلالت کرتا ہے لیکن یہ چیز بعید ہے کہ پیغمبر محض لوگوں کے طعنوں سے بچنے کی خاطر ابلاغ وحی کو کسی مناسب موقع کے لئے ٹال رہے ہوں، ظاہر آتطغوا والی عبارت زیادہ صحیح ہے، یعنی پیغمبر ﷺ کو علنی مخالفت اور سرکشی کا خطرہ تھا۔

ہماری اس وضاحت کے بعد اس اعتراض کا جواب بھی دیا جاسکتا ہے کہ اگر آیت کی مراد یہ تھی کہ ولایت علی ﷺ کا اعلان کرو اور پھر خدا نے پیغمبر ﷺ کو لوگوں کے شر سے محفوظ رکھنے کا وعدہ بھی کیا تھا تو پھر کیونکر حضرت علی ﷺ کی وفات کے بعد خلافت پر نہیں پہنچ پائے مگر کیا ممکن ہے کہ خدا کا وعدہ پورا نہ ہو؟! (102) اس کا جواب یہی ہے کہ وحی الہی نے وعدہ کیا تھا کہ پیغمبر اسلام ﷺ کو لوگوں کی کھلم کھلا مخالفت اور سرکشی سے محفوظ رکھے گا اور ایسا ہی ہوا جیسا کہ روایات غدیر اس بات کی شاہد ہیں۔

اس کے علاوہ یہ کہ آیت میں کہا گیا ہے (والله يعصمك من الناس) یعنی خدا آپ ﷺ کو لوگوں کے شر سے محفوظ رکھے گا اور اس سے مراد بھی وہی ہے جو بیان کیا جا چکا ہے کہ خدا رسول ﷺ کو لوگوں کی علنی مخالفت سے محفوظ رکھے گا اور آیت میں یہ نہیں کہا گیا "والله يعصمه من الناس" کہ خدا اسے (یعنی حضرت علی علیہ السلام کو) لوگوں کے شر سے محفوظ رکھے گا کہ ہم اس آیت کو حضرت علی علیہ السلام کی ظاہری خلافت کے لئے وعدہ الہی قرار دیدیں۔

## 6۔ غدیر خم کے بعد اہل بیت ﷺ کے خلاف سازشیں

غدیر کے واقعہ نے مسلمانوں اور اسلامی معاشرہ کے لئے واضح طور پر ان کے آئندہ کا وظیفہ بیان کر دیا تھا، جو لوگ خدا اور رسول صلی اللہ علیہ وآلہ وسلم کے مطیع و فرمانبردار تھے انھوں نے اسے دل و جان سے قبول کر لیا اور جو لوگ اندرونی طور پر اس کے مخالف تھے مگر اس وقت اس کا اظہار کرنے کی قوت نہ رکھتے تھے انھوں نے بھی ظاہری طور پر اسے قبول کر لیا اور حضرت علی



ﷺ کو ان کی جانشینی پر مبارک باد پیش کی اور اس کی واضح مثال ابو بکر اور عمر کا وہ معروف جملہ ہے "بخِ بخٍ لک یا بن اُبی طالب"۔ (103)

جو لوگ حضرت کی جانشینی اور خلافت کے مخالف تھے اور حکومت حاصل کرنا چاہتے تھے اگرچہ ظاہری طور پر اسے قبول کر چکے تھے مگر باطنی طور پر بھت سخت پریشان اور فکر مند تھے اور ہر ممکن کوشش کر رہے تھے کہ کسی بھی طرح حضرت علی ﷺ کو راستے سے ہٹا کر خود حکومت پر قابض ہو جائیں اور اس بات پر بھت سے شواہد موجود ہیں جن میں سے بعض کی طرف ہم اشارہ کر رہے ہیں۔

74. السیرة النبویة ابن هشام: ج 4 ص 300، الطبقات الکبری: ج 1 ص 250، 251، انساب الاشراف: ج 2، ص 72، نهج البلاغہ: خطبہ 68، ص 52۔

75. سورہ مبارکہ نصر: آیت 1 (جب خدا کی مدد اور فتح کی منزل آجائے گی)

76. الطبقات الکبری ج 1 ص 192، 193۔

77. الطبقات الکبری ج 1 ص 181۔

78. جیسے، حدیث طبر، منزلت وغیرہ۔

79. المیزان فی تفسیر القرآن۔ ج 446

80. تفسیر عیاشی۔ ج 1 ص 360، بحار الانوار۔ ج 37 ص 165، جامع الاخبار۔ ص 10۔

81. ارشاد۔ ج 1 ص 170

82. سورہ مبارکہ مائدہ آیت 67

83. اس روایت کی روشنی میں جو یہ بیان کرتی ہے کہ پیغمبر اسلام (ص) کی وفات کے بعد لوگ مرتد ہو گئے تھے، جیسے روایت ابن اسحاق میں ہے کہ "ارتد العرب" (عرب مرتد ہو گئے). السیرة النبویة: ابن هشام۔ ج 4 ص 316۔

84. سنی اور شیعہ تفاسیر اس چیز کو بیان کرتی ہیں۔

85. انساب الاشراف۔ ج 2 ص 742

86. تاریخ طبری۔ ج 3 ص 184، الکامل فی التاريخ ج 2 ص 5۔

87. تاریخ ادبیات عرب۔ ص 35۔

88. تفسیر طبری۔ ج 14 جز 28، ص 148۔ (حدیث 26482)

89. السقیفہ وفدک، ص 52، 70

91. السیرة النبویة: ابن هشام ج 4 ص 299، 300۔ الطبقات الکبریٰ۔ ج 1 ص 190، 249، تاریخ یعقوبی۔ ج 2 ص 13، الکامل فی التاریخ۔ ج 2 ص 5۔

92. الطبقات الکبریٰ۔ ج 1 ص 187، ارشاد۔ ج 1 ص 174

93. ارشاد۔ ج 1 ص 174

94. تاریخ طبری: ج 2 ص 634

95. السیرة النبویة: ابن هشام ج 4 ص 299، الطبقات الکبریٰ ج 1 ص 190۔

97. السقیفہ وفدک: ص 74، 75۔

98. الطبقات الکبریٰ: ج 1 ص 244۔ انساب الاشراف۔ ج 2 ص 738، تاریخ طبری۔ ج 3 ص 192

100. سورة مبارکہ نجم: آیت 3 (ہنعمبر ہرگز اپنی مرضی سے بات نہیں کرتے)۔

101. تفسیر عیاشی۔ ج 1 ص 360

102. تفسیر عیاشی۔ ج 1 ص 360 کا حاشیہ، تفسیر میزان ج 6 ص 54۔

## اول: عام شواہد

پیغمبر اسلام ﷺ واقعہ غدیر کے بعد اکثر حضرت علیؑ کی جانشینی اور آپ کے فضائل کا تذکرہ کرتے رہتے تھے اور ہمیشہ اہل بیتؑ کے سلسلے میں وصیت فرماتے تھے اور مسلسل لوگوں کو اپنے چلے جانے کے بعد خطرات سے آگاہ کر کے اتمام حجت کر رہے تھے اور اس کی روشن مثال وہ حدیث ہے جو اکثر شیعہ اور سنی احادیث کی کتابوں میں نقل ہوئی ہیں کہ پیغمبر اسلام ﷺ نے اپنی زندگی کے آخری لمحات میں ارشاد فرمایا: (أقبلت الفتن كقطع الليل المظلم) (104) یعنی فتنے پے در پے اور مسلسل تاریک راتوں کی طرح آئیں گے اکثر روایات کے الفاظ بھی ہیں کہ پیغمبر اسلام ﷺ اس جملے کی تکرار اس رات زیادہ کر رہے تھے کہ جب آپ اہل بقیع کے لئے استغفار کرنے گئے ہوئے تھے آخر اسلامی معاشرے میں ایسا کونسا حادثہ رونما ہوا تھا اور کس قسم کے حالات پیش آنے والے تھے جو اس قدر دلسوز کلمات پیغمبر صلی اللہ علیہ وآلہ وسلم کی زبان سے جاری ہوئے تھے اور وہ بھی زندگی کے آخری دنوں میں اور ان تمام تر زحمتوں اور مشقتوں کے بعد جو خداوند متعال کے قوانین کے مطابق اسلامی معاشرے کی تشکیل کے سلسلے میں آپ ﷺ نے برداشت کیں، پیغمبر اسلام صلی اللہ علیہ وآلہ وسلم کی زبان سے یہ جملے سننے کے بعد ایک با ایمان مسلمان کا دل غم و اندوہ سے پر ہو جاتا ہے اور وہ آہ سرد کھینچتا ہے آخر ایسا کیوں نہ ہوا کہ پیغمبر اسلام ﷺ انتھک محنت کے بعد کم از کم اطمینان اور آرام و سکون کے ساتھ اس امت سے رخصت ہو کر اپنے پروردگار عالم کی طرف رحلت کر جاتے۔

پیغمبر اسلام ﷺ کے اس قسم کے بیانات درحقیقت ان سازشوں کی طرف اشارہ تھے کہ جو بعض لوگ مخفی طور پر اسلام کو اس کے اصل محور سے ہٹانے کے سلسلے میں کوشاں تھے گویا آپ آئندہ اٹھنے والے فتنوں کی پیشین گوئی کر رہے تھے، اب سوال یہ پیدا ہوتا ہے کہ وہ فتنہ گر کون تھے اور ان کے مقاصد کیا تھے؟ یہاں ہماری بھی کوشش ہوگی کہ تاریخی حوالوں کے ذریعہ ان فتنہ گروں کی نشاندہی کر دیں۔

## دوم: بنی امیہ اور ان کے ہم خیال افراد کی سازشیں

بنی امیہ ہمیشہ اپنے آپ کو حکومت کا زیادہ حقدار سمجھتے تھے اور ہمیشہ اس سلسلے میں بنی ہاشم سے فزع کرتے رہتے تھے اسی وجہ سے اعلان بعثت کے بعد شدت سے آپ ﷺ کی مخالفت کر رہے تھے یہاں تک پیغمبر صلی اللہ علیہ وآلہ وسلم کے خلاف سازشیں کر کے لوگوں کو آپ ﷺ کے خلاف جنگ کے لئے آمادہ کیا لیکن اس کا نتیجہ ذلت و خواری کے ساتھ شکست اور مجبور ہو کر اسلام قبول کرنے کے علاوہ اور کچھ نہ ہوا مگر حکومت کا نشہ ان کے اندر پھر بھی اپنی جگہ باقی رہا۔

یہ لوگ اچھی طرح جانتے تھے کہ جب تک پیغمبر اسلام ﷺ زندہ ہیں ان کی تمنائیں اور آرزوئیں پوری نہیں ہو سکتیں لہذا وہ لوگ پیغمبر اسلام ﷺ کے انتقال کے منتظر تھے لیکن کیوں کہ یہ لوگ مسلمانوں کے درمیان کوئی حیثیت نہ رکھتے تھے لہذا یہ جانتے تھے کہ پیغمبر صلی اللہ علیہ وآلہ وسلم کی وفات کے فوراً بعد حکومت کو ہاتھ میں نہیں لیا جاسکتا ایسے میں ضرورت تھی کہ وہ

حکومت کو حاصل کرنے کے لئے ایک طویل پلان ترتیب دیں اور تاریخ اس بات کی گواہ ہے کہ یہ کام انھوں نے کیا یہ بات صرف ایک دعویٰ نہیں بلکہ بھت سے شواہد اس بات پر دلالت کرتے ہیں جن کی تفصیل کچھ اس طرح ہے۔

دینوری (105) اور جوہری (106) کا کہنا ہے کہ جب بعض افراد نے سقیفہ میں ابو بکر کی بیعت کی تو بنی امیہ عثمان بن عفان کے گرد جمع ہو کر ان کی خلافت پر اتفاق نظر رکھتے تھے (107)، یہ چیز خود اس بات کی شاہد ہے کہ بنی امیہ حکومت حاصل کرنا چاہتے تھے اور اس منصب کے لئے عثمان کو پیش کیا جو بنی امیہ کے درمیان تقریباً ایک معتدل شخص تھے اور دوسرے افراد کی طرح سابقہ بد کرداری سے برخوردار نہ تھے۔ اس لئے کہ انہیں کو اس وقت اس امر کے لئے بہترین فرد سمجھتے تھے، اگرچہ ہماری نظر میں یہ اجتماع اس وقت کسی خاص حقیقت پر مبنی نہ تھا بلکہ یہ کہا جاسکتا ہے کہ یہ فقط ایک سیاسی کھیل تھا تاکہ آئندہ کے لئے میدان کو ہموار کیا جائے جس کا شاہد یہ ہے کہ جب عمر نے دیکھا کہ بنی امیہ عثمان کے گرد جمع ہو گئے ہیں تو کہا کہ آخر تم لوگوں نے ایسا کیوں کیا؟ آؤ اور ابو بکر کی بیعت کرو تو اس مجمع میں سب سے پہلے عثمان اور پھر تمام بنی امیہ نے ابو بکر کی بیعت کی (108)۔

جوہری سے روایت ہے کہ جب عثمان کی بیعت ہوئی تو ابو سفیان نے کہا کہ پہلے حکومت قبیلہ تیم کے پاس چلی گئی جب کہ ان کا حکومت سے کیا تعلق؟ اور پھر قبیلہ عدی میں جا کر اپنے مرکز و محور سے دور ہو گئی اور اب یہ اپنی صحیح جگہ واپس آئی ہے لہذا اسے مضبوطی سے تھامے رکھو، (109) یہ روایت اس قدر گویا ہے کہ جس کی وضاحت کی ضرورت نہیں ہے، البتہ یہاں سوال یہ پیدا ہوتا ہے کہ اگر ایسا تھا تو آخر ابو سفیان نے شروع ہی میں ابو بکر کی بیعت کیوں نہ کی؟ اور حضرت علی علیہ السلام کے پاس جا کر کہا کہ اگر آپ چاہیں تو ابو بکر کے خلاف مدینہ کو لشکروں سے بھر دوں (110)۔

اس سوال کا جواب بعض افراد نے اسے قبیلہ پرستی کے تعصب کہہ کر دیا ہے اور کہا ہے کہ ابو سفیان نے قبیلہ پرستی کے تعصب کی بنا پر یہ کام کیا تھا، (111) جیسا کہ پہلی نظر میں اس قسم کا ہی پیدا ہوتا ہے لیکن ایسا محسوس ہوتا ہے کہ اس امر کی علت کوئی دوسری چیز تھی اور وہ یہ کہ ابو سفیان بنی امیہ کے نہایت چالاک اور ہوشیار لوگوں میں سے ایک تھا لہذا یہ بات یقین سے کھپی جاسکتی ہے کہ وہ اس کے پیچھے کوئی خاص اور بلند مقصد رکھتا تھا۔

ممکن ہے کہ اس کام سے اس کا مقصد ایک ساتھ کئی چیزیں حاصل کرنا ہو، ایک یہ کہ ابو بکر کی بیعت کی مخالفت کر کے ان کی طرف سے کچھ امتیازات چاہتا تھا اور اگر وہ حضرت علیؑ کو ابو بکر کے خلاف جنگ پر آمادہ کرنے میں کامیاب ہو جاتا تو اس جنگ کے فاتح بنو امیہ اور ابو سفیان ہوتے اس لئے کہ اس کا مقصد ان دونوں گروہوں کو لڑا کر کمزور کرنا اور بنی امیہ کی پوزیشن کو مستحکم کرنا تھا یا کم از کم وہ ابو بکر کو مجبور کر رہا تھا کہ وہ ان کی بیعت اس صورت میں کرے گا جب کہ وہ اس کے لئے کسی امتیاز کے قائل ہوں اور درحقیقت وہ اس امر میں کامیاب بھی ہوا اور اس طرح اس نے کافی مالی فائدہ بھی اٹھایا جیسا روایت کے بقول ابو سفیان جب زکات وصول کروا پس پلٹا تو ابو بکر نے عمر کے کھنے سے جتنی جمع شدہ زکوٰۃ تھی سب کی سب ابو سفیان کی فتنہ گرمی کو

روکنے کے لئے اسے بخش دی اور اس طرح وہ بھی اس پر راضی ہو گیا (112) اس کے علاوہ اس چیز میں بھی اسے کامیابی حاصل ہوئی کہ حکومت میں کوئی عہدہ اپنے بیٹے معاویہ کے لئے مخصوص کر سکے (113)، اس وضاحت کے بعد اس چیز کو اچھی طرح سمجھا جاسکتا ہے کہ حضرت علی علیہ السلام نے ابوسفیان کی پیش کش کو ٹھکرا کر اسے اپنے سے کیوں دور کیا اور فرمایا: خدا کی قسم تو اس بات سے فقط فتنہ پروری چاہتا ہے تو ہمیشہ اسلام کا دشمن رہا ہے مجھے تیری ہمدردی اور خیر خواہی کی ضرورت نہیں ہے! (114) حضرت علی ؑ کے خطبات سے اس بات کو آسانی سمجھا جاسکتا ہے کہ ابوسفیان کا اصل مقصد شر اور فساد پھیلانا تھا اور قبیلہ پرستی تعصب جیسا کوئی مسئلہ نہ تھا۔

اس واقعہ سے متعلق اکثر روایات سے یہ چیز سمجھ میں آتی ہے کہ بنی امیہ میں فقط ابوسفیان، ابوبکر کی بیعت کا مخالف تھا جیسا کہ جب وہ مسجد میں بنی امیہ کے اجتماع کے درمیان گیا اور انھیں ابوبکر کے خلاف قیام کی دعوت دی تو کسی نے بھی اس کا مثبت جواب نہ دیا، (115) اس سے صاف سمجھ میں آتا ہے کہ یہ مخالفت اور قیام کی دعوت محض ایک دکھاوا تھا اس لئے کہ بنی امیہ کے درمیان ابوسفیان کی حیثیت اور لیڈری غیر قابل انکار چیز ہے اور یہ ہرگز ممکن نہ تھا کہ بنی امیہ ابوسفیان کے قول پر کان نہ دھریں اور اسے منفی جواب دیدیں۔ اس چیز کو حضرت علی علیہ السلام کے ابوسفیان کی لشکر جمع کرنے والی گفتگو سے سمجھا جاسکتا ہے اس لئے کہ اس نے اس گفتگو میں بڑے اعتماد کے ساتھ مدینہ کو لشکروں سے بھر دینے کو کہا تھا (116) اور حضرت علی علیہ السلام کے اس جواب سے بھی یہ چیز سمجھی جاسکتی ہے کہ ابوسفیان اس پیش کش میں کس حد تک سنجیدہ تھا۔

بنی امیہ اس چیز کو جانتے تھے کہ پیغمبر اسلام ﷺ کے انتقال کے فوراً بعد ان کے لئے میدان اس قدر ہموار نہیں ہوگا کہ وہ حکومت اپنے ہاتھ میں لے لیں، لہذا اس فتنہ پروری سے ان کا مقصد اپنے لئے میدان ہموار کرنا اور حکومت کے حصول کے سلسلے میں پھلا قدم اٹھانا تھا وہ درحقیقت ابوبکر کی خلافت کو قریش سے بنی امیہ کی طرف خلافت کے منتقل ہونے کے لئے ایک اہم پل سمجھتے تھے اسی لئے اس سے موافق تھے اور اس کی مدد تک کرتے تھے اگرچہ تاریخی تحریفات کی وجہ سے ان کے تعاون کی فہرست بیان کرنا ایک مشکل کام ہے لیکن بعض قرائن اس چیز کی نشاندہی کرتے ہیں اور جیسے پیغمبر ﷺ کے انتقال کے دن عمر، یقین کے ساتھ پیغمبر صلی اللہ علیہ وآلہ وسلم کے انتقال کا انکار کر رہے تھے اور جیسے ہی ابوبکر پھونچے تو عمر نے ابوبکر کی زبان سے قرآن کی آیت سن کر پیغمبر ﷺ کے انتقال کا یقین کر لیا (117) یہ بات واضح تھی کہ اس کام سے عمر کا مقصد فقط ابوبکر کے پھنسنے تک حالات کو قابو میں رکھنا تھا اور قابل غور بات تو یہ ہے کہ فقط عمر ہی پیغمبر ﷺ کے انتقال کے منکر نہ تھے بلکہ عثمان بھی پیغمبر ﷺ کا انتقال نہ ہونے کے دعویدار تھے اور کہہ رہے تھے کہ وہ مرے نہیں ہیں بلکہ عیسیٰ کی طرح آسمان پر چلے گئے ہیں (118) یہ تمام چیزیں ان کی آپسی ساز باز اور اتفاق رائے کی نشاندہی کرتی ہیں۔

خلاصہ کلام یہ کہ پیغمبر اسلام ﷺ کی وفات کے بعد حکومت کو اپنے ہاتھوں میں لینے کی کوششیں اس زمانے کے آگاہ افراد سے ہرگز پوشیدہ نہ تھیں جیسا کہ انصار اس بات کو بخوبی جانتے تھے اسی لئے جناب بن منزر نے سقیفہ میں ابو بکر سے خطاب کرتے ہوئے اس بات کا اظہار کیا تھا کہ ہمیں آپ لوگوں سے کوئی ڈر نہیں ہے لیکن ڈر اس بات کا ہے کہ کھیں ایسا نہ ہو کہ آپ لوگوں کے بعد وہ لوگ برسر اقتدار آجائیں کہ جن کے باپ دادا اور بھائیوں کو ہم نے اپنے ہاتھوں سے قتل کیا ہے (119) اور یقیناً وہ لائق تحسین ہے کہ اس نے اچھی طرح حالات کا رخ دیکھ کر صحیح پیشن گوئی کی تھی، البتہ بنی امیہ کے علاوہ بنی زہرہ بھی حکومت حاصل کرنا چاہتے تھے اور وہ لوگ سعد اور عبدالرحمن بن عوف پر اتفاق کئے ہوئے تھے (120)۔ اسی طرح کہ ایک روایت کے مطابق مغیرہ بن شعبہ وہ شخص تھا جس نے ابو بکر اور عمر کو سقیفہ میں جانے کے لئے ابھارا تھا (121)۔

### سوم: حکومت حاصل کرنے کے لئے بعض مہاجرین کی کوششیں۔

ابو بکر، عمر اور ابو عبیدہ وہ نمایاں افراد تھے جو پیغمبر ﷺ کی وفات کے بعد حکومت کے حصول اور حضرت علی رضی اللہ عنہ کو مسند خلافت سے ہٹا کر حالات پر قابو پانے میں سب سے زیادہ کوشاں دکھائی دیتے تھے جس کے بھت سے شواہد موجود ہیں مگر ہم یہاں فقط چند مثالوں پر ہی اکتفا کر رہے ہیں۔

1- سقیفہ کے خطبہ میں عمر کا کہنا تھا کہ "واجتمع المهاجرون الی ابی بکر" یعنی مہاجرین ابو بکر کی خلافت پر متفق تھے، اس کے بعد ان کا کہنا تھا کہ میں نے ابو بکر سے کہا کہ آؤ انصار کے پاس چلتے ہیں جو سقیفہ میں جمع ہیں ان عبارات پر غور کرنے سے حکومت حاصل کرنے کی ان لوگوں کی کوششوں کا بخوبی اندازہ لگایا جاسکتا ہے اس لئے کہ اگر مہاجرین کا ابو بکر پر اتفاق اور ان کے لئے ان کی رضایت کو محض ایک دعویٰ نہ سمجھا جائے تو سب کی موافقت اور رضایت حاصل کرنے کے لئے کافی مذاکرات اور مسلسل رابطوں کی ضرورت ہے لہذا ایسا ہرگز نہیں ہو سکتا کہ پیغمبر اسلام صلی اللہ علیہ وآلہ وسلم کے انتقال کے فوراً بعد سب کے سب ابو بکر پر اتفاق رائے کمر لیں اس لئے کہ سقیفہ سے پھلے ظاہراً کوئی جلسہ تشکیل نہیں پایا تھا کہ جس سے تمام مہاجرین کے نظریات کا پتہ چل جاتا کہ وہ کیا چاہتے ہیں اس کا مطلب یہ ہوا کہ یہ لوگ رسول صلی اللہ علیہ وآلہ وسلم کی وفات سے پھلے ہی ایک ایک مہاجر سے ملتے اور اسے اپنی طرف کر لیتے تھے۔

2- تاریخ اور احادیث کی اکثر کتابوں میں یہ بات موجود ہے کہ مہاجرین میں سے یہ لوگ پیغمبر ﷺ کی طرف سے اس بات پر مامور تھے کہ اسامہ بن زید کی سرداری میں مدینہ سے باہر چلے جائیں ان روایات میں سے بعض نے تو ابو بکر، عمر اور ابو عبیدہ تک کے نام بھی لئے ہیں، جیسے وہ روایت کہ جو "صاحب الطبقات الکبریٰ" نے ذکر کی ہے جس میں کہا گیا ہے۔ "فلم یبق احد من وجوه المهاجرین الا ولین والانصار الا انتدب فی تلک الغزوة و فیہم ابو بکر الصدیق و عمر بن الخطاب و ابو عبیدة الجراح

وسعد بن ابی وقاص و " (122)۔ یعنی مہاجرین اور انصار کے بزرگوں میں سے ایک بھی باقی نہ بچا کہ جسے اس غزوہ میں جانے کو نہ کہا گیا ہو اور ان بزرگوں میں ابوبکر صدیق، عمر بن خطاب، ابو عبیدہ اور سعد بن ابی وقاص وغیرہ بھی شامل تھے۔

لیکن یہ لوگ بھانوں کے ذریعے اس لشکر کے ساتھ جانے میں ٹال مٹول کرتے رہے اور اس طرح پیغمبر ﷺ کی نافرمانی کر رہے تھے (123)، اگر پیغمبر اسلام ﷺ کی اسامہ کے لشکر کے ساتھ جانے پر مسلسل تاکید اور ان لوگوں کی نافرمانی پر غور کیا جائے تو اس سے ان افراد کی نیتوں اور ان کی سازشوں کا اندازہ لگایا جاسکتا ہے۔

3- پیغمبر اسلام ﷺ اپنی زندگی کے آخری لمحات میں بیماری کی شدت کی وجہ سے بار بار بے ہوش ہو رہے تھے ایسے میں نماز کا وقت آپھونچا، بلال نے اذان کھی لیکن پیغمبر صلی اللہ علیہ وآلہ وسلم کیونکہ مسجد تک جانے کی طاقت نہیں رکھتے تھے لہذا لوگوں سے کہا کہ نماز پڑھ لیں (124) اور کسی بھی شخص کو امامت کے لئے معین نہ کیا اسلئے کہ شاید اب یہ لوگوں کی ذمہ داری تھی کہ پیغمبر صلی اللہ علیہ وآلہ وسلم کی اتنی تاکیدات اور فرامین کے بعد دیکھیں کہ ہمیں کس کے پیچھے نماز پڑھنی ہے، جیسا کہ بلال سے نقل شدہ روایت بھی اسی چیز کی طرف اشارہ کرتی ہے، بلال کہتے ہیں کہ پیغمبر صلی اللہ علیہ وآلہ وسلم مریض تھے اور جب آپ کو نماز کے لئے بلایا گیا تو آپ نے فرمایا: یا بلال لقد ابلغت فمنا شاء فليصل بالناس ومن شاء فليدع" (125) اے بلال میں نے اپنے پیغام کو لوگوں تک پھونچا دیا اب جو چاہے لوگوں کو نماز پڑھائے اور جو چاہے نماز نہ پڑھائے۔

یہ بات بھت ہی واضح تھی کہ ایسے میں امامت کے فرائض کون انجام دیے؟ لازمی سی بات ہے کہ حضرت ﷺ! اس لئے کہ حضرت علی علیہ السلام پیغمبر اسلام ﷺ کے جانشین اور خلیفہ تھے اس کے علاوہ یہ کہ پیغمبر صلی اللہ علیہ وآلہ وسلم کے امر کے مطابق تو دوسرے تمام بزرگ انصار اور مہاجرین اس بات پر مامور تھے کہ وہ اسامہ بن زید کی سرداری میں مدینہ سے باہر چلے جائیں، لیکن تعجب کی بات ہے کہ اہل سنت کی اکثر کتابوں میں یہ بات ملتی ہے کہ پیغمبر اسلام ﷺ نے خود ابوبکر کو حکم دیا تھا کہ وہ آپ کی جگہ نماز پڑھائیں (126)، یہ روایات خود ایک دوسرے سے تناقض رکھتی ہیں اس لئے کہ ان روایات میں ابوبکر نے جو پیغمبر صلی اللہ علیہ وآلہ وسلم کی جگہ نماز پڑھائی ان کی تعداد اور ان کی کیفیت میں اختلاف پایا جاتا ہے جیسا کہ بعض نے یہ کہا ہے کہ پیغمبر ﷺ نے ابوبکر کی اقتداء میں نماز پڑھی (127) جب کہ بعض کا کہنا ہے کہ ابوبکر پیغمبر اسلام صلی اللہ علیہ وآلہ وسلم کی نماز کو دیکھ کر نماز پڑھ رہے تھے اور باقی تمام افراد ابوبکر کی اقتداء کر رہے تھے (128)، اس کے علاوہ بھی مختلف قسم کی روایات کتاب الطبقات الکبریٰ کے اندر موجود ہیں (129) کہ جن کا ایک دوسرے کے مخالف ہونا خود اس بات کے غلط ہونے کو ثابت کرتا ہے کہ پیغمبر ﷺ نے ابوبکر کو نماز پڑھانے کے لئے کہا تھا۔

البتہ یہ بھی یہ ممکن ہے کہ پیغمبر ﷺ کی بعض ازواج نے خود اپنی طرف سے اس کام کو انجام دیا ہو اور اس کی نسبت پیغمبر ﷺ کی طرف دیدی ہو اس بات کی تائید اس سے ہو سکتی ہے کہ پیغمبر اسلام ﷺ نے ایک دن اپنی بیماری کے ایام میں فرمایا کہ

حضرت علی علیہ السلام کو بلایا جائے لیکن جناب عائشہ نے ابو بکر کو بلایا اور حفصہ نے عمر کو اور جب وہ دونوں پیغمبر کے پاس آئے تو پیغمبر ﷺ نے ان سے منہ پھیر لیا (130)۔ یہ روایت اگرچہ نماز کے بارے میں نہیں ہے لیکن اس کے ذریعہ بعض ازواج کی نافرمانی کو سمجھا جاسکتا ہے تو جب ایسے موقع پر کہ جہاں پر پیغمبر ﷺ کا قول بالکل صریح ہو اور وہ اس کی نافرمانی کر سکتی ہیں تو یہاں پر بھی اپنی مرضی سے پیغمبر صلی اللہ علیہ وآلہ وسلم کی طرف کسی قول کی نسبت دے سکتی ہیں؟؟؟ اس کے علاوہ بھت سی دلیلیں ہیں جو اس بات کی نشاندہی کرتی ہیں کہ پیغمبر اسلام ﷺ نے ابو بکر اور عمر کو اس قسم کا کوئی حکم نہیں دیا تھا اس لئے کہ:

پہلے یہ کہ ابو بکر اس بات پر مامور تھے کہ وہ لشکر اسامہ کے ساتھ مدینہ سے باہر چلے جائیں اور اگر وہ اس امر کی اطاعت کرتے تو ایسی صورت میں انھیں اس وقت مدینہ سے باہر ہونا چاہیے تھا اور کوئی ایک روایت بھی ملتی کہ پیغمبر ﷺ نے ابو بکر کو لشکر میں جانے سے مستثنیٰ کیا ہو بلکہ روایات کے بالکل واضح الفاظ ہیں کہ ابو بکر اور عمر کو لشکر اسامہ کے ساتھ جانے کو کہا تھا (131) پھر کس طرح ممکن ہے کہ پیغمبر صلی اللہ علیہ وآلہ وسلم ان کو اسامہ کے لشکر کے ساتھ بھیجنے پر مصر بھی ہوں اور یہ حکم بھی دیں کہ تم نماز پڑھاؤ؟!

دوسرے یہ کہ اہل سنت کی بعض روایات اس چیز کو بیان کرتی ہیں کہ پیغمبر صلی اللہ علیہ وآلہ وسلم اس بات کا اصرار کر رہے تھے کہ ابو بکر نماز پڑھائیں لیکن جناب عائشہ کہہ رہی تھیں کہ ابو بکر کمزور دل کے مالک ہیں لیکن پیغمبر کے اصرار کی وجہ سے وہ چلے گئے اور نماز پڑھائی اور پیغمبر ﷺ اسی بیماری کی حالت میں کہ جس میں آپ چل کر مسجد تک نہیں آسکتے تھے دو آدمیوں کا سہارا لیکر مسجد تشریف لائے (غالباً وہ دو آدمی حضرت علی علیہ السلام اور فضل بن عباس تھے) ابو بکر پیغمبر ﷺ کو دیکھ کر ایک طرف ہو گئے اور پیغمبر ﷺ ابو بکر کے پاس بیٹھیں گئے اور اس طرح ابو بکر پیغمبر ﷺ کی نماز کو دیکھ کر نماز ادا کرتے تھے اور باقی افراد ابو بکر کی نماز کو دیکھ کر نماز ادا کر رہے تھے (132)

اب ہمارا سوال یہ ہے کہ اگر پیغمبر ﷺ نے خود ابو بکر کو نماز کی امامت کے لئے کہا تھا اور ابو بکر پیغمبر ﷺ کے حکم سے نماز پڑھا رہے تھے تو کیا وجہ تھی کہ پیغمبر ﷺ اس شدید بیماری کی حالت میں کہ جناب عائشہ کے بقول آپ ﷺ کے دونوں پاؤں زمین پر خط دے رہے تھے اور آپ ﷺ کھڑے ہونے تک کی طاقت نہ رکھتے تھے اور پھر مسجد میں تشریف لائیں اور نماز کو بیٹھ کر خود پڑھائیں؟ کیا ایسا نہ تھا کہ پیغمبر ﷺ شروع ہی سے ابو بکر کی امامت پر راضی نہ تھے اور آپ ﷺ نے یہ مصمم ارادہ کر لیا تھا کہ جس طرح بھی ممکن ہو سکے انھیں نماز پڑھانے سے روکا جائے یہاں تک کہ آپ ﷺ نے یہ بھی گوارا نہ کیا کہ ابو بکر نماز تمام کر لیتے، اگر ابو بکر پیغمبر اسلام صلی اللہ علیہ وآلہ وسلم کے دستور اور اصرار کے مطابق نماز پڑھا رہے تھے تو یہ ناممکن تھا کہ پیغمبر ﷺ اس شدید بیماری کی حالت میں مسجد آئیں اور بیٹھ کر ہی سہی مگر نماز خود پڑھائیں۔





بات کا اندازہ لگا لیا تھا کہ پیغمبر اسلام صلی اللہ علیہ وآلہ وسلم حضرت علی علیہ السلام کی خلافت کے سلسلے میں کچھ لکھنا چاہتے ہیں لہذا انھوں نے بھرپور کوشش کی کہ یہ نوشتہ نہ لکھا جائے چاہے اس سلسلے میں پیغمبر ﷺ پر ہذیان ہی کی تہمت لگانی پڑے۔ !!

پیغمبر اسلام ﷺ کے نوشتہ لکھنے کے سلسلے میں تاریخ اور احادیث کی کتابوں میں بے انتہا روایات موجود ہیں جو سب کی سب اس نکتہ کی طرف اشارہ کرتی ہیں کہ پیغمبر اسلام ﷺ کی طرف ہذیان کی تہمت لگائی گئی اب ان روایات میں سے بعض نے صریحی طور پر عمر کا نام لیا ہے (137) اور بعض نے کسی خاص شخص کا نام ذکر نہیں کیا ہے۔ (138)

مجموعی طور پر ان تمام روایات میں عمر کے علاوہ کسی دوسرے شخص کا نام نہیں آیا ہے جو اس بات کو یقینی بناتی ہے کہ ہذیان کی تہمت لگانے والے شخص عمر ہی تھے لیکن کیوں کہ اہل سنت کے بعض راوی عمر کا نام لینا نہیں چاہتے تھے اس لئے کوئی نام ذکر نہیں کیا۔

بعض علماء اہل سنت نے عمر کی طرف سے رسول خدا ﷺ پر ہذیان کی تہمت لگانے جانے کی قباحت کو کم کرنے کے لئے اس کی مختلف تاویلیں بھی کی ہیں، مثال کے طور پر یہ کہ عمر کا مطلب یہ تھا آپ ﷺ پر بیماری کا غلبہ ہو گیا ہے (139) لیکن لغت کے اعتبار سے یہ تاویل کسی خاص اہمیت کی حامل نہیں ہے جیسا کہ صاحب اللسان العرب نے ابن اثیر کا قول نقل کیا ہے کہ عمر کا یہ جملہ سوائیہ صورت میں ہونا چاہیے اھجر تاکہ اس کو اس معنی میں لیا جائے "تغیر کلامہ واختلط لأجل ما به المرض" ان کے کلام میں تبدیلی آگئی ہے اور وہ بیماری کی شدت کی وجہ سے کچھ کا کچھ کہہ رہے ہیں لیکن اگر یہ جملہ سوائیہ نہ ہو بلکہ خبر یہ ہو (جیسا کہ اکثر روایات میں ہے) تو یا تو یہ گالی ہے یا پھر ہذیان کے معنی میں ہے پھر وہ کہتے ہیں کہ کیوں کہ یہ بات کھنے والے شخص عمر ہیں لہذا ان سے اس قسم کی امید نہیں ہے۔ اگر بالفرض اس تاویل کو قبول کر بھی لیا جائے کہ ہذیان کے معنی یہ تھے کہ پیغمبر ﷺ بیماری کی شدت کی وجہ سے نہ جانے کیا کیا کہہ رہے ہیں گویا اس حالت میں پیغمبر ﷺ کے کلام کا کوئی اعتبار نہیں ہے تو کیا پیغمبر اسلام ﷺ کی طرف اس قسم کے کلام کی نسبت دینا پھلے کلام کے مقابلے میں کچھ کم قباحت رکھتا ہے؟ جس کے بارے میں قرآن فرما رہا ہو، (وما ينطق عن الهوى ان هو الا وحى يوحى) (140) کہ وہ وحی کے بغیر بات نہیں کرتے، بھر حال عمر کے کلام کا مطلب کچھ بھی ہو سب سے اہم بات یہ ہے کہ پیغمبر ﷺ عمر کے اس جملے کو سننے کے بعد سخت ناراض ہوئے جیسا کہ اہل سنت کی بعض روایات میں یہ ملتا ہے کہ پیغمبر صلی اللہ علیہ وآلہ وسلم یہ جملہ سننے کے بعد غم و اندوہ میں ڈوب گئے تھے (141) اور بعض نے یہاں تک کہا ہے کہ پیغمبر ﷺ یہ جملہ سننے کے بعد اس قدر غصہ ہوئے کہ انھیں اپنے پاس سے اٹھا دیا (142)، اس کے بعد جو دوسرے افراد آپ کے پاس موجود تھے کہنے لگے کہ کیا قلم و دوات لائیں؟ پیغمبر صلی اللہ علیہ وآلہ وسلم نے فرمایا کہ کیا اب سب کچھ کہنے کے بعد، نہیں اب اس کی ضرورت نہیں لیکن ہاں تم لوگوں کو اپنے اہل بیت علیہم السلام کے ساتھ خیر و خوبی کے ساتھ پیش آنے کی وصیت کرتا ہوں (143) یہاں واضح ہے کہ آخر پیغمبر صلی اللہ علیہ وآلہ وسلم نے عمر کے کھنے کے بعد کیوں نہ چاہا کہ کچھ

لکھیں اس لئے کہ اگر پیغمبر ﷺ لکھ بھی دیتے تو جو شخص پیغمبر ﷺ کی موجودگی میں گستاخی اور مخالفت کر سکتا ہے تو یقیناً وہ پیغمبر ﷺ کے چلے جانے کے بعد اس میں اضافہ کرتا اور مزید الٹی سیدھی نسبتیں پیغمبر صلی اللہ علیہ وآلہ وسلم کی طرف دیتا اور عملی طور پر یہ تحریر معتبر نہ سمجھی جاتی۔

بعض متعصب علمائے اہل سنت نے یہ مضحکہ خیز دعویٰ کیا ہے کہ پیغمبر اسلام ﷺ ابو بکر کی خلافت کے بارے میں کچھ لکھنا چاہتے تھے! (144) جب کہ نوشتہ سے متعلق جتنی بھی روایات نقل ہوئی ہیں ان میں سے کسی ایک نے بھی ہلکا سا اشارہ بھی اس بات کی طرف نہیں کیا بلکہ روایات کے متن اور دوسرے تمام شواہد اس کے برعکس ہیں کہ جن کا بیان کرنا یہاں اس بحث میں ممکن نہیں ہے البتہ ہم یہاں ایک چیز کی طرف اشارہ کرتے ہیں اور وہ یہ کہ عمر جو ابو بکر پر ہمیشہ جان دینے کو تیار دکھائی دیتے تھے اور درحقیقت یہ عمر ہی کی کوششیں تھیں جن کی وجہ سے ابو بکر منصب خلافت پر فائز ہو گئے اور یہ بات ہر خاص و عام جانتا ہے تو یہ کیسے ممکن تھا کہ وہ ابو بکر کی خلافت کے لئے لکھے جانے والے نوشتہ کو روکیں اور پھر چند ہی گھنٹوں بعد ان کی خلافت کے لئے تلوار نکال لیں اور جناب فاطمہ رضی اللہ عنہا کے گھرتک کو آگ لگانے پر تیار ہو جائیں کیا کوئی عاقل انسان اس قسم کے مضحکہ خیز دعوے کو قبول کر سکتا ہے!؟

6- ایک اور چیز جو اس گروہ کی سازشوں کی روشن دلیل ہے وہ عمر کا پیغمبر ﷺ کی وفات سے انکار کرنا ہے یہ واقعہ بھی بھت سی تاریخ اور حدیث کی کتابوں میں موجود ہے (145)۔ عمر کے اس کام کی علت یہ تھی کہ ابو بکر کے پھونچنے تک ماحول کو پرسکون اور قابو میں رکھا جائے اور ابو بکر کے پھونچتے ہی عمر نے یہ اعلان کر دیا کہ پیغمبر ﷺ کی وفات ہو گئی ہے، یہ واقعہ ان کے آپس میں پھلے سے طے شدہ پروگرام کا پتہ دیتا ہے۔

7- سقیفہ میں انصار کے اجتماع کی خبر بھت ہی پوشیدہ طور پر صرف عمر اور ابو بکر کو دی گئی (146) اور جب ابو بکر اور عمر جلدی جلدی سقیفہ کی طرف جارہے تھے تو وہ افراد جو پیغمبر ﷺ کے گھر میں موجود تھے اس ماجرے سے بے خبر تھے اور ابو بکر اور عمر نے اس بات کو تمام مسلمانوں یا کم از کم قوم کے بزرگ افراد کے سامنے پیش نہ کیا کہ اگر کوئی شرارت کرنا چاہتا ہے تو سب کی رائے سے اس کے بارے میں چارہ جوئی کی جائے، کیا یہ چیز ان کے حکومت کو حاصل کرنے کے سلسلے میں پھلے سے تیار شدہ سازشوں کی نشاندہی نہیں کرتی؟

### سازشوں کے خلاف پیغمبر اسلام ﷺ کے اقدامات

پیغمبر اسلام صلی اللہ علیہ وآلہ وسلم وحی الہی کے مطابق غدرِ خم میں حضرت علی علیہ السلام کو اپنی جانشینی پر منصوب کرنے کے باوجود مناسب موقعوں پر اس کی یاد آوری کراتے رہے، لیکن بعض لوگوں کی طرف سے حکومت حاصل کرنے کی مسلسل

کوششوں کو دیکھتے ہوئے پیغمبر اسلام ﷺ اس بات پر مجبور ہو گئے کہ حضرت علیؑ کی جانشینی اور خلافت کو مضبوط کرنے کے لئے کچھ اور اقدامات بھی کریں ان میں سے ایک روم کے لشکر سے نبرد آزما ہونے کے لئے لشکر کی تیاری بھی تھی، اس لشکر کی تیاری پیغمبر اسلام صلی اللہ علیہ وآلہ وسلم کی زندگی کے آخری لمحات میں ہوئی اور اسامہ بن زید کو اس لشکر کا سردار بنایا گیا اور تمام انصار و مہاجرین کے بزرگ حضرات خصوصاً ابوبکر، عمر، ابو عبیدہ سے تاکید اُکھا گیا کہ وہ اسامہ کی سرداری میں مدینہ سے باہر چلے جائیں اور جس مقام پر اسامہ کے والد شہید ہوئے تھے وہاں کے لئے روانہ ہو جائیں۔

پیغمبر اسلام صلی اللہ علیہ وآلہ وسلم اس کام کو چند مقاصد کی خاطر انجام دینا چاہتے تھے، ان میں سے ایک مقصد بقول شیخ مفید یہ تھا کہ مدینہ میں کوئی فرد بھی ایسا باقی نہ رہے جو حضرت علیؑ کی خلافت و حکومت پر ان سے فزاع کرے (147) اور اس سے بھی اہم بات یہ تھی کہ اسامہ جو ابھی سترہ سالہ جوان (148) تھے لشکر کا سردار بنایا گیا جب کہ وہ تمام بزرگ حضرات اور تجربہ کار لوگ موجود تھے جو اس سے پہلے جنگ احد، جنگ بدر اور خندق میں حصہ لے چکے تھے لیکن اسامہ کو لشکر کا سردار بنا کر پیغمبر ﷺ نے سب پر یہ واضح کر دیا کہ کہیں ایسا نہ ہو کہ تم کل کے دن حضرت علیؑ کی اطاعت سے سرپیچی کر بیٹھو۔

جب بعض افراد نے اسامہ کے انتخاب پر اعتراض کیا تو جیسے ہی اس اعتراض کی اطلاع پیغمبر صلی اللہ علیہ وآلہ وسلم کو دی گئی تو آپ غصہ ہوئے اور فوراً نبرہ پر تشریف لائے اور اسامہ کے باصلاحیت اور اس امر کے لئے ان کی لیاقت کے بارے میں تقریر کی (149)، لیکن پیغمبر صلی اللہ علیہ وآلہ وسلم کی وفات کے بعد عمر نے ابوبکر سے کہا کہ اسامہ کو لشکر کی سرداری سے ہٹا دیا جائے مگر ابوبکر نے عمر کی داڑھی پکڑ کر کہا کہ آپ کی ماں آپ کے غم میں بیٹھے، پیغمبر ﷺ نے اسے اس امر کے لئے منسوب کیا تھا اب تم چاہتے ہو کہ میں اسے ہٹا دوں (150)۔

جو لوگ ہرگز یہ نہیں چاہتے تھے کہ حکومت ان کے ہاتھوں سے چلی جائے وہ اسامہ کے لشکر کے ساتھ جانے سے منع کر رہے تھے اور مختلف بھانوں سے اس میں تاخیر کر رہے تھے جب اسامہ نے ان افراد کے ان بھانوں کو دیکھا تو پیغمبر صلی اللہ علیہ وآلہ وسلم کی خدمت میں حاضر ہوئے اور کہا کہ جب تک آپ کی طبیعت بالکل صحیح نہیں ہو جاتی لشکر مدینہ سے باہر نہ جائے اور جب آپ صحت یاب ہو جائیں تو پھر لشکر کوچ کر جائے گا لیکن پیغمبر ﷺ نے اسامہ سے کہا کہ حرکت کرو اور مدینہ سے باہر چلے جاؤ۔ اسامہ بار بار پیغمبر ﷺ کو ان کی بیماری کا حوالہ دے رہے تھے مگر پیغمبر ﷺ ہر بار انہیں جانے کے لئے کہہ رہے تھے، یہاں تک کہ پیغمبر صلی اللہ علیہ وآلہ وسلم نے اسامہ سے کہا کہ جو کچھ تمہیں حکم دیا گیا ہے اس پر عمل کرو اور کوچ کر جاؤ اس کے بعد آپ ﷺ بے ہوش ہو گئے، پیغمبر ﷺ نے ہوش میں آنے کے بعد پھلا سوال اسامہ کے لشکر کے بارے میں کیا اور اس بات کی تاکید

کی کہ اسامہ کے لشکر کو بھیجو اور جو شخص بھی ان کے ساتھ جانے سے منع کرے خدا اس پر لعنت کرے اور اس جملے کو کئی بار دہرایا (151)۔

آخر کار اسامہ کے لشکر نے کوچ کیا اور "جرف" نامی جگہ پر جا کر ٹہر گیا (152)، یہ لوگ مسلسل مدینے آتے جاتے رہے یہاں تک کہ جب پیغمبر صلی اللہ علیہ وآلہ وسلم شدید بیماری کی وجہ سے مسجد نہ جاسکے تو ابو بکر فوراً پیغمبر ﷺ کی جگہ پر گئے اور نماز شروع کر دی۔

پیغمبر ﷺ اس سازش کو ناکام بنانے کے لئے اسی حالت میں حضرت علی علیہ السلام اور فضل بن عباس کا سہارا لیکر مسجد آئے اور ابو بکر کو ہٹنے کے لئے کہا اور ان کی نماز کی کوئی پروا نہ کی اور خود پھر سے نماز پڑھائی (153) پیغمبر صلی اللہ علیہ وآلہ وسلم نماز پڑھانے کے بعد گھر تشریف لے گئے اور ابو بکر، عمر اور چند دوسرے افراد کہ جو مسجد میں حاضر تھے انھیں بلایا اور کہا کہ کیا میں نے تم لوگوں کو حکم نہیں دیا تھا کہ اسامہ کے لشکر کے ساتھ مدینہ سے باہر چلے جاؤ، کھنے لگے جی ہاں یا رسول اللہ تو پیغمبر صلی اللہ علیہ وآلہ وسلم نے فرمایا کہ پھر تم لوگوں نے اس پر عمل کیوں نہ کیا؟ ہر ایک نے ایک بھانہ پیش کر دیا، پھر پیغمبر ﷺ نے تین مرتبہ اس جملہ کی تکرار کی: کہ اسامہ کے لشکر کے ساتھ جاؤ (154)، اس سلسلے میں پیغمبر صلی اللہ علیہ وآلہ وسلم کی کوششوں میں سے ایک کوشش ابو سفیان کو زکوٰۃ کی جمع آوری کے سلسلے میں مدینہ سے باہر بھیجنا ہے جس کو مختلف روایات بیان کرتی ہیں (155) اور شاید ابو سفیان کو یہ ذمہ داری دینے کی وجہ بھی یہی تھی۔

مخالفین کی سازشوں کو ناکام بنانے کے لئے پیغمبر ﷺ ایک کوشش نوشتہ لکھنا بھی تھا لیکن جیسا کہ پہلے عرض کیا جا چکا ہے کہ بعض افراد نے اسے عملی نہ ہونے دیا ممکن ہے کہ یہ سوال پیدا ہو کہ آخر نوشتہ لکھنے کا کام پیغمبر ﷺ نے اپنی صحت و تندرستی کے زمانہ میں کیوں نہ انجام دیا تاکہ یہ شبہ ہی پیدا نہ ہوتا۔

تو اس کا جواب یہ ہے کہ پھلی بات تو یہ کہ اس چھوٹے سے واقعہ نے بھت سے لوگوں کے چھروں کو بے نقاب کر دیا کہ وہ کس حد تک پیغمبر صلی اللہ علیہ وآلہ وسلم پر یقین اور اعتماد رکھتے ہیں۔

دوسری بات یہ کہ پیغمبر ﷺ لشکر اسامہ کی ترتیب سے مسئلہ کو حل شدہ دیکھ رہے تھے لیکن بعض افراد کی مخالفت کی وجہ سے مسئلہ برعکس ہو گیا کیونکہ ابھی تک پیغمبر اسلام صلی اللہ علیہ وآلہ وسلم کے قول کی ایسی کھلی ہوئی مخالفت نہ ہوئی تھی جیسا کہ شیخ مفید نے ذکر کیا ہے کہ جب پیغمبر ﷺ نے ابو بکر، عمر اور بعض دوسرے افراد کی لشکر اسامہ میں جانے کی مخالفت کو دیکھا تو نوشتہ لکھنے کا ارادہ کیا (156) نتیجہ یہ کہ پیغمبر اسلام ﷺ نے حضرت علی علیہ السلام کی خلافت اور جانشینی کو مضبوط کرنے کے لئے ہر ممکنہ قدم اٹھایا مگر اس بات کو بھی مد نظر رکھنا چاہیے کہ پیغمبر صلی اللہ علیہ وآلہ وسلم ہرگز اس بات کو نہیں چاہتے تھے کہ حضرت علی علیہ السلام کو لوگوں پر مسلط کر دیا جائے یا کوئی ایسا کام کریں جس سے یہ معلوم ہو کہ زبردستی لوگوں پر حضرت علی ﷺ کو مسلط کیا

جا رہا ہے بلکہ آپ چاہتے تھے ابلاغ وحی کے سلسلے میں اپنے وظیفہ پر اچھی طرح عمل کریں اور لوگوں کو یہ بات سمجھا دیں کہ آپ ان کی فلاح و بھبود اصلاح اور ہدایت کے علاوہ کچھ نہیں چاہتے اور یقیناً آپ ﷺ نے ایسا ہی کیا اب جو چاہے ہدایت کا راستہ اختیار کرے اور جو چاہے گمراہی کا۔ حضرت علی علیہ السلام خود بھی یہ نہیں چاہتے تھے کہ جس طرح بھی ممکن ہو سکے سیاسی گٹھ جوڑ کر کے اپنی حکومت کو مضبوط کیا جائے اس لئے کہ حضرت علی علیہ السلام حکومت کو انسانوں کی ہدایت کے لئے چاہتے تھے اور انسانوں کی ہدایت زور زبردستی اور سیاسی حربوں کے بعد ممکن نہیں خاص طور سے جب کہ سیاسی گٹھ جوڑ خود نقص غرض کا حصہ ہو۔

حضرت علی علیہ السلام ان تمام چیزوں سے بلند و بالا ہیں کہ وہ حکومت حاصل کرنے کے لئے اس کے پیچھے دوڑ لگائیں اور اسے لوگوں پر تحمیل کریں اس لئے کہ اگر لوگ ان کی حکومت کے طلبگار ہوتے تو خود ہی پیغمبر ﷺ کی وصیت پر عمل کرتے ورنہ ان کی بھاگ دوڑ پیغمبر صلی اللہ علیہ وآلہ وسلم کی وصیتوں سے زیادہ موثر نہیں ہو سکتی تھی اور اس کا ثبوت یہ ہے کہ رسول خدا صلی اللہ علیہ وآلہ وسلم کی رحلت کے بعد عباس نے جو پیغمبر ﷺ کے چچا تھے حضرت علی علیہ السلام سے فرمایا کہ اپنا ہاتھ آگے بڑھائیے تاکہ آپ کی بیعت کروں اور تمام بنی ہاشم آپ کی بیعت کریں، آپ نے فرمایا کہ کیا کوئی ایسا بھی ہے جو ہمارے حق کا انکار کرے؟ عباس نے فرمایا کہ آپ بھت جلد دیکھ لیں گے کہ لوگ ایسا ہی کریں گے (157)۔

ہماری نظر میں جو کچھ عباس دیکھ رہے تھے حضرت علی علیہ السلام اسے بخوبی جانتے تھے لیکن دراصل بات یہ تھی کہ اگر لوگ پیغمبر ﷺ کی وصیت پر عمل کرنا چاہتے تو پھر پوشیدہ طور پر کسی بیعت کی ضرورت باقی نہیں رہ جاتی یا آج کی اصطلاح حکومت کا تختہ پلٹنے کی ضرورت نہیں تھی، اگر لوگ حضرت علی علیہ السلام کی قدر و منزلت کو نہیں جانتے اور آپ کی حکومت نہیں چاہتے تو پھر اس کوشش اور محنت کی کوئی معنوی قدر و قیمت نہ ہوتی اور اس کا کوئی خاص فائدہ بھی نہ تھا، اس لئے کہ پیغمبر صلی اللہ علیہ وآلہ وسلم کو جو کچھ وصیت کرنا تھی وہ کر چکے تھے اب یہ ذمہ داری مسلمانوں کی تھی کہ وہ خدا اور اس کے رسول ﷺ پر اعتماد و یقین کر کے ان کی اطاعت کرتے اور یہ بات حضرت علی علیہ السلام کے ان جملوں سے بخوبی سمجھی جاسکتی ہے جو آپ نے عثمان کے قتل کے بعد جب لوگ آپ کے پاس بیعت کرنے کے لئے آئے تو آپ نے تقریر کے دوران ادا کئے۔ دور خلفاء میں حضرت علی علیہ السلام کا سکوت ہرگز اس بات پر دلیل نہیں کہ آپ ان کے پابند، ان کے ہم خیال اور انھیں اس کا حقدار سمجھتے تھے بلکہ بارہا اپنی مخالفت کو واضح طور پر بیان کرتے رہے اور اس امر میں ہرگز کوتاہی سے کام نہیں لیا اور اگر آپ کے موافقین کی تعداد زیادہ ہوتی تو یقینی بات ہے کہ آپ حکومت سے دستبردار نہ ہوتے مگر جو لوگ آپ کے ساتھ تھے ان کی تعداد اتنی کم تھی کہ پیغمبر اسلام صلی اللہ علیہ وآلہ وسلم کی وفات کے بعد حالات اس بات کی اجازت نہیں دیتے تھے کہ آپ مسلحانہ انداز میں قیام کریں اور

یہی وہ سیرت اور طریقہ کار ہے جس کا مشاہدہ اور دوسرے معصومین ؑ کی زندگی میں بھی کیا جاسکتا ہے البتہ یہ ایک طویل بحث ہے کہ جس کا یہاں موقع نہیں ہے۔

### انصار کی چارہ جوئی

گذشتہ بیان کی روشنی میں یہ بات کھل کر سامنے آگئی کہ انصار سقیفہ بنی ساعدہ میں اس لئے جمع ہوئے تھے کہ رونما ہونے والے یہ تمام حوادث کسی سے پوشیدہ نہ تھے کہ کوئی ان سے بے خبر ہوتا، انصار اور مہاجرین کا ہر فرد یہ جانتا تھا کہ مدینہ میں جلد ہی تبدیلیاں آنے والی ہیں اور حادثات رونما ہونے والے ہیں لیکن کوئی مکمل طور سے اس بات کو نہیں جانتا تھا کہ آخر کیا ہونے والا ہے؟ اسی لئے مختلف گروہ حکومت کے حصول کے لئے مکمل کوشاں تھے۔

لہذا یہ مسئلہ واضح طور پر سمجھا جاسکتا ہے کہ رسول اکرم ؐ کی وفات کے بعد مدینہ کے حالات اس قابل نہ تھے کہ جس میں حضرت علی علیہ السلام کی خلافت اور حکومت کا قیام عمل میں آتا یہاں تک کہ پیغمبر اسلام صلی اللہ علیہ وآلہ وسلم کے چچا عباس بن عبدالمطلب بھی اس سلسلے میں یہ سوال کر رہے تھے کہ کیا لوگ پیغمبر ؐ کے بعد حضرت علی علیہ السلام کی خلافت کو قبول کر لیں گے یا نہیں؟ یہ بات قابل غور ہے کہ عباس کا سوال اس بات کے بارے میں نہیں تھا کہ حکومت کا لائق اور سزاوار کون ہے؟ اس لئے کہ عباس، حضرت علی علیہ السلام سے زیادہ کسی کو اس امر کے لائق نہیں سمجھتے تھے اور ہمیشہ حضرت علی علیہ السلام کو بیعت کی پیشکش کرتے تھے <sup>(158)</sup>، جتنے بھی مآخذ و منابع عباس بن عبدالمطلب کے اس سوال کا ذکر کرتے ہیں ان میں یہ چیز بیان نہیں ہوئی کہ عباس نے پوچھا ہو کہ پیغمبر ؐ کے بعد ان کی جانشینی کا کون مستحق ہے؟ بلکہ عباس کا سوال یہ ہے کہ آخر پیغمبر صلی اللہ علیہ وآلہ وسلم کے بعد کیا ہوگا؟ کیا حکومت بنی ہاشم میں باقی رہے گی یا نہیں۔ شیخ مفید نے اسے بھترین انداز میں بیان کیا ہے کہ عباس نے پیغمبر ؐ سے پوچھا وان یکن هذا الأمر فینا مستقرّاً بعدک فبشرنا <sup>(159)</sup> یعنی اگر ولایت و حکومت آپ کے چلے جانے کے بعد ہمارے درمیان باقی رہے گی تو ہمیں اس کی بشارت دیجئے۔ پیغمبر صلی اللہ علیہ وآلہ وسلم نے جواب میں فرمایا کہ آپ لوگ میرے بعد مستضعفین میں سے ہوں گے، یہاں سوال یہ نہیں کہ یہ حق کس کا ہے بلکہ بحث اس پر ہے کہ یہ حق جو حضرت علی علیہ السلام کا ہے کیا انہیں مل بھی جائے گا یا نہیں؟ عباس واقعہ غدیر سے بے خبر نہ تھے مگر اس کے بعد کے حالات و واقعات کو دیکھتے ہوئے اس قسم کے سوالات کر رہے تھے۔

انصار کہ جنہوں نے قریش کے خلاف بڑھ چڑھ کر جنگوں میں حصہ لیا تھا اس بات سے خوفزدہ تھے کہ اگر پیغمبر ؐ کے بعد حضرت علی علیہ السلام مسند خلافت پر نہ بیٹھے کہ جس پر بھت سے شواہد و قرائن دلالت کر رہے ہیں، تو کیا ہوگا؟ انصار کو زیادہ تر

خوف اس بات کا تھا کہ کھیں ایسا نہ ہو کہ بنی امیہ کے حصول کے لئے بھرپور کوشش کر رہے ہیں برسر اقتدار آجائیں تو ایسی صورت میں انصار کی حالت بدتر ہو جائے گی اور وہ ہمیشہ بنی امیہ کے انتقام کا نشانہ بنے رہیں گے۔

ایسی صورت میں انصار کے لئے ضروری تھا کہ آئندہ کے لئے کوئی چارہ جوئی کریں کیوں کہ مدینہ ان کا اپنا وطن تھا اور مہاجرین دوسری جگہ سے ہجرت کر کے ان کے وطن میں آئے تھے لہذا اس اعتبار سے وہ اپنے آپ کو حکومت کا زیادہ حقدار سمجھ رہے تھے اسی لئے وہ پیغمبر ﷺ کی وفات کے فوراً بعد سقیفہ میں جمع ہو گئے کہ آئندہ کا لائحہ عمل کیا ہوگا اگر کوئی حادثہ پیش آیا تو انھیں کیا کرنا ہے۔

اس وقت کے تمام قرآن اور شواہد کی روشنی میں جب انھوں نے یہ دیکھا کہ حضرت علی علیہ السلام کو خلافت و حکومت ملنا ممکن نہیں ہے تو بھتر بھی سمجھا کہ اپنے درمیان سے ہی کسی ایک کو اس امر کے لئے منتخب کر لیں، لہذا سعد بن عبادہ کو بلایا کہ وہ اس اجتماع میں شریک ہوں تاکہ ان کی بیعت کی جائے کیونکہ جب نوبت یہاں تک پہنچ گئی کہ حضرت علی علیہ السلام کو خلافت ملنے والی نہیں ہے تو پھر ان سے زیادہ اس امر کا سزاوار کون ہو سکتا ہے ہماری اس بات کی تائید کے لئے بھت سے شواہد موجود ہیں جن کی تفصیل کچھ اس طرح ہے۔

1- انصار کو حضرت علی علیہ السلام کی خلافت پر کسی قسم کا کوئی اعتراض نہ تھا بلکہ وہ مکمل طور سے اس پر راضی تھے۔ جیسا کہ طبری (160) اور ابن اثیر (161) نے نقل کیا ہے کہ سب کے سب یا بعض انصار نے سقیفہ میں ابو بکر اور عمر کے سامنے یہ بات کھی تھی کہ ہم حضرت علی علیہ السلام کے علاوہ کسی اور کی بیعت نہ کریں گے اور اسی طرح یعقوبی نے بھی اس بارے میں کہا ہے کہ "وكان المهاجرون والانصار لا يشكون في علي" (162) "انصار و مہاجرین کو حضرت علی علیہ السلام کی خلافت پر کوئی اعتراض نہ تھا" اور دوسری جگہ نقل کیا ہے کہ عبد الرحمن بن عوف نے انصار سے کہا کہ کیا تمہارے درمیان ابو بکر، عمر اور حضرت علی علیہ السلام جیسے افراد موجود نہیں ہیں تو انصار میں سے ایک نے کہا کہ ہم ان افراد کی فضیلت کے منکر نہیں ہیں اس لئے کہ ان کے درمیان ایک ایسا شخص موجود ہے کہ اگر وہ اس امر خلافت کو طلب کرے تو ہم میں سے کوئی بھی اس کی مخالفت نہیں کریگا یعنی علی بن ابی طالب علیہ السلام (163) اس کا مطلب یہ ہے کہ انصار غدیر خم کے واقعہ سے بے خبر نہ تھے اور ہرگز حضرت علی علیہ السلام کی خلافت کے منکر نہ تھے اور سقیفہ میں ان کا جمع ہونا ہرگز حضرت علی علیہ السلام کو خلافت سے دور کرنے کے لئے نہ تھا لیکن وہ یہ بھی دیکھ رہے تھے کہ کچھ لوگ حکومت حاصل کرنے کے لئے بے انتہا کوشش کر رہے ہیں جب کہ حضرت علی علیہ السلام کی طرف سے حکومت کے لئے کسی بھی قسم کی سیاسی اور سماجی کوششیں دیکھنے میں نہیں آرہی تھیں لہذا انھیں یقین ہو گیا تھا کہ ایسی صورت حال کے پیش نظر حضرت علی علیہ السلام کسی بھی طرح خلافت پر نہیں آسکتے۔ بلکہ بھتر ہوگا کیوں کہا جائے کہ بعض افراد



کسی بھی صورت میں حضرت علیؑ کو خلافت تک نہیں پھینچنے دیں گے۔ لہذا انصار کے لئے ضروری تھا کہ وہ اپنے لئے کوئی چارہ جوئی کریں گویا وہ مستقل طور پر اپنے لئے آئندہ کا لائحہ عمل تیار کرنا چاہتے تھے۔

2- انصار کا سقیفہ میں مجاہدین کو یہ پیشکش کرنا کہ ایک امیر ہمارا اور ایک امیر تمہارا اس بات کی واضح دلیل ہے کہ انصار فقط یہ چاہتے تھے کہ وہ بھی حکومت میں شریک رہیں اور اس طرح وہ قریش کے احتمالی خطرات سے محفوظ رہنا چاہتے تھے، (گویا ہر صورت میں حکومت میں حصہ دار بن کر اپنے آپ کو محفوظ رکھنا چاہتے تھے)۔

3- سقیفہ میں انصار کی گفتگو ان کے اہداف کو واضح کرتی ہے اس کے علاوہ قاسم بن محمد بن ابوبکر کی روایت بھی انصار کے سقیفہ میں اجتماع کے مقصد کی طرف اشارہ کرتی ہے اور وہ یہ ہے کہ (ولکننا نخاف انّ یلیہ اقوام قتلنا آباءہم و اخوتہم) (164) لیکن ہمیں ڈر اس بات کا ہے کہ کھیں ایسا نہ ہو ان کے بعد وہ لوگ برسر اقتدار آجائیں کہ جن کے باپ اور بھائیوں کو ہم نے قتل کیا تھا، جیسا کہ دینوری اور جوہری نے نقل کیا ہے کہ انصار نے کہا ہے کہ ہمیں ڈر اس بات کا ہے کہ کل کھیں وہ لوگ برسر اقتدار نہ آجائیں کیونکہ نہ وہ ہم میں سے ہیں اور نہ تم میں سے (165)۔

اس بیان سے یہ بات بخوبی واضح ہے کہ انصار مکمل طور سے اس بات کو جانتے تھے کہ بعض ایسے افراد حکومت کو حاصل کرنے کے لئے کوشش کر رہے ہیں کہ جو سالہا سال مسلمانوں سے جنگ کرتے رہے ہیں اور یہ وہی لوگ ہیں جن کے باپ اور بھائیوں کو جنگ میں انصار نے قتل کیا تھا اگر وہ حکومت اپنے ہاتھ میں لے لیں گے تو انصار ان کے انتقام سے کسی صورت نہیں بچ سکتے اور وہ بنی امیہ اور ان کے طرفداروں کے علاوہ کوئی اور نہ تھا، اگرچہ خود ابوبکر سے انھیں اس قسم کا خوف نہ تھا (166) لیکن با تجربہ اور زیرک انصار جیسے جناب بن منذر اس بات کو بخوبی سمجھ رہے تھے کہ اگر آج ابوبکر جیسے لوگ مسند خلافت پر بیٹھ جائیں گے تو کل یقینی طور پر حکومت ان لوگوں کے ہاتھ میں ہوگی کہ جن کی انصار سے نہ بنے گی اور وہ ان سے انتقام اور بدلہ لینے کی فکر میں رہیں گے، جناب بن منذر کی یہ پیشین گوئی بجد لائق تعریف ہے اس لئے کہ انھوں نے جیسی پیشین گوئی کی تھی ویسا ہی ہوا اور ابھی کچھ وقت بھی نہ گزرا تھا کہ فرزندان طلقاء (167) اقتدار میں آگئے اور اسلام و مسلمین نیز پیغمبر اسلام ﷺ کے اہل بیت علیہم السلام پر وہ ظلم ڈھائے کہ جس کی ایک مثال واقعہ کربلا ہے۔

4- درحقیقت سقیفہ میں انصار کا جمع ہونا ایک مخفیانہ عمل تھا اور کسی کو اس کی اطلاع نہ تھی اب اگر ان کا مقصد تمام مسلمانوں کے لئے خلیفہ کا انتخاب تھا تو اس صورت میں اس قسم کا خصوصی جلسہ ان کی شایان شان نہ تھا، اگرچہ وہ جلسہ کے اختتام پر اس نتیجے پر پہنچے کہ خلیفہ کا تعین کیا جائے، مگر وہ اس بات کو بخوبی جانتے تھے کہ یہ کام تمام مسلمانوں کے نزدیک قابل قبول نہ ہوگا جیسا کہ ابو مخنف کی روایت اس چیز کو بیان کرتی ہے (168) کہ اگر مجاہدین نے قبول نہ کیا تو کیا کھیں گے؟ یہ تمام باتیں اس

بات پر دلالت کرتی ہیں کہ درحقیقت وہ اپنے لئے سقیفہ کے اجتماع کے ذریعہ آئندہ کالائٹھ عمل تیار کر رہے تھے اور بعد میں اس نتیجہ پر پھینچے کہ خلیفہ کا انتخاب بھی کر ہی لیا جائے۔

5- انصار ابو بکر کی تقریر کے بعد کہ جس میں انھوں نے انصار کو وزارت اور مشاورت کا عہدہ دینے کا وعدہ کیا (169) اختلاف کا شکار ہو گئے، بعض انصار جیسے جناب بن منذر اور سعد بن عبادہ ابو بکر پر اعتماد نہ رکھتے تھے لہذا یہ کہا کہ اس کی بات پر توجہ نہ کرو، لیکن بعض دوسرے افراد جیسے، بشیر بن سعد کہ جو سعد بن عبادہ کا پچھا زاد بھائی تھا اور اس سے حسد اور کینہ رکھتا تھا ابو بکر کی طرف مائل ہو گیا اور سب سے پہلے ابو بکر کی بیعت کی (170) اور انصار میں دوسرا اختلاف اس و خضر ج کی آپسی رقابت کی وجہ سے پیش آیا کہ جس کے سبب قبیلہ اوس نے ابو بکر کی بیعت کر لی (171) اور پھر جو ہونا تھا وہ ہوا، اس سلسلے میں ہم شیخ مفید کا قول نقل کرتے ہیں جو نہایت متین ہے وہ یہ کہ جو کچھ ابو بکر کے حق میں ہوا اس کی اصل وجہ یہ تھی کہ انصار آپس میں اختلاف رکھتے تھے نیز طلقاء اور مولفۃ القلوب بھی یہ نہیں چاہتے تھے کہ اس کام میں تاخیر ہو کہ کھیں ایسا نہ ہو کہ تاخیر کے سبب بنی ہاشم کو فرصت مل جائے اور یہ حکومت اپنی جگہ پر پھونچ جائے اور چونکہ ابو بکر وہاں موجود تھے اس لئے ان کی بیعت کر لی (172)۔

گذشتہ مباحث سے یہ نتیجہ نکلتا ہے کہ انصار کی پیشین گوئی اور ان کا خدشہ مکمل طور سے بجا تھا لیکن ان کا یہ اجتماع پیغمبر اسلام ﷺ کی تجھیز و تکفین سے پہلے کسی بھی صورت میں صحیح نہ تھا بلکہ یہ ان کی جلد بازی اور بے نظمی کی دلیل ہے جس کے نتیجے میں دوسرے افراد کو یہ موقع ملا کہ انھوں نے اپنی رائے ان پر مسلط کر دی، البتہ یہ بھی ممکن ہے کہ انصار پر بھی پہلے ہی سے کام کیا گیا ہو اور انھیں بنی امیہ سے بحد ڈرایا گیا ہو، اگر انصار صبر سے کام لیتے یا اسی سقیفہ میں حضرت علی علیہ السلام کی حمایت میں ثابت قدمی کا مظاہرہ کرتے تو یقینی طور پر دوسرے لوگ باسانی حضرت علی علیہ السلام کے ہاتھ سے حکومت لینے میں کامیاب نہ ہوتے اس لئے کہ اس وقت انصار ایک ممتاز مقام رکھتے تھے جس کی دلیل خود ابو بکر اور عمر کا انصار کے اجتماع میں آنا ہے، اس لئے کہ اگر انصار اس امر میں کوئی اہمیت نہ رکھتے تو ابو بکر اور عمر کسی صورت میں جلدی جلدی اپنے کو اس اجتماع میں پھونچا کر وہاں اپنی حکومت کی بنیاد نہ رکھتے۔

104. الطبقات الکبریٰ - ج 1 ص 204 - انساب الاشراف - ج 3 ص 716 - تاریخ طبری - ج 3 ص 198، ارشاد - ج 1 ص 181 - الکامل فی التاريخ - ج 2 ص 6 -

105. الامامۃ والسیاسۃ - ص 28

106. السقیفہ و فدک - ص 60

107. "اجتمعت بنو امیہ الی عثمان بن عفان"

109. السقیفہ و فدک ص 37

111. کتاب "عبدالله ابن سبا" علامہ عسکری، ج 1 ص 101
112. السقیفہ و فدک ص 37
113. تاریخ طبری۔ ج 3 ص 209
114. تاریخ طبری ج 3 ص 209، ارشاد۔ ج 1 ص 189
115. الارشاد: ج 1 ص 190۔ (فخر ضہم علی امر فلم ینھضوا لہ)
116. السقیفہ و فدک: ص 37، تاریخ طبری: ج 3 ص 209۔
117. السیرۃ النبویہ ابن ہشام: ج 4 ص 305، 311، تاریخ الطبری: ج 3 ص 210، البدایہ و النہایہ: ج 5 ص 262، انساب الاشراف: ج 2 ص 742۔
118. انساب الاشراف۔ ج 2 ص 744۔
119. انساب الاشراف: ج 2 ص 762، الطبقات الکبری: ج 3 ص 182۔
123. الارشاد۔ ج 1 ص 184۔
124. انساب الاشراف۔ ج 2 ص 729 و الارشاد ج 1 ص 182 (یصلی بالناس بعضهم)
125. السقیفہ و فدک۔ ص: 68۔
126. انساب و الاشراف: ج 2 ص 727، 729، 731، 732، 735، تاریخ طبری: ج 3 ص 197۔
127. الطبقات الکبری: ج 2 ص 222، 223، دلائل النبوة۔ ج 7 ص 191، 192
128. دلائل النبوة: ج 7 ص 191، 192، الطبقات الکبری: ج 2 ص 218 تاریخ الطبری: ج 3 ص 197
129. الطبقات الکبری: ج 2 ص 215 تا 224 و ج 13 ص 178 تا 181۔
131. الطبقات الکبری: ج 1 ص 190، 249، السقیفہ و فدک: ص 74، 75، تاریخ یعقوبی: ج 2 ص 113، الکامل فی التاریخ: ج 2 ص 5
133. الطبقات الکبری: ج 4 ص 205
136. الامامة و السیاسة: ص 20۔
137. السقیفہ و فدک: ص 73: الطبقات الکبری: ج 1 ص 243، 244۔ الارشاد: ج 1 ص 184
139. تاریخ الطبری: ج 3 ص 193 (حاشیہ، و السقیفہ و فدک: ص 73 (ایک روایت کے ضمن میں)

140. سورہ نجم آیت 3۔

141. انساب الاشراف: ج 2 ص 738

142. الطبقات الکبریٰ: ج 1 ص 243، والسقیفہ و فدک: ص 173 (فروضہ النبی: پس اس معنی میں نبی (ص) پہلے رافضی ہیں)

143. ارشاد۔ ج 1 ص 184

144. البدایہ والنہایہ ج 5 ص 271۔

145. السیرۃ النبویہ: ابن ہشام ج 4 ص 305، 311، انساب الاشراف: ج 2 ص 742، تاریخ طبری: ج 3 ص 210۔ البدایہ والنہایہ ج 5 ص 262، 263۔

146. انساب الاشراف "ج 2 ص 764۔ السقیفہ و فدک: ص 55۔ تاریخ طبری: ج 3 ص 203۔

147. الارشاد: ج 1 ص 180، 181۔

148. تاریخ یعقوبی: ج 2 ص 113۔

149. السیرۃ النبویہ: ابن ہشام ج 4 ص 299، 300۔ الطبقات الکبریٰ: ج 1 ص 190، 249۔

152. السیرۃ النبویہ: ابن ہشام ج 4 ص 300 (فخرج اسامہ و خرج جیشہ معہ حتی نزلوا الحرف من المدینہ علی فرسخ)

153. الارشاد: ج 1 ص 183۔

154. الارشاد۔ ج 1 ص 184

155. السقیفہ و فدک۔ ص 37، البدایہ و انساب الاشراف ج 2، ص 773 نے اس بات کو واقدی سے نقل کیا ہے کہ اس بات پر اجماع ہے کہ ابوسفیان پیغمبر (ص) کی وفات کے وقت مدینہ میں تھا لہذا ایسی صورت میں یہ دلیل قابل قبول نہیں ہے۔

156. الارشاد: ج 1 ص 184۔

158. انساب الاشراف: ج 2 ص 767، الامامہ والسیاسۃ: ص 21۔

159. ارشاد: ج 1 ص 184

160. تاریخ طبری: ج 3 ص 202۔

161. الکامل فی التاریخ: ج 2 ص 10۔

162. تاریخ یعقوبی: ج 2 ص 124۔

163. تاریخ یعقوبی: ج 2 ص 124

164. الطبقات الكبرى: ج 3 ص 182، انساب الاشراف: ج 2 ص 762- السقیفه و فدک: ص 49-

166. الطبقات الكبرى: ج 3 ص 182

167. آزاد شده

168. تاریخ طبری: ج 3 ص 218، 219-

169. تاریخ طبری: ج 3 ص 220، الطبقات الكبرى: ج 3 ص 182-

170. تاریخ طبری: ج 3 ص 220-

171. تاریخ طبری: ج 3 ص 221-

## چوتھا حصہ: ابو مخنف کی روایت پر کئے گئے اعتراضات اور ان کے جوابات

### تمہید

واقعہ سقیفہ کے بارے میں ابو مخنف کی روایت کے مطالعہ کے بعد ممکن ہے کہ کسی کے ذہن میں اپنی سوچ یا تاریخی معلومات کی بنا پر کچھ اعتراضات ابھریں کہ جنہیں وہ واقعاً اعتراض سمجھتا ہو یا ان کے بارے میں صحیح اور مستند جواب چاہتا ہے، کتاب کا یہ حصہ اعتراضات کے بیان اور ان کے جوابات کے لئے مخصوص کیا گیا ہے، اس حصہ میں ذکر ہونے والے اعتراضات محض فرضی نہیں ہیں بلکہ یہ وہ اعتراضات ہیں جو اہل سنت (173) کے ایک مورخ نے ابو مخنف کی روایت (174) کے بارے میں کئے ہیں لہذا ہم اس بحث کو صحیح صورت میں آپ کے سامنے پیش کرنے کے لئے ان اعتراضات کو ذکر کرنے کے بعد منصفانہ طور پر ان کا جواب دیں گے۔

### پہلا اعتراض: روایت کی سند سے متعلق

اس سلسلے میں سب سے پہلا اعتراض یہ ہے کہ روایت صرف ابو مخنف نے نقل کی ہے اور ابو مخنف کے ضعیف ہونے کے ساتھ ساتھ ہشام بن کلبی بھی ضعیف ہونے کے اعتبار سے ابو مخنف سے کم نہیں ہے، اس کے علاوہ یہ کہ "عبداللہ بن عبد الرحمان بن ابی عمر" اس واقعہ کا عینی شاہد نہ تھا اس لئے کہ وہ اس زمانہ میں موجود نہ تھا (175)۔

### جواب:

اس اعتراض میں چند مختلف مطالب کی طرف اشارہ ہے لہذا ہم ایک ایک کر کے ان کا جواب دے رہے ہیں۔  
الف۔ یہ دعویٰ کہ اس روایت کو تنہا ابو مخنف نے نقل کیا ہے۔  
یہ بات صحیح نہیں ہے بلکہ یہ معترض کی کم علمی اور ضروری تحقیق نہ کرنے کی دلیل ہے اس لئے کہ ابو مخنف کی روایت کا مضمون یا وہی مضمون کچھ اضافہ کے ساتھ دوسرے مورخین نے بھی نقل کیا ہے جس کی تفصیل کچھ اس طرح ہے۔  
1۔ دینوری نے اپنی کتاب "الامامة والسياسة" میں یہ روایت جس سند کے ساتھ نقل کی وہ یہ ہے۔ حدثنا ابن عوفير، عن أبي عون، عن عبد الله بن عبد الرحمن الانصاري رضى الله عنه (176)

2۔ دوسری سند جسے جوہری نے یوں نقل کیا۔ أخبرني احمد بن اسحاق قال: حدثنا احمد بن سيار، قال: حدثنا سعيد

بن كثير بن عفير الانصاري: ان النبي ﷺ (177)

3۔ ابن اثير سلسلہ سند کی طرف اشارہ کئے بغیر اعتماد کے ساتھ لکھتا ہے، وقال ابو عمر الانصاري: لما قبض النبي ﷺ (178)

خلاصہ یہ کہ یہ تین یا چار سندیں ایک ہی روایت کو بیان کرتی ہیں یہاں تک کہ ان میں بہت سے الفاظ اور جملے بھی ایک جیسے ہیں، ان چار سندوں میں سے صرف ایک سلسلہ سندیں ابو مخنف ہیں۔

ب۔ دوسری بات جو اعتراض کے عنوان سے پیش کی گئی وہ یہ ہے کہ ابو مخنف اور ہشام بن کلبی دونوں ضعیف ہیں۔ ابو مخنف اور ان کی روایت پر اعتماد کے بارے میں حصہ اول میں تفصیل کے ساتھ بحث کی جا چکی ہے جس میں بیان کیا گیا کہ شیعہ علماء رجال نے ان پر مکمل اعتماد کیا ہے اور اہل سنت کے مورخین نے بھی معمولاً ان پر اعتماد کیا ہے اور بعض نے تو فقط ان کی روایت ہی کو نقل کرنے پر اکتفا کی ہے کیا یہ چیز ان کے قابل اعتماد ہونے کی نشاندہی نہیں کرتی ہے؟ اور ہشام بن کلبی بھی شیعہ علماء رجال کے نزدیک ایک معروف اور قابل اعتماد شخصیت ہیں جیسا کہ نجاشی ان کے بارے میں لکھتے ہیں کہ وہ فضل و علم کے حوالے سے مشہور اور امام صادق علیہ السلام کے نزدیک ترین اصحاب میں سے تھے (179)۔

اہل سنت کے علماء نے فقط انہیں شیعہ ہونے کی وجہ سے "متروک" جانا ہے اور ظاہراً شیعہ ہونے کے علاوہ کوئی دوسری وجہ ضعیف ہونے کی ذکر نہیں کی، جیسا کہ ابن جان نے ان کے بارے میں کہا ہے کہ "وکان غالباً فی التشیع" (180) اور ذہبی کا کہنا ہے کہ "وترکوه کأیہ وکانا رافضین" (181)۔

لیکن یا قوت حموی کا کہنا ہے "الاخباری، النسابة، العلامة، کان عالماً بالنسب واخبار العرب وایامها و وقائعها و مثالبها" (182) اخباری، نسابہ، علامہ اور عربوں کے شجرہ نسب اور ان کے مختلف ادوار کے حالات و واقعات اور عیوب کے عالم تھے، یہ پوری عبارت ان کی علمی عظمت پر دلالت کرتی ہے لہذا ہمارے پاس کوئی ایسی خاص دلیل نہیں ہے کہ جس کی بنا پر انہیں چھوڑ دیا جائے اسی لئے ہم انہیں قابل اعتماد سمجھتے ہیں۔

ج۔ البتہ یہ دعویٰ کہ عبدالرحمن بن ابی عمر نے اس زمانہ کو درک نہیں کیا لہذا وہ اس واقعہ کا عینی شاہد نہیں ہو سکتا بالکل صحیح ہے اور اس طرح یہ روایت منقطع ہو کر رہ جائے گی لیکن یہ چیز کسی خاص مشکل کا سبب نہیں بنے گی اور اس اعتراض کے دو جواب ہیں، نقضی اور حلّی۔

### نقضی جواب:

اول یہ کہ علماء کرام تاریخی واقعات کے متعلق روایات کی سند کے بارے میں کوئی خاص توجہ نہیں دیتے ہیں البتہ اس کا مطلب ہرگز یہ بھی نہیں کہ جس خبر کو جہاں سے سنا اسے قبول کر کے نقل کر دیا بلکہ اس کا مطلب یہ ہے کہ جس طرح فقہی روایات کی سند پر غور کیا جاتا ہے اس طرح کی توجہ یہاں نہیں کی جاتی بلکہ اگر کوئی خبر کسی ایسے عالم سے سنی جائے جو مشہور و معروف اور قابل اعتماد ہو اور عقلاء اس پر اطمینان کا اظہار کریں تو اسے کافی سمجھتے ہیں اور سند کے بجائے اس کے مضمون پر غور کرتے ہیں۔

دوسرے یہ کہ اگر پوری تاریخ کو سندھی اعتبار سے دیکھا جائے تو شاید ہی تاریخ میں کوئی چیز باقی رہے۔ اس لئے کہ ایسی صورت میں اکثر روایات کو ختم کر دیا جائے اور فقط ان صحیح روایات پر اکتفا کی جائے جو احادیث کی کتابوں میں موجود ہیں تو ایسے میں گزشتہ واقعات کی صحیح تصویر پیش نہیں کی جاسکتی۔

تیسرے قابل توجہ بات یہ ہے کہ یہی احادیث کی کتابیں جب تاریخی واقعات کو بیان کرتی ہیں تو مرسل، منقطع و۔۔۔ روایات سے پردہ کھائی دیتی ہیں، ہم یہاں بعنوان مثال فقط ان چند روایات کا تذکرہ کرتے ہیں جو واقعہ سقیفہ کے بارے میں ہیں اور قابل ذکر بات یہ ہے کہ معترض نے ابو مخنف کی روایت کے لئے جن روایات کا سہارا لیا ہے خود ان کا تعلق بھی "مرسلہ روایات" سے ہے۔

جو روایت مسند احمد بن حنبل (183) میں حمید بن عبد الرحمن سے نقل ہوئی ہے یہ روایت ابو بکر اور عمر کے سقیفہ میں جانے نیز ابو بکر کی سقیفہ میں تقریر کہ جس میں انھوں نے انصار کی فضیلت اور پیغمبر صلی اللہ علیہ وآلہ وسلم کی اس حدیث کو نقل کیا ہے جس میں آپ نے فرمایا: "حکومت قریش میں ہونی چاہیے" اس کے بعد سعد بن عبادہ کی تصدیق اور بیعت کرنے کو بیان کرتی ہے۔ معترض نے بارہا ابو مخنف کے مطالب کو رد کرنے کے لئے اس روایت سے استفادہ کیا ہے جب کہ یہ بھی ایک "مرسلہ روایت" ہے، جیسا کہ ابن تیمیہ، جو ان کے نزدیک شیخ الاسلام ہے "منہاج السنہ" میں اس روایت کے بارے میں لکھتا ہے "ہذا مرسل حسن" (184) یہ روایت مرسل اور حسن ہے۔

اور عجیب بات تو یہ ہے کہ معترض نے حاشیہ پر خود ابن تیمیہ کا یہ جملہ نقل کیا ہے (185) لیکن اپنے آپ سے یہ سوال نہیں کیا کہ آخر میں خود اس روایت کے مرسل ہونے کے باوجود کیوں اتنے وثوق سے اس پر عمل کر رہا ہوں۔

1- وہ روایت جو ابن ابی شیبہ (186) نے ابو اسامہ کے توسط سے بنی زریق کے ایک آدمی سے واقعہ سقیفہ کے بارے میں نقل کی ہے اور یہ روایت چونکہ بنی زریق کے نامعلوم شخص سے نقل ہوئی ہے لہذا یہ سندھی ابھام سے دوچار ہے اس کے باوجود معترض نے اس روایت پر بھی اعتبار کیا ہے (187)۔

2- وہ روایت جو "الطبقات الکبریٰ" (188) میں قاسم بن محمد بن ابی بکر صدیق تمیمی سے نقل ہوئی ہے یہ روایت بھی مرسل ہونے کے باوجود معترض کے لئے قابل استناد ہے (189)۔

یہ مرسلہ روایات کی چند مثالیں تھیں تاریخ کے دسیوں سیکڑوں ابواب میں سے ایک خاص باب کے بارے میں اور یہی روایات ان لوگوں کی نظر میں قابل اعتماد و استناد ہیں جو تاریخ کی اسناد کے بارے میں مختلف شکوک و شبہات پیدا کرتے ہیں۔

چوتھے یہ کہ خود معترض نے اپنی کتاب کے مقدمہ (190) میں یہ بات کھپی ہے کہ ایک مورخ کو فقط خبر پر نظر نہیں کرنی چاہیے بلکہ اس کے مختلف پھلوں پر بھی غور کرنا چاہیے، لہذا کسی خبر کے بارے میں اس کی صحت اور ضعف کا فیصلہ کرنا اس کے مختلف



پھلوؤں کے مطالعہ کے بعد ہی صحیح ہے اس لئے کہ کبھی اس کا نتیجہ مسلم حقائق کے انکار کا موجب بنتا ہے اور اپنے قول کی تائید کے سلسلے میں امام مالک کے اس قول کو بعنوان شاہد پیش کرتا ہے کہ "صحابہ کی بدگوئی نبی ﷺ کی بدگوئی کے مترادف ہے۔" اس بنا پر اگر کوئی خبر کتنی ہی صحیح السنہ کیوں نہ ہو لیکن اگر وہ ایسے مطالب کو بیان کرے جو قابل قبول نہ ہوں مثال کے طور پر کسی صحابی کے عیوب و نقائص کو بیان کرتی ہو تو یہ روایت ان کے نزدیک ضعیف ہے، لہذا سند کی تحقیق کرنے سے پہلے اس کے مطالب پر نظر کی جائے کہ کھیں کسی کے مسلم نظریات سے تعارض نہ رکھتی ہو تو اگر اس خبر کے مطالب قابل قبول ہیں تو سند کو بھی صحیح کر لیا جائے گا!!

ایسی صورت میں شیخ الاسلام ابن تیمیہ کے کلام کو باسانی سمجھا جاسکتا ہے کہ جہاں اس نے کہا ہے کہ یہ حدیث مرسل و حسن ہے، یعنی مرسل بھی ہے اور حسن بھی، اور اس طرح ابن عدی کے کلام کو ابو مخنف کے بارے میں بھی بخوبی سمجھا جاسکتا ہے کہ ابن عدی کا کہنا ہے کہ ابو مخنف نے ایسی روایات کو نقل کیا ہے کہ دل نہیں چاہتا کہ انہیں نقل کیا جائے (191) در حقیقت ابو مخنف کے ضعیف ہونے کا سبب ان کی روایات کا متن اور مضمون ہے جو ان کے مفروضہ نظریات کے خلاف ہے۔ لہذا تاریخ کی سند میں غور و فکر اور شک و شبہ کے دعویٰ کی نہ کوئی حقیقت ہے اور نہ کوئی گنجائش ہے بلکہ ایسا محسوس ہوتا ہے کہ یہ دعویٰ اس قسم کی باتوں سے اپنے مخالفین کے وجود سے میدان کو صاف کرنا چاہتے ہیں، لیکن جب بات اپنی اور اپنے عقائد کے اثبات کی آجاتی ہے تو پھر روایت کا متن اور اس کے مطالب ہی سب کچھ ہوتے ہیں (اور پھر سند کی صحت کا اس سے کوئی تعلق نہیں ہوتا)۔

### حلی جواب:

ممکن ہے کہ سلسلہ اسناد میں سے کلمہ "عن" حذف ہو گیا ہو یعنی در حقیقت اس طرح ہو۔ عبدالرحمن بن عبدالرحمن [عن ایہا] عن ابی عمرۃ الانصاری یہ محض ایک ضعیف احتمال نہیں ہے بلکہ اس کی بھت سی مثالیں موجود ہیں، اس کے علاوہ ہم اس مطلب کی تائید کے لئے شواہد اور قرآن بھی رکھتے ہیں اور وہ یہ کہ ابن اثیر لکھتا ہے "قال ابو عمرۃ الانصاری" (192) یہ بات اس چیز کی طرف اشارہ کرتی ہے کہ جو نسخہ اس کے پاس موجود تھا اس میں اس روایت کو ابو عمرۃ انصاری سے نقل کیا گیا ہے نہ عبدالرحمن بن عبدالرحمن سے اور اگر بالفرض اس احتمال کو قبول نہ کریں تو یہ بات واضح ہے کہ جب عبدالرحمن بن عبدالرحمن خود اس واقعہ کا شاہد عینی نہیں ہے تو یقیناً اس نے یہ خبر اپنے والد اور اس کے والد نے ابی عمرۃ انصاری (اس کے دادا) سے نقل کی ہے، اور عزیز و اقارب میں سلسلہ سند کا حذف کر دینا اس دور میں ایک معمول تھا۔

اس کے علاوہ ان تینوں (ابو مخنف، جوہری اور دینوری) کی نقل شدہ روایات کے سلسلہ اسناد میں جو معروف افراد اور علماء موجود ہیں یہ خود روایات کے متن اور اس کے صحیح ہونے پر دلیل ہیں۔ خاص طور پر وہ روایت کہ جسے جوہری نے نقل کیا ہے اس میں ایسے اشخاص موجود ہیں کہ جن کے بارے میں اہل سنت مکمل اعتماد و اطمینان کا اظہار کرتے ہیں، جیسے احمد بن سيار کو ابن ابی حاتم اور دارقطنی نے قابل اعتماد کہا ہے (193)، نیز سعد بن کثیر کو ابن ابی حاتم نے صدوق (بہت زیادہ سچ بولنے والا) کہا ہے اور وہ لکھتا ہے کہ وہ دوسروں کی کتابوں سے نقل کرتا تھا (194)، اور انھیں کے بارے میں ذہبی کا کہنا ہے کہ "کان ثقہ، اماماً، من بحور العلم" (195) وہ ثقہ، امام اور علم کے سمندروں میں سے تھے۔ یقینی طور پر اس قسم کے برجستہ اور قابل اعتماد افراد ہر خبر کو آسانی سے نقل نہیں کرتے جس کا نتیجہ یہ نکلتا ہے کہ کسی بھی قسم کا کوئی اعتراض ابو مخنف کی روایت کی سند پر وارد نہیں ہوتا ہے۔

### دوسرا اعتراض؛ سعد بن عبادہ کی تقریر کے تنہا راوی ابو مخنف ہیں

یعنی ابو مخنف کی روایت ہی میں فقط سعد بن عبادہ کی تقریر کا ذکر آیا ہے جس میں انھوں نے انصار کو حکومت کے لئے سب سے زیادہ مستحق کہا ہے (196)۔

### جواب:

پہلی بات تو یہ کہ سعد بن عبادہ کی وہی تقریر مزید تین سلسلوں سے نقل ہوئی ہے اور وہ تین سلسلے جوہری، دینوری اور ابن اثیر ہیں جنھوں نے اسے ذکر کیا ہے اور اگر فرض کر بھی لیا جائے کہ سعد بن عبادہ کی تقریر کو فقط ابو مخنف نے نقل کیا اور کسی دوسرے راوی نے اسے نقل نہیں کیا تو جب بھی یہ چیز اس کی نفی پر دلیل نہیں ہے۔

دوسرے یہ کہ عموماً وہ تمام روایات جو اہل سنت سے سقیفہ کے بارے میں نقل ہوئی ہیں نہایت ہی مختصر اور نقل بہ معنی ہیں سوائے اُس روایت کے کہ جو سقیفہ کے بارے میں عمر کے خطبہ پر مشتمل ہے کہ وہ ایک طویل خطبہ میں سقیفہ کے ماجرے کو بیان کرتے ہیں، عمر کا خطبہ اس لحاظ سے کہ وہ واقعہ سقیفہ کے عینی شاہد اور خلافت کے امیدواروں میں سے ایک تھے خاصی اہمیت کا حامل ہے یہ خطبہ تاریخ اور احادیث کی معتبر کتابوں میں نقل ہونے کی (197) وجہ سے ایک اہم سند شمار ہوتا ہے، وہ مطالب جو عمر کے خطبہ میں بیان ہوئے ہیں اگرچہ ابو مخنف کی روایت سے تھوڑے سے مختلف ہیں لیکن مجموعی طور پر ابو مخنف کی روایت کے اصلی اور بنیادی مطالب کی تائید کرتے ہیں، یہ بات آئندہ کی بحث میں روشن ہو جائے گی۔

اگرچہ عمر اپنے خطبہ میں سعد بن عبادہ کی تقریر کی طرف کوئی اشارہ نہیں کیا ہے

لیکن یہ بات یقین سے کھی جاسکتی ہے کہ اس سے پہلے کہ ابو بکر اور عمر انصار کے اجتماع سے باخبر ہوتے اور سقیفہ پہنچتے سعد بن عبادہ کی مختصر سی تقریر ختم ہو چکی تھی۔ لہذا جب انہوں نے سعد بن عبادہ کی تقریر کو سنا ہی نہیں تو وہ اس کی طرف کیا اشارہ کرتے۔ لیکن یہ بات کہ انصار سقیفہ میں اپنے آپ کو امر حکومت کے لئے زیادہ سزاوار سمجھ رہے تھے ابو مخنف کی روایت میں سعد بن عبادہ کے قول کی روشنی میں نقل ہوئی ہے اور اس میں کسی قسم کے شک و شبہ کی گنجائش نہیں اس لئے کہ سقیفہ میں انصار کے خطباء کی تقاریر سے یہ بات واضح طور پر سامنے آتی ہے جیسا کہ عمر نے اس واقعہ کو بیان کرتے ہوئے کہا کہ جب ہم تھوڑی دیر بیٹھے تو انصار کے خطیب نے خدا کی حمد و ثناء کی اس کے بعد کہا (اما بعد نحن انصار اللہ و کتبیۃ الاسلام وانتم معشر المهاجرین رھط) (198) یعنی ہم خدا کے انصار اور اسلام کے لشکر ہیں جب کہ تم لوگ گروہ مهاجرین سے ہو اور راندہ درگاہ ہو، اگرچہ عمر نے اس خطیب کا نام نہیں لیا لیکن وہ خطیب جناب بن منذر انصاری تھا (199)، بھر حال انصار کے خطیب کی یہ تقریر ان کے امر خلافت میں اپنے آپ کو سب سے زیادہ مستحق سمجھنے کی دلیل ہے اور اگر معترض کا کہنا یہ ہے کہ خود سعد بن عبادہ اس قسم کی کوئی فکر نہ رکھتا تھا تو یہ بات قطعی طور پر غلط ہے اس سلسلے میں ہم آئندہ مزید بحث کریں گے۔

### تیسرا اعتراض؛ انصار نے سقیفہ میں موجودہ مهاجرین کی مخالفت نہیں کی

ابو مخنف نے انصار کے بارے میں جو یہ کہا ہے کہ "جب انہوں نے آپس میں یہ فیصلہ کر لیا کہ امر ولایت سعد بن عبادہ کے سپرد کر دیا جائے تو پھر کھنے لگے کہ اگر قریش کے مهاجرین نے اسے قبول نہ کیا اور وہ کھنے لگے کہ ہم مهاجر اور رسول خدا ﷺ کے سب سے پہلے صحابی ہیں۔۔۔۔۔ تو سعد نے ان کی مخالفت میں یہ کہا کہ یہ تمہاری پھلی غلطی ہوگی" یہ جملے اس بات پر دلیل ہیں کہ انصار پہلے ہی سے مهاجرین کی مخالفت کرنے کے سلسلے میں اتفاق رکھتے تھے جب کہ یہ چیز بالکل غلط ہے اس لئے کہ صحیح روایات اس چیز کو بیان کرتی ہیں کہ انصار رضی اللہ عنہم، ابتدا میں اپنے اجتہاد کے مطابق اور حکم سے ناواقفیت کی وجہ سے سعد کی بیعت کرنا چاہتے تھے یہی وجہ تھی کہ جب ابو بکر نے امر ولایت کے سلسلے میں صحیح حکم ان تک پھونچا دیا تو ان سب نے اسے قبول کر لیا اور کسی نے بھی اس کی مخالفت نہ کی (200)۔

### جواب

- یہ اعتراض دو دعوؤں پر مشتمل ہے۔

پہلے تو یہ کہ صحیح روایات اس چیز کو بیان کرتی ہیں کہ انصار ابتداء میں اپنے اجتہاد اور صحیح حکم کے نہ جاننے کی وجہ سے سعد کی بیعت کرنا چاہتے تھے۔

دوسرے یہ کہ جب ابوبکر نے صحیح حکم ان کے سامنے بیان کیا تو سب نے اسے قبول کر لیا اور کسی نے بھی اس کی مخالفت نہ کی۔

### معرض کے یہ دونوں دعوے باطل ہیں۔

پھلا دعویٰ یہ کہ اس نے گذشتہ بیان کی نسبت صحیح روایات کی طرف دی ہے یہ ایک بے بنیاد بات ہے جس کی کوئی دلیل نہیں ہے اس لئے کہ ہم نے بے انتہا تحقیق اور اصل مضامین میں نہایت تلاش و جستجو کے بعد بھی ایسی کوئی روایت نہیں پائی جو یہ بیان کرتی ہو کہ انصار حکم نہ جاننے اور اپنے اجتہاد کی روشنی میں سعد کی بیعت کرنا چاہتے تھے اور خود معرض نے جتنی بھی روایات اپنی کتاب میں ذکر کی ہیں ان میں سے ایک بھی اس قسم کے مطلب کو بیان نہیں کرتی لہذا معرض کے لئے ضروری تھا کہ وہ ایسی صورت میں صحیح روایات کے معنی کو مزید واضح طور پر بیان کرتا۔

صرف بعض روایات میں یہ ملتا ہے کہ انصار ابوبکر کی وہ تقریر سننے کے بعد جس میں انھوں نے کہا تھا کہ ہم امیر ہیں اور تم وزیر، ابوبکر کی بیعت کرنے پر راضی ہو گئے (201)

اور اسی طرح ایک دوسری روایت میں یہ ملتا ہے کہ سعد بن عبادہ نے ابوبکر کی اس بات کی تصدیق کی کہ ولایت و حکومت قریش میں ہونی چاہیے، اس روایت کے قرینوں سے یہ استفادہ ہوتا ہے کہ سعد بن عبادہ نے بغیر کسی اعتراض کے ابوبکر کی بیعت کر لی تھی (202) لیکن اس قسم کی روایات اہل سنت کی ان روایات سے تعارض رکھتی ہیں جو صحیح السنہ میں ہم اس مطلب کی وضاحت دوسرے دعوے کے جواب میں کریں گے۔

لیکن جو چیز قابل توجہ ہے وہ یہ کہ عام طور سے انصار صاحب نظر تھے اور پیغمبر اسلام ﷺ بعض جنگوں میں ان کی رائے کے مطابق عمل کیا کرتے تھے (203)، ابوبکر نے بھی سقیفہ میں پیغمبر اسلام صلی اللہ علیہ وآلہ وسلم کی اس روایت کی طرف اشارہ کیا تھا جس میں آپ ﷺ نے فرمایا: اگر تمام لوگ ایک طرف جائیں اور انصار دوسری طرف تو میں اسی طرف جاؤں گا جس طرف انصار گئے ہیں (204)۔

ان تمام اوصاف کے ہوتے ہوئے ہم یہ نہیں کہہ سکتے کہ انصار نادان اور ہر چیز سے بے خبر تھے اور فقط صحیح حکم کے جاننے کی وجہ سے سعد بن عبادہ کی بیعت کرنا چاہتے تھے اور جب ابوبکر نے انھیں صحیح حکم سے آگاہ کیا تو سب نے اسے قبول کر لیا کیا یہ بات حقیقت سے دور نہیں ہے؟ کیا یہ انصار اور اصحاب رسول خدا ﷺ کی تحقیر نہیں ہے؟ کیا حقیقتاً انصار اس قدر جاہل اور ابوبکر کی تقریر کے دو جملوں کے محتاج تھے؟

اس کے علاوہ اگر ابوبکر کی تقریر پر غور کریں تو اس میں کوئی بات ایسی نہیں تھی کہ جس کا حکم انصار پھلے ہی سے نہ جانتے ہوں لہذا ضروری ہے کہ اعتراض کرنے والوں سے یہ پوچھا جائے کہ آخر ابوبکر نے انصار کو ایسا کون سا حکم سنایا تھا جو ان سے پوشیدہ تھا؟ ابوبکر نے انصار کی فضیلت اور ان کے جہاد کا ذکر کیا تھا جس کے بارے میں وہ خود ان سے بھتر جانتے تھے، ابوبکر پیغمبر اسلام ﷺ کے سببی رشتے دار تھے یہ بھی سب جانتے تھے اور اس روایت کے مطابق کہ جو نقل کی گئی کہ خلافت اور خلیفہ کا تعلق قریش سے ہوگا (205)، یہ بھی انصار بخوبی جانتے تھے جس کی دلیل یہ ہے کہ وہ روایت یہ بھی کہتی ہے کہ سعد بن عبادہ نے یہ روایت پھلے سے سن رکھی ہے اور اس سلسلے میں ابوبکر کی تصدیق بھی کی تھی (206)، خلاصہ یہ کہ آخر وہ کیا حکم تھا جو انصار سے پوشیدہ تھا اور ابوبکر نے اسے ان کے سامنے بیان کیا تھا؟!

اور دوسرا دعویٰ کہ جس میں کہا گیا ہے کہ ابوبکر کی تقریر کے بعد سب نے اسے قبول کر لیا اور کسی نے بھی اس کی مخالفت نہ کی یہ بھی مکمل بے بنیاد ہے اگرچہ اہل سنت کی بعض روایتیں اس دعوے کی تصدیق کرتی ہیں کہ تمام انصار ابوبکر کے سامنے مکمل طور سے تسلیم ہو گئے اور کھنے لگے خدا کی پناہ جو ہم ابوبکر پر سبقت کریں (207) جیسا کہ وہ روایت ہے کہ جس میں سعد بن عبادہ نے ابوبکر کی تصدیق کرتے ہوئے کہا کہ حاکم قریش سے ہونا چاہیے (208) اور مزید چند روایتیں کہ جن میں کہا گیا ہے کہ انصار نے ابوبکر کی بیعت کی۔

لیکن ہم اس کے جواب میں بھی کہیں گے کہ ان دو حدیثوں میں سے ایک حدیث مرسل ہے جسے ابن تیمیہ نے مرسل حسن کہا ہے اور دوسری حدیث سند کے اعتبار سے ضعیف ہے (209)، لہذا یہ حدیث ہرگز ایسے افراد کی طرف سے سند کے طور پر پیش نہیں کی جاسکتی جو صرف یہ چاہتے ہیں کہ تاریخ میں فقط صحیح احادیث کا سہارا لیا جائے، اس کے علاوہ یہ روایتیں ان دو روایتوں سے تعارض رکھتی ہیں جو اہل سنت کے نزدیک مقبول و معروف ہیں نیز یہ اہل سنت کے عظیم مورخین کے اقوال سے بھی تعارض رکھتی ہیں جس کی چند مثالیں آپ کی خدمت میں پیش کر رہے ہیں۔

1- عمر نے اپنے مشہور و معروف خطبہ میں واقعہ سقیفہ کو اس طرح بیان کیا ہے کہ جب ابوبکر کی تقریر ختم ہو گئی اور انھوں نے کہا کہ ان دو افراد (عمر یا ابو عبیدہ) میں سے کسی کی بیعت کر لو تو انصار کا ایک آدمی کھڑا ہوا اور کھنے لگا "منا امیر و منکم امیر یا معشر قریش" اب اگر انصار سب کے سب ابوبکر کے سامنے تسلیم تھے (جیسا کہ اعتراض کرنے والے نے کہا ہے) تو پھر کیا وجہ تھی کہ قریش حکومت کو قبول نہیں کر رہے تھے اور چاہتے تھے کہ ان میں سے بھی ایک امیر ہو؟

2- اگر ایسا ہی تھا کہ جیسا اعتراض کرنے والا شخص کہہ رہا ہے کہ جب ابوبکر نے انصار کے لئے صحیح حکم کو بیان کیا تو سب نے قبول کر لیا اور کسی نے بھی اس کی مخالفت نہ کی تو پھر یہ عمر اپنے خطبہ میں کیا کہہ رہے ہیں کہ جب ابوبکر کی تقریر ختم ہو گئی اور انصار کے خطیب نے اپنا الگ امیر بنانے کا اعلان کیا تو "فکثر اللغظ وارتفعت الاصوات حتی فرقت من الاختلاف" ایک

ہنگامہ اور شور و غل کا سماں تھا کہ مجھے وہاں اختلاف پیدا ہونے کا خدشہ ہو گیا، سوال یہ ہے کہ اگر سب نے قبول کر لیا تھا تو پھر یہ ہنگامہ آرائی اور شور و غل کیسا تھا کہ عمر نے کہا کہ مجھے ڈر تھا کہ کھیں اختلاف نہ پھوٹ پڑے؟

کیا اس کا مطلب یہ نہیں ہے کہ انصار اس حکومت کو قبول کرنا نہیں چاہتے تھے؟ یا یہ کہ خود ان کے درمیان آپس میں اختلاف تھا، پھر حال ان تمام باتوں کی روشنی میں یہ دعویٰ بالکل بے بنیاد اور کھوکھلا ہے کہ یہ کہا جائے کہ ابوبکر کی تقریر سننے کے بعد تمام انصار نے اسے قبول کر لیا تھا اور کسی نے بھی اس کی مخالفت نہیں کی تھی!

3- عمر اپنے اسی خطبے کے آخر میں لکھتے ہیں کہ "خشینا ان فارقنا القوم ولم تکن بیعة ان یباعوا رجلاً منهم بعدنا" یعنی ہمیں اس بات کا ڈر تھا کہ کھیں ایسا نہ ہو کہ ہم اس قوم سے بیعت لئے بغیر جدا ہو جائیں اور یہ اپنے ہی میں سے کسی آدمی کی بیعت کر لیں، یہ عبارت واضح طور پر انصار کی نظر اور ان کی رائے کو منعکس کر رہی ہے کہ وہ ابوبکر اور عمر پر کسی بھی قسم کا اعتماد نہ رکھتے تھے اس کے علاوہ ابوبکر اور عمر کی تقریر کے بعد بھی وہ بھی چاہتے تھے کہ اپنے ہی افراد میں سے کسی کی بیعت کر لیں۔

4- ابن ابی شیبہ نے ابو سامہ سے جو روایت نقل کی ہے (210) اس میں کہا گیا ہے کہ جب ابوبکر قریش کے فضائل بیان کر چکے تو اس کے بعد کہا کہ آؤ اور عمر کی بیعت کرو تو انھوں نے منع کر دیا عمر نے کہا کیوں؟ تو انصار نے کہا کہ انانیت و خود خواہی سے ڈر لگتا ہے (211)، لہذا سوال پیدا ہوتا ہے اگر انصار ابوبکر پر مکمل اعتماد کرتے تھے تو پھر عمر کے بارے میں کیوں ابوبکر کی پیش کش کو رد کر دیا؟

5- وہ روایت جو "الطبقات الکبریٰ" (212) میں ذکر ہوئی ہے "قال: لما ابطأ الناس عن ابی بکر، قال: من احقّ بهذا الأمر منی؟ ألسنتُ اول من صلی؟ ألسنتُ؟ قال: فذکر خصالاً فعلها مع النبی" اور جب لوگوں نے ابوبکر کی بیعت کرنے میں سستی اور بے رغبتی کا مظاہرہ کیا تو انھوں نے کہا کہ کون اس منصب کے لئے مجھ سے زیادہ سزاوار ہے کیا وہ میں نہیں ہوں کہ جس نے سب سے پہلے نماز پڑھی اور کیا میں وہ نہیں کیا میں وہ نہیں وغیرہ وغیرہ (راوی کا بیان ہے کہ) پھر وہ تمام کام جو پیغمبر صلی اللہ علیہ وآلہ وسلم کے ساتھ انجام دئے تھے بیان کئے، یہ روایت بھی بخوبی انصار کی ابوبکر سے بے رغبتی پر دلالت کرتی ہے کہ وہ اس بات پر مجبور ہو گئے کہ اپنی تعریفیں خود ہی کرنے لگے تاکہ انصار سے اپنی بات منوائی جاسکے، اگرچہ ہم ان فضیلتوں پر بھی یقین نہیں رکھتے ہیں اس لئے کہ یقینی طور پر ابوبکر وہ پہلے آدمی نہیں ہیں جنھوں نے نماز پڑھی ہے۔

6- ابن اثیر سقیفہ کے واقعات کے بارے میں لکھتا ہے کہ ابوبکر نے کہا کہ میں اس بات پر راضی ہوں کہ تم عمر یا ابو عبیدہ میں سے کسی ایک کی بیعت کر لو تو ایسے میں تمام یا بعض انصار نے کہا کہ ہم حضرت علی علیہ السلام کے علاوہ کسی اور کی بیعت نہیں کریں گے (213)، یہ مطلب اس چیز کو ثابت کرتا ہے کہ انصار حضرت علی علیہ السلام سے زیادہ کسی کو اس امر کا سزاوار نہیں سمجھتے

تھے اور شیخین کی طرف کسی قسم کی کوئی خاص رغبت نہیں رکھتے تھے اور اگر شیخین بیعت کے معاملے میں جلدی نہ کرتے تو حالات کی نوعیت کچھ اور ہوتی جس کی طرف عمر نے اپنے خطبہ میں اشارہ بھی کیا ہے۔

7۔ بہت سے شواہد موجود ہیں کہ سعد بن عبادہ نے کسی بھی صورت ابو بکر کی بیعت نہیں کی تھی، ہم اس سلسلے میں بہت جلد بحث کریں گے، لہذا یہ دعویٰ کہ ابو بکر کی بیعت سے کسی ایک شخص نے بھی انکار نہ کیا کم از کم سعد بن عبادہ کے بارے میں صحیح نہیں ہے، اور اس بات سے صرف نظر کرتے ہیں کہ بہت سے افراد نے ابو بکر کی بیعت نہیں کی تھی اور یہ کہ سعد بن عبادہ ان میں سے ایک تھا، لہذا وہ روایت جو اعتراض کرنے والے نے پیش کی ہے کہ سعد بن عبادہ نے ابو بکر کی اس بات کی تصدیق کرتے ہوئے کہ "حکومت قریش میں ہونی چاہیے" ان کی بیعت کر لی تھی، مرسلہ ہونے کے ساتھ ساتھ حقیقت سے بالکل دور اور محض جھوٹ ہے۔

8۔ مسعودی مختصر مگر واضح طور پر سقیفہ کے واقعہ کو اس طرح بیان کرتا ہے "فكانت بينه وبين من حضر من المهاجرين في السقيفة منازعة طويلة وخطوب عظيمة" (214) یعنی اس کے اور سقیفہ میں حاضر بعض مهاجرین کے درمیان کافی دیر تک لڑائی جھگڑا اور تلخ کلامی ہوتی رہی۔ ان تمام دلیلوں اور شواہد کی روشنی میں اب اس بے بنیاد دعوے کی کوئی گنجائش باقی نہیں رہتی کہ جس میں کہا گیا ہے کہ تمام انصار ابو بکر کے سامنے تسلیم ہو گئے تھے اور بڑے تعجب کی بات ہے کہ کیا اعتراض کرنے والے نے ان تمام شواہد اور دلیلوں کو نہیں دیکھا؟ یا یہ کہ تعصب کی بنا پر ان حقائق سے انھوں نے اپنی آنکھیں بالکل بند کر لیں اسی لئے انھیں بالکل نظر انداز کر دیا ہے!

### چوتھا اعتراض؛ واقعہ سقیفہ کے وقت حضرت علی رضی اللہ عنہ پیغمبر صلی اللہ علیہ وسلم کے غسل میں مشغول نہ تھے

"ابو مخنف کی روایت کچھ مطالب کے بیان کرنے میں دوسرے اکثر مصادر و مآخذ سے تعارض رکھتی ہے (مثال کے طور پر) ابو مخنف کی روایت میں ہے کہ جب عمر کو (انصار کے سقیفہ میں جمع ہونے کی) خبر ملی تو وہ سیدھے وہاں سے پیغمبر اسلام صلی اللہ علیہ وسلم کے گھر گئے جہاں ابو بکر موجود تھے اور حضرت علی علیہ السلام مکمل توجہ کے ساتھ پیغمبر اسلام صلی اللہ علیہ وسلم کی تجہیز و تکفین میں مصروف تھے یہ خبر اس خبر صحیح سے تعارض رکھتی ہے جو یہ بیان کرتی ہے کہ پیغمبر صلی اللہ علیہ وسلم کی تجہیز و تکفین منگل کے دن شروع ہوئی جب کہ واقعہ سقیفہ پیر کے دن رونما ہوا۔ اور اسی طرح مالک اور دوسرے افراد سے جو روایت نقل ہوئی ہے کہ اس میں یہ ہے کہ حضرت علی علیہ السلام نے جناب فاطمہ رضی اللہ عنہا کے گھر گوشہ نشینی اختیار کر لی تھی نیز ابن اسحاق کا کہنا ہے کہ جب ابو بکر کی بیعت ہو گئی تو لوگ نبی صلی اللہ علیہ وسلم کی تجہیز و تکفین کے لئے آئے اور اسی بات کو طبری نے ذکر کیا ہے اور ابن کثیر نے پانچ مقام پر یہ کہا ہے اور ابن اثیر نے بھی اسی کو نقل کیا ہے۔" (215)

## جواب۔

یہ اعتراض، جو ایک خاص اور اصلی نکتہ کی طرف اشارہ کرتا ہے وہ یہ کہ حضرت علی علیہ السلام پیر کے دن جس دن واقعہ سقیفہ پیش آیا پیغمبر اسلام ﷺ کے غسل و کفن میں مصروف نہ تھے، اس لئے کہ پھلی بات تو یہ کہ صحیح روایات کا کھنا ہے کہ پیغمبر اسلام صلی اللہ علیہ وآلہ وسلم کی تجھیز و تکفین منگل کے دن شروع ہوئی اور دوسری روایات یہ بتاتی ہیں کہ حضرت علی علیہ السلام جناب فاطمہ ؑ کے گھر میں گوشہ نشین تھے۔

در حقیقت یہ اعتراض بالکل بے بنیاد اور حقیقت سے بھت دور ہے اور اس کی دونوں دلیلیں باطل ہیں اس سے پھلے کہ ہم اس اعتراض کی دونوں دلیلوں کے بارے میں بحث کریں اس نکتہ کی طرف اشارہ کرنا ضروری سمجھتے ہیں کہ اگر پیغمبر اسلام ﷺ کی تجھیز و تکفین سے مراد ان کا غسل و کفن ہے تو یقینی طور پر اس کام کو حضرت علی ؑ ہی نے انجام دیا تھا جس میں جناب عباس بن عبدالمطلب، فضل بن عباس اور چند خاص افراد نے آپ کی مدد کی تھی، اگرچہ یہ بات اتنی واضح ہے کہ جس کے لئے کسی دلیل کی ضرورت نہیں لیکن نمونہ کے طور پر چند مقام کو بیان کرتے ہیں۔

1- ابن ہشام نے "السیرۃ النبویہ" (216) میں واضح طور پر کہا ہے کہ پیغمبر اسلام ﷺ کو حضرت علی ؑ نے غسل دیا۔

2- بلاذری نے "انساب الاشراف" (217) میں بھت سی روایات ذکر کی ہیں اور تمام روایتیں اس بات کو بیان کرتی ہیں کہ حضرت علی علیہ السلام نے ہی پیغمبر کو غسل دیا تھا اور اسی طرح ایک روایت (جو ابو مخنف کی روایت کی تائید کرتی ہے) وہ ہے جس میں کہا گیا ہے کہ جب علی ابن ابی طالب علیہ السلام اور عباس، پیغمبر ﷺ کی تجھیز و تکفین میں مشغول تھے تو دو آدمی آئے اور ابوبکر کو سقیفہ کی کاروائی کی اطلاع دی (218)۔

3- ابن جوزی نے "المستظم" (219) میں پیغمبر اسلام ﷺ کے غسل کی جزئیات کو مکمل تفصیل کے ساتھ بیان کیا ہے جسے حضرت علی علیہ السلام نے انجام دیا تھا۔

4- یعقوبی (220) نے بھی عتبہ بن ابی لہب کا حضرت علی علیہ السلام کے بارے میں یہ شعر نقل کیا ہے "ومن لہ جبریل عون لہ فی الغسل والکفن" یعنی حضرت علی علیہ السلام وہ ہیں کہ پیغمبر ﷺ کے غسل و کفن میں جبریل ان کے مددگار تھے۔

5- ابن اثیر نے بھی پیغمبر ﷺ کے غسل دینے والوں میں حضرت علی علیہ السلام، عباس، فضل، قثم، اسامہ بن زید اور شقر ان کا نام لیا ہے (221)۔

لہذا اس بات میں ذرہ برابر بھی شک و شبہ کی گنجائش نہیں کہ حضرت علی علیہ السلام نے ہی خاص افراد کے ساتھ مل کر پیغمبر

ﷺ کو غسل دیا تھا۔



لہذا یہ بات یقین سے کھی جاسکتی ہے کہ خود معترض اور ہر وہ محقق جو تاریخ کے بارے میں ذرا بھی معلومات رکھتا ہو وہ اس حقیقت سے انکار نہیں کر سکتا، اب اس نکتہ کی طرف توجہ کے بعد اعتراض کرنے والے کی دونوں دلیلوں کے بارے میں بحث و تبصرہ کرتے ہوئے ان کا حال معلوم کرتے ہیں۔

پہلی دلیل: اعتراض کرنے والے کا کہنا ہے کہ صحیح روایات کے مطابق پیغمبر ﷺ کی تجھیز و تکفین منگل کے دن شروع ہوئی، لہذا ابو مخنف کی روایت میں جو یہ بات موجود ہے کہ سقیفہ کے دن جو پیر کا دن تھا حضرت علی علیہ السلام پیغمبر صلی اللہ علیہ وآلہ وسلم کی تجھیز و تکفین میں مشغول تھے یہ بھت سی روایات سے تعارض رکھنے کی وجہ سے قابل قبول نہیں ہے۔

لیکن جب ہم نے معترض کے کلام کے ثبوت میں حاشیے پر دئے گئے ان کے حوالوں کے مطابق سیرۃ ابن ہشام کی طرف رجوع کیا تو وہاں اس قسم کی کوئی روایت موجود نہ تھی کہ جو یہ بیان کر رہی ہو کہ پیغمبر ﷺ کی تجھیز و تکفین منگل کے دن شروع ہوئی بلکہ ابن ہشام نے ایک جگہ یہ کہا ہے (222) کہ "لوگ ابو بکر کی بیعت کے بعد منگل کے دن رسول خدا ﷺ کی تجھیز و تدفین کے لئے گئے" یہ وہی مضمون ہے کہ جسے معترض نے ابن اسحاق سے بھی نقل کیا ہے جس کی عربی عبارت یہ ہے۔ "لما بویع ابو بکر اقبل الناس علی جھاز رسول اللہ یو الثلثاء، طبری اور دوسرے افراد نے بھی اسی قسم کا مضمون نقل کیا ہے۔

یہ جملہ معترض کے دعوے کے برعکس یہ بیان کرتا ہے کہ لوگ ابو بکر کی بیعت کے بعد منگل کے دن تجھیز و تکفین ﷺ کی طرف متوجہ ہوئے اور اس کے لئے پھنچے اور اس میں اس بات کا ذکر نہیں ہے

کہ پھنچنے کے بعد انھوں نے کیا کیا، جو شخص کچھ بھی سمجھدار ہوگا وہ آسانی جان لے گا کہ معترض کے جملے "پیغمبر ﷺ کی تجھیز و تکفین منگل کے دن شروع ہوئی" اور ابن اسحاق، ابن ہشام اور دوسرے افراد کے اس جملے میں "لوگ ابو بکر کی بیعت کے بعد منگل کے دن پیغمبر ﷺ کی تجھیز و تکفین کے لئے پھنچے" میں کس قدر فرق ہے اور یہ نہایت افسوس کی بات ہے! (کہ مطلب کو موڑ توڑ کے پیش کیا گیا) اب روایت کے مضمون کی روشنی میں یہ بیان کرتے ہیں کہ روایت جو چیز بیان کرتی ہے وہ یہ ہے کہ لوگ ابو بکر کی بیعت کے بعد منگل کے دن پیغمبر ﷺ کی تجھیز و تکفین کے لئے پھنچے، لیکن اس چیز کو بیان نہیں کرتی کہ لوگ کس حد تک تجھیز و تکفین میں حصہ لے سکے، اب جب کہ یہ بات روشن ہے کہ پیغمبر ﷺ کو حضرت علی علیہ السلام نے غسل دیا تھا تو اس سے کھاں سے یہ بات سمجھ میں آتی ہے کہ حضرت علی علیہ السلام نے پیغمبر ﷺ کی تجھیز و تکفین میں کوتاہی سے کام لیا اور اسے بعد کے لئے ٹال دیا؟ اور یہ کہ لوگوں کا منگل کے دن پیغمبر ﷺ کی تجھیز و تکفین کی طرف متوجہ ہونا کس طرح اس بات پر دلیل بن سکتا ہے کہ حضرت علی علیہ السلام پیر کے دن پیغمبر ﷺ کی تجھیز و تکفین سے فارغ نہیں ہوئے تھے۔

اس کے علاوہ اگر دوسرے افراد پیغمبر ﷺ کی تجھیز و تکفین سے زیادہ اہم کام میں مصروف تھے یعنی وہ سقیفہ میں حکومت کے لئے ایک دوسرے سے زور آزمائی کر رہے تھے تو حضرت علی علیہ السلام کسی بھی کام کو پیغمبر اسلام ﷺ کی تجھیز و تکفین پر ترجیح

نہیں دے رہے تھے، پھر آخر کس وجہ سے وہ اس کام میں تاخیر کرتے؟ اور یہ ایسی چیز ہے کہ جسے بعض روایات سے آسانی سمجھا جاسکتا ہے کہ جب بعض انصار نے حضرت علی علیہ السلام سے کہا کہ اگر آپ ابو بکر سے پہلے بیعت کا مطالبہ کرتے تو کوئی بھی شخص آپ کے بارے میں اختلاف نہ کرتا تو حضرت علی علیہ السلام نے فرمایا کہ کیا تم لوگ یہ کھنا چاہتے ہو کہ میں حکومت حاصل کرنے کے لئے پیغمبر اسلام ﷺ کے جنازے کو اسی حالت میں چھوڑ دیتا؟! (223) اور جیسا کہ ایک روایت میں ہے کہ جب عمر اور ان کے دوست و احباب حضرت علی علیہ السلام سے بیعت طلب کرنے کے لئے جناب فاطمہ ؑ کے دروازے پر آئے تو انھوں نے دروازے کے پیچھے سے عمر کو خطاب کرتے ہوئے کہا:

"ترکتکم رسول اللہ جنازۃ بین ایدینا و قطعتم امرکم بینکم" (224) یعنی رسول خدا ﷺ کے جنازے کو ہمارے سامنے چھوڑ کر تم نے اپنا کام کر دکھایا، یہاں ہم اس بات سے صرف نظر کرتے ہیں کہ اس وقت خاندان رسالت پر کیا گذر رہی تھی۔ بعض مورخین کی عبارتیں بھی اسی امر کی تائید کرتی ہیں جیسا کہ مسعودی اس بارے میں لکھتا ہے کہ "جب بعض افراد سقیفہ میں نزاع میں مشغول تھے تو حضرت علی علیہ السلام، عباس اور بعض دوسرے صحابہ نے پیغمبر صلی اللہ علیہ وآلہ وسلم کی تجھیز و تکفین کر رہے تھے" (225)، نیز ابن ہشام کا کہنا ہے "جب ابو بکر کو سقیفہ کی کاروائی کی اطلاع دی تو اس وقت تک پیغمبر اسلام ﷺ کی تجھیز مکمل نہ ہوئی تھی"، اس جملے کا مطلب یہ ہے کہ تجھیز شروع تو ہو چکی تھی مگر مکمل نہ ہوئی تھی (226)، یہ بیان ابن ہشام کی ایک نقل کی بنا پر تھا جب کہ وہ دوسری جگہ لکھتا ہے "فلما فرغ من جہاز رسول اللہ یوم الثلاثاء" (227) یعنی جب منگل کے دن پیغمبر صلی اللہ علیہ وآلہ وسلم کی تجھیز و تکفین مکمل ہوئی۔۔۔، یہ عبارت بھی اعتراض کرنے والے کے دعوے کے مضمون سے مطابقت نہیں رکھتی اس لئے کہ اس عبارت میں کہا گیا ہے کہ پیغمبر ﷺ کی تجھیز و تکفین منگل کے دن مکمل ہوئی جب کہ معترض کا کہنا تھا کہ پیغمبر ﷺ کی تجھیز و تکفین منگل کے دن شروع ہوئی، ان دو عبارتوں کا فرق واضح ہے اور نہ فقط یہ کہ ایک معنی میں نہیں بلکہ ممکن ہے کہ یہ آپس میں ایک دوسرے کے معارض بھی ہوں اور عجیب بات یہ ہے کہ اعتراض کرنے والے نے ایسا مکمل واضح اور روشن بیان ہونے کے باوجود ابن ہشام کی اسی عبارت کا حوالہ دیا ہے جب کہ اگر پہلی عبارت کا حوالہ دیتا تو شاید کچھ بات بھی بنتی۔

ان تمام باتوں کے علاوہ ابن اسحاق اور ابن ہشام کی عبارتیں بنیادی طور پر آپس میں ایک دوسرے سے معارض ہیں اور وہ روایات یہ ہیں جو یہ بیان کرتی ہیں کہ "پیغمبر ﷺ اسی دن عصر کے وقت یا منگل کی شب کو دفن ہوئے" اگر ان روایات کو قبول کر لیا جائے تو پھر ابن ہشام کی یہ روایت جس میں کہا گیا ہے کہ "پیغمبر ﷺ کی تجھیز و تکفین منگل کے دن مکمل ہوئی" شاید اور سند کے طور پر پیش نہیں کی جاسکتی اس لئے کہ پیغمبر ﷺ اس سے پہلے دفن ہو چکے تھے۔

البتہ یہ کہ پیغمبر ﷺ کس دن دفن ہوئے اس بارے میں روایات اور اقوال بھت ہی زیادہ مختلف ہیں جس کی وجہ سے یقینی طور پر کسی نتیجے تک پہنچنا بھت مشکل ہے البتہ بعض قرآن اور شواہد کی بناء پر بعض اقوال کو بعض پر ترجیح دی جاسکتی ہے، شیخ مفید نے پیغمبر اسلام صلی اللہ علیہ وآلہ وسلم کے دفن ہونے کا وقت وہی پیر کا دن بیان کیا ہے (228) بعض روایات میں پیغمبر ﷺ کی تدفین کا دن منگل کہا گیا ہے جیسے عائشہ کی روایت، وہ کہتی ہیں کہ "ہم رسول ﷺ کے دفن سے اس وقت آگاہ ہوئے جب منگل کی رات، وقت سحر بیلچوں کی آوازیں سنیں" (229)، بعض دیگر افراد نے بھی پیغمبر ﷺ کی تدفین کا دن منگل ہی بتاتی ہے، جیسے کہ ابن اثیر (230) نے اور بعض نے بدھ کے دن کو بھی پیغمبر ﷺ کی تدفین کا دن کہا ہے (231)

ہماری نگاہ میں یہ قول کہ پیغمبر اسلام ﷺ اسی پیر کے روز یا منگل کی شب کو دفن ہوئے دوسرے اقوال پر زیادہ ترجیح رکھتا ہے اس لئے کہ پیغمبر اسلام ﷺ نے پیر کے روز میں وفات پائی (232) اور حضرت علی ؑ نے بغیر کسی تاخیر کے اپنے اجاب کے ساتھ مل کر آپ کو غسل و کفن دیا، اس کے بعد آپ نے انفرادی طور پر آنحضرت کی نماز جنازہ ادا کی (233) حضرت علی علیہ السلام کے بعد آپ کے تمام دوست اجاب اور اصحاب سب ہی نے ایک ایک کمر کے نماز جنازہ پڑھی (234) پھر حضرت علی علیہ السلام نے ان ہی افراد کی مدد سے پیغمبر صلی اللہ علیہ وآلہ وسلم کے جسم اقدس کو سپرد خاک کر دیا (235) اور تدفین کے بعد جناب فاطمہ ؑ کے گھر تشریف لائے اور خلافت کے غصب ہو جانے پر احتجاجاً گوشہ نشین ہو گئے اور پھر گھر سے باہر نہ آئے (236) اس کے بعد انصار اور مہاجرین میں سے بھی بعض صحابہ سقیفہ کی کاروائی پر اعتراض کے سلسلے میں جناب فاطمہ ؑ کے گھر میں گوشہ نشین ہو گئے (237)، منگل کے دن ابوبکر کی عام بیعت کے (238) بعد ابوبکر کے فرمان کے مطابق عمر چند سپاہیوں کے ہمراہ جناب فاطمہ ؑ کے دروازے پر آئے (239) تاکہ جس طرح بھی ممکن ہو سکے ان افراد سے ابوبکر کی بیعت لی جاسکے جو جناب فاطمہ ؑ کے گھر میں گوشہ نشین ہیں (240)۔

جو بات مسلم ہے وہ یہ کہ حضرت علی علیہ السلام اور بنی ہاشم نیز پیغمبر اسلام ﷺ کے بعض صحابہ نے حضرت علی علیہ السلام کی اتباع کرتے ہوئے ابوبکر کی بیعت کرنے سے انکار کر دیا (241) لیکن عمر نے دہمکی دی کہ اگر بیعت نہ کی تو گھر کو آگ لگادی جائے گی (242) ایسے میں بعض نے عمر سے کہا کہ اس گھر میں تو جناب فاطمہ ؑ ہیں، عمر نے کہا کہ چاہے جناب فاطمہ ہی کیوں نہ ہوں (243)، بعض تاریخی کتابوں میں یہ بات ملتی ہے کہ عمر کی دہمکی کے بعد جناب فاطمہ ؑ نے گھر میں موجود افراد کو عمر کی دہمکی سے آگاہ کرتے ہوئے انھیں اس بات پر راضی کیا کہ وہ گھر سے باہر چلے جائیں، لہذا انھوں نے ایسا ہی کیا اور جا کر ابوبکر کی بیعت کر لی (244) لیکن اس بات کے پیش نظر کہ گوشہ نشین افراد کی اکثریت بنی ہاشم پر مشتمل تھی اور بنی ہاشم نے اس وقت تک بیعت نہ کی (245) جب تک کہ حضرت علی علیہ السلام نے بیعت نہ کی اور اکثر مورخین کا کہنا ہے کہ حضرت علی علیہ السلام نے جب تک حضرت فاطمہ ؑ زندہ رہیں بیعت نہ کی (246) لہذا یہ بات یقین سے کھسی جاسکتی ہے کہ عمر نے اپنی دہمکی کو عملی کر دکھایا (247) اور

حضرت علی علیہ السلام کو زبردستی مسجد تک کھینچتے ہوئے لائے اور دہمکی دی کہ اگر بیعت نہ کی تو انھیں قتل کر دیا جائے گا (248)، لیکن جناب فاطمہ ؑ کی طرف سے حضرت علی علیہ السلام کی زبردست حمایت کی وجہ سے ابوبکر، حضرت علی علیہ السلام کو مجبور نہ کر سکے (249)، حضرت علی ؑ جب وہاں سے باہر آئے تو سیدھے پیغمبر اسلام صلی اللہ علیہ وآلہ وسلم کی قبر پر گئے (250)۔

اس واقعہ کو ذکر کرنے کا مقصد یہ تھا کہ تاریخ کی کتابوں نے دقیق طور پر اس بات کا ذکر نہیں کیا کہ یہ واقعہ کس دن پیش آیا اور معمولاً اسے سقیفہ کے بعد ذکر کیا ہے، اب اگر یہ تمام واقعات منگل کے دن ہوئے ہیں اور حضرت علی علیہ السلام مسجد سے باہر آنے کے بعد سیدھے پیغمبر ؐ کی قبر پر گئے ہیں تو اس کا نتیجہ یہ نکلتا ہے کہ پیغمبر ؐ یقینی طور پر منگل سے پہلے دفن ہو چکے تھے، تو اب شیخ مفید کے بقول یا تو آپ ؐ اسی روز یعنی پیر کے دن دفن ہوئے یا پھر جناب عائشہ کی روایت کے بقول آپ منگل کے دن دفن ہوئے البتہ یعقوبی (251) کے کھنسنے کے مطابق آپ کی وفات (نومبر یا دسمبر) میں ہوئی اور اس زمانے میں دن چھوٹے ہوتے ہیں اور پیغمبر ؐ کی وفات وسط روز میں ہوئی ہے تو منگل کی شب دفن ہونے والا قول زیادہ قوی محسوس ہوتا ہے بھر حال دونوں اقوال میں کوئی خاص فرق نہیں ہے۔

پہلے اعتراض کے جواب میں اس وضاحت کے بعد اس اعتراض کا جواب بھی روشن ہو جاتا ہے کہ "جناب علی علیہ السلام جناب فاطمہ ؑ کے گھر میں گوشہ نشین تھے" اس لئے کہ ہم نے یہ ثابت کر دیا کہ حضرت علی علیہ السلام تجھیز و تکفین کے بعد جناب فاطمہ ؑ کے گھر گوشہ نشین ہوئے تھے اور آپ نے پیغمبر اسلام صلی اللہ علیہ وآلہ وسلم کے غسل و کفن میں کسی بھی قسم کی تاخیر اور کوتاہی نہیں کی تھی اور اس سلسلے میں ہم نے بھت سے شواہد آپ کے سامنے پیش کر دیئے۔

اب ہم اعتراض کرنے والوں سے سوال کرتے ہیں کہ آپ کے پاس کیا دلیل ہے کہ حضرت علی علیہ السلام پیغمبر ؐ کے غسل و کفن اور دفن سے پہلے ہی جناب فاطمہ ؑ کے گھر میں گوشہ نشین ہو گئے تھے، اب چاہے وہ کسی بھی وجہ سے ہو، چاہے ابوبکر کی بیعت پر اعتراض کے سلسلے میں یا بعض روایات (252) کے مطابق قرآن کی جمع آوری کے سلسلے میں تو پھر ایسے میں پیغمبر ؐ کو کس نے غسل دیا!؟

جو چیز مسلم و ثابت ہے وہ یہ ہے کہ پیغمبر اسلام ؐ کو حضرت علی علیہ السلام نے غسل و کفن دیا اور دفن کیا اب اگر پیغمبر ؐ کے غسل سے پہلے ہی آپ ابوبکر کی بیعت پر اعتراض کی وجہ سے جناب فاطمہ ؑ کے گھر گوشہ نشین تھے تو مشہور یہ ہے کہ جناب فاطمہ ؑ کی وفات تک آپ نے ابوبکر کی بیعت نہیں کی تو ذرا سوچئے کہ اس وقت تک پیغمبر صلی اللہ علیہ وآلہ وسلم کے جنازہ پر کیا گزری ہوگی؟ کیا اس وقت تک غسل و کفن اور دفن انجام نہ پایا تھا اور اگر یہ سب کام ہو چکا تھا تو پھر اسے کس نے انجام دیا تھا؟

173. کتاب مرویات ابی مخنف فی تاریخ الطبری، یہ کتاب "یحییٰ بن ابراہیم بن علی یحییٰ" نے ڈاکٹر اکرم ضیاء العمری کے زیر نظر لکھی اور 1410 ہجری قمری میں دارالعاصر ریاض میں چھپی ہے۔

174. ایسا معلوم ہوتا ہے کہ ابی مخنف کی روایت پر کئے گئے اعتراضات درحقیقت ایک خاص راوی کے بارے میں ایک خاص شخص کے اعتراض نہیں ہیں بلکہ یہ اہل سنت کے ایک خاص گروہ کا کام ہے جو ہمیشہ اس کوشش میں لگا رہتا ہے کہ شیعوں کے ہر نظریہ کو کمزور قرار دیا جائے اور کیونکہ اہل تشیع کی اکثر تاریخی روایات کا تعلق ابو مخنف سے ہے لہذا ابو مخنف کی روایات کو ضعیف ثابت کر کے وہ اپنے مقصد تک پہنچنا چاہتے ہیں۔

176. الامامة والسياسة: ج 1 ص 21

177. السقيفة وفدك جوہری: ص 54، شرح نہج البلاغہ ابن ابی الحدید ج 6 ص 5

178. الکامل فی التاریخ: ج 2 ص 12۔

180. کتاب الجرح وحقین: ج 2 ص 91 (وہ ایک غالی شیعہ ہیں)

182. معجم الادباء: ج 6 ص 2779۔

183. مسند احمد بن حنبل: ج 1 ص 198 (حدیث 18)

184. منہاج السنہ: ج 1 ص 536

185. مرویات ابی مخنف فی تاریخ الطبری: ص 166

186. الکتاب المصنف: ج 7 ص 433 (حدیث 40، 380)

188. الطبقات الکبریٰ: ج 3 ص 182۔

190. مرویات ابی مخنف فی تاریخ الطبری: ص 9۔

191. الکامل فی ضعفاء الرجال: ص 241 "وانما له من الاخبار المکرهه الذی لا استحب ذکره"

192. الکامل فی التاریخ: ج 2 ص 12۔

193. تہذیب الکمال: ج 1 ص 3-492

194. الجرح والتعديل: ج 4 ص 56۔

195. سیرہ اعلام النبلاء: ج 1 ص 4-583

197. تاریخ طبری: ج 2 ص 203-403، السیرة النبوة: ابن ہشام ج 4 ص 309، الکامل فی التاریخ: ج 2 ص 11، انساب الاشراف ج 2 ص 767، المنتظم: ج 4 ص 64، صحیح البخاری ج 4 ص 345 (حدیث 6830)، مسند احمد بن حنبل: ج 1 ص 449 (حدیث 391)

198. سفیف سے متعلق عمر کا خطبہ۔

199. انساب الاشراف: ج 2 ص 766۔

202. مسند احمد بن حنبل: ج 1 ص 198۔

203. الطبقات الکبری: ج 3 ص 567۔ (جواب بن منذر کی سوانح حیات میں)

205. مرویات ابی مخنف فی تاریخ الطبری: 116۔

206. ممکن ہے کہ کوئی یہ کہے کہ اس حدیث کو ابوبکر اور سعد بن عبادہ نے سنا ہوگا اور دوسرے افراد اس سے بے خبر تھے تو ہم جواب میں کہیں گے کہ ہرگز ایسا نہ تھا، اس لئے کہ پھلی بات تو یہ کہ اگر اس حدیث پر عمل کرنا سب پر لازم تھا تو ہینغیر (ص) نے اس حکم کو سب کے لئے کیوں بیان نہ کیا، دوسری بات یہ کہ اگر سعد بن عبادہ اس بات کو جانتے تھے تو پھر سفیف میں کیوں حکومت حاصل کرنا چاہتے تھے؟ تیسری بات یہ کہ آخر سعد بن عبادہ نے ابوبکر سے پہلے ہی اس حدیث کو لوگوں کے سامنے کیوں نہ بیان کیا؟ مختصر یہ کہ اس قسم کا دعویٰ درحقیقت ہینغیر اسلام (ص) پر اپنی رسالت کے سلسلے میں کوتاہی کرنے کی تہمت اور بعض صحابہ کی توہین ہے کہ وہ ریاست طلب تھے اور وہ بھی ان لوگوں کی طرف سے جو توہین صحابہ کو توہین ہینغیر (ص) سمجھتے ہوں۔

207. مسند احمد بن حنبل: ج 1 ص 282 (حدیث 133)

208. مسند احمد بن حنبل: ج 1 ص 198۔

209. مرویات ابی مخنف فی تاریخ الطبری: ص 115،) ہیشی نے مجمع الزوائد میں اسے نقل کرتے ہوئے اس کی سند کے ایک راوی کو ضعیف کہا ہے)

210. الکتاب المصنف: ج 7 ص 433 (حدیث 40، 37)

211. "فقالوا: نخاف الاشره"

212. الطبقات الکبری: ج 3 ص 182۔

213. الکامل فی التاریخ: ج 2 ص 10۔ تاریخ الطبری: ج 3 ص 202

214. التنبیہ والاشراف: ص 247

216. السیرة النبویہ: ج 4 ص 312

217. انساب الاشراف: ج 2 ص 747، 748، 752، 764

219. ج 4 ص 44، 45، 29

220. تاریخ یعقوبی: ج 2 ص 124

222. السیرة النبویہ: ج 4 ص 312۔

223. السقیفہ وفدک: ص 615، شرح نہج البلاغہ ابن ابی الحدید: ج 6 ص 13، الامامہ والسیاسہ: ص 30۔

224. الامامہ والسیاسہ: ص 30۔

225. التنبیہ والاشراف: ص 247۔

226. السیرۃ النبویہ: ج 4 ص 307۔

227. السیرۃ النبویہ: ج 4 ص 314۔

228. الارشاد: ج 1 ص 198 "وكان ذلك في يوم الاثنين" اور اس کے ذیل میں فرماتے ہیں "جب ابو بکر کی بیعت ہو چکی تو ایک شخص امیر المؤمنین علیہ السلام کے پاس آیا اس وقت آپ پیغمبر اسلام (ص) کی قبر بنانے میں مصروف تھے، اس نے امیر المؤمنین (ع) سے کہا کہ لوگوں نے ابو بکر کی بیعت کی ہے"

229. المنتظم: ج 4 ص 49؛ الطبقات الکبری: ج 2 ص 305 (البتہ جناب عائشہ سے ایک اور روایت بھی نقل ہوئی ہے جس میں کہا گیا ہے کہ آپ کی تدفین شب بدھ کو ہوئی)

230. الكامل فی التاریخ: ج 2 ص 15۔

232. جیسا کہ ابو مخنف کی روایت میں تھا اور ہم نے اسے حصہ سوم میں ثابت بھی کیا تھا۔

233. الارشاد: ج 1 ص 187۔ انساب الاشراف: ج 2 ص 755۔ الطبقات الکبری: ج 2 ص 9، 288۔

234. الارشاد: ج 1 ص 187۔

235. المنتظم: ج 4 ص 49، انساب الاشراف: ج 2 ص 757، تاریخ الطبری: ج 3 ص 213 (ابن اسحاق کی نقل کے مطابق)

236. انساب الاشراف: ج 2 ص 769 (ابی نصرہ سے)

237. تاریخ یعقوبی: ج 2 ص 124۔

238. تاریخ خلیفہ بن خیاط: ص 62۔ مروج الذهب: ج 2 ص 301۔ المنتظم: ج 4 ص 64 نقل از ابن اسحاق۔

239. السقیفہ وفدک: ص 50، 60۔

241. تاریخ یعقوبی: ج 2 ص 124۔ مروج الذهب: ج 2 ص 301۔ الكامل فی التاریخ: ج 2 ص 14 نقل از زہری۔

242. انساب الاشراف: ج 2 ص 770۔ الامامہ والسیاسہ: ص 30۔ تاریخ الطبری: ج 3 ص 202۔

243. الامامہ والسیاسہ: ص 30۔

244. السقیفہ وفدک: ص 38۔

245. مروج الذهب: ج 2 ص 301۔ الكامل فی التاریخ: ج 2 ص 14 نقل از زہری

246. انساب الاشراف: ج 2 ص 770۔ مدائنی نے جناب عائشہ سے نقل کیا ہے۔ مروج الذهب: ج 2 ص 301، 302۔ الکامل فی التاريخ: ج 2 ص 10 اور 14۔

247. اس احتمال کی تائید میں بھت سی روایات بھی موجود ہیں جس کے لئے کتاب "آساة الزهرا" علامہ جعفر مرتضیٰ عالمی کی طرف رجوع کیا جاسکتا ہے۔

248. الامامة والسياسة: ص 30

249. الامامة والسياسة: ص 31

251. تاريخ يعقوبی: ج 2 ص 113

252. انساب الاشراف: ج 2 ص 770۔ السقیفہ و فدک: ص 64۔



پانچواں اعتراض؛ ابو مخنف نے بعض افراد کے نام ذکر کئے ہیں جو دوسرے راویوں نے بیان نہیں کئے ہیں  
 ابو مخنف نے اپنی روایات میں بعض ایسے افراد کے نام ذکر کئے ہیں جن کا نام دوسرے راویوں نے ذکر نہیں کیا جیسا کہ انہوں  
 نے ان دو آدمیوں میں سے جنہوں نے راستے میں ابو بکر اور عمر سے ملاقات کی ایک کا نام عاصم بن عدی بتایا ہے جب کہ صحیح یہ ہے  
 کہ ان میں سے ایک کا نام "معن بن عدی" تھا (نہ عاصم بن عدی) (253)

### جواب

۔ جیسا کہ ابو مخنف نے اپنی روایت اور عمر نے اپنے خطبہ میں بھی اس بات کی طرف اشارہ کیا ہے کہ جب ابو بکر، عمر اور  
 ابو عبیدہ جراح سقیفہ جا رہے تھے تو دو آدمیوں سے ان کی ملاقات ہوئی جنہوں نے ان حضرات کو سقیفہ میں جانے سے روکا مگر ابو بکر،  
 عمر اور ابو عبیدہ ان دونوں کی باتوں کی پروا کئے بغیر سقیفہ روانہ ہو گئے۔

اب وہ دو آدمی کون تھے؟ عمر نے اپنے خطبہ (254) میں ان دونوں کا نام ذکر نہیں کیا بلکہ فقط اتنا کہا ہے کہ راستے میں دو نیک و صالح  
 افراد سے ملاقات ہوئی جب کہ ابو مخنف کی روایت میں ان دو افراد کے نام ذکر کئے گئے ہیں کہ ان میں سے ایک "عویم بن ساعدہ" اور  
 دوسرا شخص "عاصم بن عدی" تھا۔ مآخذ و منابع میں تحقیق اور جستجو کے بعد یہ پتہ چلا کہ ان دو آدمیوں میں سے ایک شخص یقینی طور  
 پر "عویم بن ساعدہ" تھا جب کہ دوسرے شخص کو معمولاً "معن بن عدی" کہا گیا ہے اور فقط ابو مخنف نے اس کا نام "عاصم بن  
 عدی" بتایا ہے لہذا اس اعتبار سے ابو مخنف کی روایت باقی راویوں کی روایت سے تعارض رکھتی ہے، اور کیونکہ اکثر تاریخ اور  
 احادیث کی کتابوں نے اس کا نام "معن بن عدی" بتایا ہے اس لئے یہ قول ترجیح رکھتا ہے لہذا یہ اعتراض اس اعتبار سے بجا ہے  
 لیکن بعض روایات میں یہ بات ذکر ہے کہ سقیفہ میں انصار کے اجتماع کی خبر جس شخص نے ابو بکر اور عمر کو دی وہ معن بن عدی تھا  
 (255) جس کا مطلب یہ ہے کہ وہ شخص پہلے ہی سے ابو بکر اور عمر سے مل کر انہیں سقیفہ کے اجتماع سے آگاہ کر چکا تھا، لہذا یہ کس  
 طرح ممکن ہے کہ وہ شخص ان سے دوبارہ ملا ہو اور انہیں وہاں جانے سے روکا ہو؟!

اس بیان کے پیش نظر ابو مخنف کے کلام کو قابل قبول تصور کیا جاسکتا ہے کہ وہ دو آدمی ایک عویم بن ساعدہ اور دوسرا عاصم  
 بن عدی تھا نہ معن بن عدی اس لئے کہ معن بن عدی پہلے ہی ان کے پاس آچکا تھا (والله العالم!)

### چھٹا اعتراض؛ سقیفہ میں ابو بکر کی تقریر کے تنہا راوی ابو مخنف ہیں

"ابو مخنف کی روایت میں ابو بکر کا سقیفہ میں جو خطبہ نقل ہوا ہے وہ دوسری کسی بھی جگہ لفظی یا معنوی اعتبار سے نقل نہیں ہوا  
 ہے" (256)۔

### جواب۔

یہ بات تو کسی بھی صورت قابل تردید نہیں کہ ابوبکر نے سقیفہ میں مفصل خطبہ ضرور دیا ہے اس لئے کہ عمر کا کہنا ہے کہ میں نے پہلے ہی سے کچھ مطالب بیان کرنے کے لئے اپنے ذہن کو تیار کر رکھا تھا لیکن ابوبکر نے مجھ سے پہلے ہی خطبہ دے دیا اور مجھ سے بھی زیادہ کامل تر خطبہ دیا (257)۔

اور اسی طرح روایت احمد میں جو حمید بن عبد الرحمن سے نقل ہوئی ہے کہا گیا ہے کہ "فتکلم ابوبکر ولم یترک شیئاً انزل فی الانصار ولا ذکرہ رسول اللہ، من شأنهم الا و ذکرہ" (258) یعنی ابوبکر نے اپنی تقریر شروع کی تو جو کچھ انصار کے بارے میں قرآن میں آیا تھا اور جو کچھ رسول ﷺ نے فرمایا تھا سب کچھ کہہ ڈالا اور کوئی چیز بھی باقی نہ چھوڑی اور نیز ابن ابی شیبہ ابو اسامہ سے روایت نقل کرتے ہوئے کہتا ہے کہ ابوبکر نے انصار سے اس طرح خطاب کیا اے گروہ انصار ہم آپ لوگوں کے حق کے منکر نہیں ہیں۔۔۔ (259)

یہ تمام موارد سقیفہ میں ابوبکر کی مفصل تقریر پر دلالت کرتے ہیں لیکن روایات نے ابوبکر کی تقریر کو معنوی اعتبار سے نقل کیا اور ان کی تقریر کے کچھ ہی مطالب کے بیان پر اکتفا کیا ہے لیکن ابو مخنف کی روایت نے باریک بینی اور تفصیل کے ساتھ ابوبکر کی تقریر کو بیان کیا ہے

لہذا یقینی طور پر تاریخی اعتبار سے ابو مخنف کی روایت کافی اہمیت کی حامل ہے اس لئے کہ اس میں ایک واقعہ کے ان تمام پہلوؤں کا ذکر کیا گیا ہے جو اس میں پیش آئے تھے اس بنا پر ابو مخنف کی روایت کا ان تمام روایات سے موازنہ نہیں کیا جاسکتا جو نقل بہ معنی ہیں، اس کے علاوہ یہ کہ وہی خطبہ جو ابو مخنف نے سقیفہ کے بارے میں نقل کیا ہے تاریخ کی دوسری کتابوں میں بھی دیکھا جاسکتا ہے جیسے الامامۃ والسیاسة (260)، الکامل فی التاریخ ابن اثیر (261)، السقیفہ وفدک جوہری (262) ان تمام نے اسے مختلف اسناد کے ساتھ نقل کیا ہے لہذا یہ دعویٰ کہ سقیفہ میں ابوبکر کی تقریر کے تنہا راوی ابو مخنف ہیں یہ بے بنیاد اور باطل ہے۔

### ساتواں اعتراض: پیغمبر اسلام ﷺ کی ازواج سے متعلق

ابو مخنف کی روایت میں ہے کہ ابوبکر نے سقیفہ میں انصار سے خطاب کرتے ہوئے یہ کہا تھا کہ "و فیکم جُلَّة ازواجہ" یعنی پیغمبر اسلام ﷺ کی اہم ازواج تم میں موجود ہیں ابوبکر کی طرف اس قسم کے بیان کی نسبت دینا صحیح نہیں ہے، اس لئے کہ پیغمبر ﷺ کی تمام ازواج قریش سے تھیں اور کوئی بھی معتبر سند اس چیز کو بیان نہیں کرتی کہ پیغمبر ﷺ کی کسی بیوی کا تعلق انصار سے رہا ہو (263)۔

پہلی بات تو یہ کہ یہ بات قابل تردید نہیں کہ پیغمبر ﷺ کی تمام ازواج کا تعلق قریش سے تھا اور انصار سے نہ تھا لیکن اس جملے کے معنی ہرگز وہ نہیں جو اعتراض کرنے والے سمجھے ہیں اور معترض کے عرب ہونے کی بنا پر یہ بات نہایت باعث تعجب اور قابل افسوس ہے کیونکہ اس جملہ کا متن یہ ہے "وجعل الیکم ہجرتہ وفیکم جُلَّة ازواجہ واصحابہ" اب اگر لفظ جلہ کو جمیم پر پیش کے ساتھ پڑھا جائے تو اس جملے کے معنی اس طرح ہوں گے "خدا نے پیغمبر ﷺ کی ہجرت کو آپ لوگوں کی طرف قرار دیا اور آپ لوگوں کے درمیان اور آپ ہی کے معاشرے (مدینہ) میں پیغمبر ﷺ کی اکثر ازواج مطہرہ اور ان کے اصحاب موجود ہیں۔" اور اگر جملہ کی جمیم پر زبردے کر پڑھا جائے تو معنی یہ ہوں گے، "اس نے پیغمبر ﷺ کی ہجرت کو آپ لوگوں کی طرف قرار دیا اور آپ کے معاشرے (مدینہ) میں رسول خدا صلی اللہ علیہ وآلہ وسلم کی ازواج اور گرانقدر اصحاب موجود ہیں۔"

بہر حال "جلہ" کو کسی بھی طرح پڑھا جائے اس کے معنی میں کسی قسم کا کوئی فرق نہیں ہوگا اس لئے کہ بنیادی نکتہ لفظ "فیکم" کے معنی میں موجود ہے کہ جس کے معنی "آپ لوگوں کے درمیان میں ہیں" اور ہرگز اس کے معنی یہ نہیں کہ وہ تم میں سے ہیں اس لئے کہ اس قسم کے معنی کے لئے کلمہ منکم سے استفادہ کیا جاتا ہے، لہذا یوں کہا جاتا "ومنکم جلة ازواجہ واصحابہ" لیکن جو چیز متن روایت میں ذکر ہے وہ یہ ہے "وفیکم جُلَّة ازواجہ واصحابہ" لہذا معترض کے لئے ضروری ہے کہ ایک بار پھر اچھی طرح عربی کے قواعد کو سیکھے تاکہ انہیں فیکم اور منکم کے فرق کا پتہ چل جائے۔

دوسری بات یہ کہ "الامامۃ والسیاسۃ" نیز "السقیفہ وفدک" جوہری میں یہ روایت ابو مخنف کی روایت کے الفاظ کے عین مطابق نقل ہوئی ہے اس میں یہ جملہ "و فیکم جلة ازواجہ واصحابہ" موجود نہیں ہے اور کتاب الکامل ابن اثیر (264) میں اس جملہ کو بریکٹ میں قرار دیا گیا ہے، اور اس کے بعد حاشیہ میں یہ اشارہ کیا گیا ہے کہ یہ جملہ ابو مخنف کی روایت میں موجود نہیں ہے اور طبری نے سیاق جملہ کے پیش نظر اس کا اضافہ کیا ہے بس اگر ایسا ہے تو یہ اعتراض بنیادی طور پر ہی مخدوش ہے اس لئے کہ یہ عبارت ابو مخنف کی نہیں ہے اور اگر یہ اعتراض صحیح ہے تو طبری پر ہے نہ کہ ابو مخنف پر۔

### آٹھواں اعتراض؛ جناب بن منذر اور عمر کے درمیان نزاع سے انکار

"ابو مخنف کی روایت کے علاوہ کسی دوسری روایات میں یہ بات نہیں ملتی کہ جناب بن منذر اور عمر کے درمیان کافی دیر تک تلخ کلامی اور نزاع ہوا ہو جب کہ جو چیز روایات میں بیان ہوئی ہے وہ اس کے برعکس ہے جیسا کہ احمد کی روایت میں ذکر ہوا ہے کہ تمام انصار نے کہا کہ ہم خدا کی پناہ مانگتے ہیں کہ اس امر میں ابو بکر سے پیش قدمی کریں" (265)۔

جواب۔

حقیقت یہ ہے کہ جناب بن منذر اور عمر کے درمیان گفتگو بہت سی تاریخی کتابوں میں ذکر کی گئی ہے، لہذا بنیادی طور پر یہ بات غیر قابل انکار ہے اور اسی طرح یہ بات بھی یقینی ہے کہ "انا جُذِّيلُهَا الْحَكِّكَ وَ غُذِّيقُهَا الْمَرْجَبُ مَنَا امِيرٌ وَ مِنْكُمْ امِيرٌ يَأْتِي مَعَشَرَ قَرِيْشٍ" یہ جملہ کھنے والا شخص جناب بن منذر ہے، رہی یہ بات کہ ان دونوں کے درمیان کوئی فزاع بھی ہوا تھا یا بقول معترض کہ انصار کے قبول کر لینے کے ساتھ ساتھ تمام چیزیں بخوبی انجام پائیں تھیں، ہم اس بحث کو روشن اور واضح کرنے کے لئے تاریخ اور احادیث کی کتابوں کے مضامین کے چند نمونے آپ کے سامنے پیش کرتے ہیں۔

1- الطبقات الکبریٰ میں قاسم بن محمد سے نقل ہے کہ جناب بن منذر جو جنگ بدر کے شرکاء میں سے ایک ہے کھڑا ہو گیا اور کہا کہ ایک امیر ہمارا اور ایک امیر تمہارا، جناب بن منذر کی گفتگو کے بعد عمر نے کہا: اگر ایسا ہے تو پھر مر جاؤ (266) یہ روایت جناب بن منذر کی گفتگو اور عمر کے ساتھ اس کی تلخ کلامی اور نزاع کو بیان کرتی ہے۔

2- جو روایات نسائی نے نقل کی ہیں وہ کچھ اس طرح ہیں، انصار نے کہا کہ ایک امیر ہمارا ہو اور ایک امیر تم لوگوں کا ہوگا تو عمر نے کہا: ایک نیام میں دو تلواریں رکھنا صحیح نہیں ہیں (267)، روایت کا یہ حصہ بالکل اس مضمون جیسا ہے جسے ابو مخنف نے نقل کیا ہے بس فرق یہ ہے کہ اس روایت میں انصار میں سے جس شخص نے یہ بات کہی تھی اس کا نام نہیں لیا جب کہ ابو مخنف اور دوسرے افراد نے انصار کی طرف سے بولنے والے شخص کا نام بتایا ہے کہ وہ جناب بن منذر تھا۔

3- عمر نے اپنے خطبہ میں کہا ہے کہ انصار میں سے ایک شخص نے کہا کہ "میں ایک تجربہ کار شخص ہوں اور دنیا کے نشیب و فراز سے خوب واقف ہوں لہذا ایک امیر ہمارا اور ایک امیر تمہارا ہوگا، اے گروہ انصار! اس کے بعد اس طرح شور و غل اور ایک ہنگامہ آرائی ہوئی کہ مجھے ڈر تھا کہ کھیں اختلاف نہ ہو جائے" (268) عمر کے اس کلام کی روشنی میں انصار کی طرف سے بولنے والے شخص کے بعد اس طرح شور و غل شروع ہوا کہ عمر اختلاف پیدا ہو جانے سے خوفزدہ تھے۔

لہذا جیسا کہ تیسرے اعتراض کے جواب میں ہم نے عرض کیا کہ ایسا نہ تھا کہ انصار بغیر کسی چون و چرا کے ابو بکر اور عمر کے سامنے جھک گئے تھے، بلکہ یقینی طور پر کافی دیر تک بحث و مباحثہ اور تلخ کلامی کا سلسلہ چلتا تھا اور وہ روایت کہ جسے معترض نے نقل کیا ہے کہ تم انصار ابو بکر کے سامنے جھک گئے تھے (جیسا کہ پہلے بتایا جا چکا ہے) وہ سند کے اعتبار سے ضعیف ہونے کے علاوہ اہل سنت کی صحیح روایت سے مکمل تعارض بھی رکھتی ہے۔

4- الامامة والسياسة (269) اور سقیفہ وفدک جوہری (270) نے بھی جناب بن منذر اور عمر کے درمیان سخت گفتگو ہونے کو نقل کیا ہے اور ابن اثیر نے الکامل (271) میں اس گفتگو کے علاوہ ابو مخنف کی عین عبارت کو بھی نقل کیا ہے کہ ان دونوں نے ایک دوسرے سے کہا "خدا تجھے موت دے" الامامة والسياسة نے اس مطلب کے علاوہ جناب بن منذر اور عمر کے درمیان پیغمبر اسلام ﷺ کے زمانے کی دشمنی کا بھی ذکر کیا ہے۔

5- طبری نے تو سیف بن عمر کے حوالے سے یہاں تک نقل کیا ہے کہ عمر اور جناب بن منذر کے درمیان بات اتنی بڑھ گئی کہ نوبت مارپیٹ تک پہنچ گئی (272)

گذشتہ بیان کی روشنی میں نہ فقط دوسری روایات ابو مخنف کی روایت سے تعارض نہیں رکھتی ہیں بلکہ اس کی تائید کرتی ہیں، اور اگر بات تعارض کے بارے میں کی جائے تو جو کچھ تمام روایات میں بیان کیا گیا ہے وہ روایت احمد سے تعارض رکھتا ہے جسے خود معترض نے سند کے طور پر پیش کیا ہے، نہ کہ روایت ابو مخنف سے۔

### نواں اعتراض؛ انصار کی طرف سے مہاجرین کو ڈرانے دہمکانے کا انکار

مہاجرین کے بزرگ افراد کو مدینہ سے باہر نکلانے سے متعلق جناب بن منذر کی گفتگو اور انہیں ڈرانا دہمکانا ان باتوں سے تعارض رکھتا ہے جو کچھ قرآن نے انصار کے بارے میں فرمایا ہے، قرآن سورہ حشر کی آیت نمبر نو میں فرماتا ہے "اور جن لوگوں نے دارالہجرت اور ایمان کو ان سے پہلے اختیار کیا تھا وہ ہجرت کرنے والے کو دوست رکھتے ہیں اور جو کچھ انہیں دیا گیا ہے اپنے دلوں میں اس کی طرف سے کوئی ضرورت نہیں محسوس کرتے ہیں اور اپنے نفس پر دوسروں کو مقدم کرتے ہیں چاہے انہیں کتنی ہی ضرورت کیوں نہ ہو، اور جسے بھی اس کے نفس کی حرص سے بچا لیا جائے وہی لوگ نجات پانے والے ہیں" جو کچھ یہ آیت انصار کے ایشار کے بارے میں بیان کرتی ہے اسے روایت کے مطالب کے ساتھ کیسے جمع کیا جائے؟ اور کس طرح محبت و نفرت، اخوت و دشمنی ایک دوسرے کے ساتھ جمع ہو سکتے ہیں؟ لہذا اگر کوئی شخص انصار کے ایمان اور ایشار سے اچھی طرح واقف ہو تو وہ ہرگز اس بات پر یقین نہیں کر سکتا کہ جسے ابو مخنف کی روایت نے بیان کیا ہے بلکہ وہ اسے محض جھوٹ ہی کہے گا (273)۔

### جواب۔

پہلی بات تو یہ ہے کہ انصار کے فضائل اور ان کے ایشار میں کسی قسم کے شک و شبہ کی کوئی گنجائش نہیں ہے انہوں نے اپنے مہاجر بھائیوں کے ساتھ کمال محبت اور ایشار کا برتاؤ کیا ہے اور اس سے بھی انکار نہیں کہ انہوں نے یہ کام صرف خدا کی خوشنودی کے لئے کیا تھا اور یہ بات واضح ہے کہ انصار کی طرف سے مہاجرین کے ساتھ یہ محبت و ایشار خدا اور رسول ﷺ سے خالصانہ اور ان کی فرماں برداری کی بنا پر تھا۔

اب اگر انصار یہ گمان کریں کہ بعض مہاجرین ولایت و حکومت کے بارے میں وحی الہی اور پیغمبر اسلام ﷺ کی مسلسل تاکیدات سے سرپیچی کر کے حکومت پر قبضہ کرنا چاہتے ہیں اور ان کا مقصد اہل بیت ﷺ کو خلافت سے دور کرنا اور انصار پر غلبہ

حاصل کرنا ہے تو ایسی صورت میں نہ فقط ان کی نسبت محبت کی کوئی راہ باقی نہیں رہ جاتی ہے بلکہ اگر خدا کی خاطر ان سے بغض رکھا جائے تو کوئی تعجب کی بات نہیں۔

دوسری بات یہ کہ کیا تمام انصار کا اطلاق جناب بن منذر پر ہوتا ہے؟ اسی طرح کیا تمام مہاجرین فقط وہ تین ہی افراد ہیں کہ اگر ایک انصار ایک مہاجر کے ساتھ سخت لہجہ میں بات کرے تو ہم کہیں کہ یہ چیز قرآن کی اس آیت کے خلاف ہے جس میں کہا گیا ہے کہ "انصا، مہاجرین کی نسبت دوست اور ایثار گم ہیں" لہذا اگر ایک انصاری کوئی نازبیا الفاظ ادا کرتا ہے تو اس سے دوسرے انصار کی شان و شوکت میں کوئی کمی نہیں آتی، جیسا کہ سقیفہ میں اس بات کا مشاہدہ بھی کیا گیا کہ بعض انصار نے جناب ابن منذر کی اس پیشکش کا کوئی مثبت جواب نہ دیا اسی طرح اگر بعض مہاجرین پیغمبر ﷺ کی قرابتداری کا حوالہ دے کر پیغمبر ﷺ کے جنازہ کو اسی حالت پر چھوڑ کر سقیفہ میں حکومت حاصل کرنے کی کوششوں میں لگے تھے تو اگر ایسے مہاجرین کے ساتھ اچھی طرح پیش نہ آیا جائے تو اس کا مطلب ہرگز یہ نہیں کہ تمام مہاجرین کے بارے میں انصار کی یہی رائے ہے اور جناب بن منذر کی پوری گفتگو کا تعلق صرف سقیفہ میں موجود مہاجرین ہی سے تھا۔ اس لئے کہ وہ کہتا ہے "ولا تسمعوا مقالة هذا و اصحابه فان ابوا عليكم ما و سألتموه فاجلوهم عن هذه البلاد" (274) یعنی اس شخص (عمر) اور اس کے ساتھیوں کی گفتگو چرکان مت دھرو اور اگر انہوں نے تمہاری مرضی اور چاہت کے خلاف کوئی کام انجام دیا تو انہیں یہاں سے باہر نکال دو، اس بیان کی روشنی میں واضح ہو جاتا ہے کہ جناب بن منذر کی مراد سقیفہ میں موجود چند افراد تھے، اس لئے کہ انگلیوں پر گنے جانے والے چند افراد کے علاوہ اکثر مہاجرین وہاں موجود نہ تھے اور ان میں سے اکثر سقیفہ کی کاروائی کے مخالف تھے (275)

اور تیسری بات یہ کہ آیت کا مفہوم اور اس کی تفسیر ہرگز اس معنی میں نہیں کہ جس کا معترض نے دعویٰ کیا ہے اس لئے کہ آیت ایک تاریخی واقعہ کو بیان کرتی ہے جو ایک خاص زمانے میں پیش آیا ہے اور وہ تاریخی واقعہ یہ تھا کہ جب بعض مہاجرین نے سر زمین مدینہ کی طرف ہجرت کی تو مدینہ کے رہنے والوں نے ان کا گرم جوشی سے والہانہ استقبال کر کے ان کے لئے ایثار و قربانی کا مظاہرہ کیا اور یقینی طور پر آیت کے معنی ہرگز یہ نہیں ہیں کہ مہاجرین اور انصار میں سے کسی ایک فرد کا دوسرے کے ساتھ کسی بھی زمانے میں لڑائی جھگڑا نہیں ہو سکتا، اس لئے کہ ایسے بے شمار مواقع پائے جاتے ہیں جو آیت کی نقض قرار پائیں گے، مثال کے طور پر وہ لڑائی جھگڑے جو خلفاء ثلاثہ کی حکومتوں کے دوران پیش آئے کہ جن میں ایک مسئلہ خود عثمان کے قتل کا تھا نیز حضرت علی علیہ السلام کے دور خلافت میں شدید قسم کی جنگیں ہوئیں جیسے جنگ جمل، جنگ نہروان، جنگ صفین کہ ان جنگوں میں دونوں طرف مہاجرین اور انصار کی تعداد موجود تھی اور کیا یہی مہاجرین اور انصار نہ تھے جو ان جنگوں میں ایک دوسرے کو قتل کر رہے تھے، اب اس کے بعد بھی کیا قرآن مجید کے مطابق ایسی کج فہمی کی کوئی تاویل ممکن ہے؟ یہ کتنا ضعیف اور فضول اعتراض ہے کہ جو معترض کی طرف سے کیا گیا ہے!؟

## دسواں اعتراض؛ سقیفہ میں اوس و خزرج کے درمیان اختلاف سے انکار

ابو مخنف کی روایت کا ایک جملہ یہ ہے کہ قبیلہ اوس والوں کا کہنا تھا کہ اگر خزرج والے ایک مرتبہ خلافت پر آگئے تو ہمیشہ اس پر باقی رہیں گے ظاہراً اس بات کے پیش نظر قبیلہ اوس والوں کا ابوبکر کی بیعت کرنا درحقیقت خزرج والوں کی حکومت سے جان چھڑانا تھا نہ یہ کہ ان کی بیعت ابوبکر کی فضیلت یا اسلام میں سبقت کی وجہ سے تھی اور یہ چیز ان دونوں قبیلوں کے درمیان اسلام سے پہلے جیسی دشمنی کی نشاندہی کرتی ہے اور یہ کہ پیغمبر ﷺ کی تربیت، خدا کی راہ میں جان و مال سے جہاد سب کا سب عارضی اور وقتی تھا جس کا اب کوئی اثر تک باقی نہ تھا ایسا کہنا رسول خدا ﷺ اور ان کے اصحاب پر بہت بڑی تہمت لگانا ہے جب کہ صحیح روایات اس بات کو بیان کرتی ہیں کہ پیغمبر ﷺ کے تربیت شدہ افراد کے سامنے جب حکم خدا کو سنایا گیا تو ان سب نے اسے قبول کر لیا اس لئے کہ ابوبکر کے ساتھ کوئی لشکر تو نہیں تھا کہ جو وہ خوف و ہراس کی وجہ سے بیعت کرنے پر مجبور ہو گئے ہوں

-(276)

## جواب۔

پہلی بات تو یہ کہ کوئی شخص بھی انسانوں کی تربیت کے سلسلے میں پیغمبر اسلام ﷺ کی مسلسل کوششوں کا منکر نہیں ہے اور پیغمبر اسلام ﷺ حتی الامکان کوشش کرتے تھے کہ قبیلوں کے درمیان جو پرانی دشمنیاں چلی آرہی ہیں انہیں جڑ سے ختم کر دیا جائے اور انہیں یہ بات سمجھائی جائے کہ کوئی قبیلہ کسی قبیلہ پر برتری اور فوقیت نہیں رکھتا اس کا معیار صرف تقویٰ الہی ہے۔ (انّ اکرم کم عند اللہ اتقاکم) (277)۔ بے شک پیغمبر صلی اللہ علیہ وآلہ وسلم نے اس سلسلے میں بے انتہا کوششیں کیں اور اپنے کار رسالت کو احسن طریقہ سے انجام دیا اور اپنی مکمل ذمہ داری ادا کی (وما علی الرسول الا البلاغ المبین) (278)۔

لیکن قابل غور بات یہ ہے کہ کیا لوگوں نے بھی ان تمام دستورات و احکام پر عمل کیا اور ان تمام تعصبات کو مکمل طور پر ختم کر دیا؟ حقیقت یہ ہے کہ پیغمبر اسلام ﷺ کی انتھک کوششوں کے نتیجے میں قبیلوں کے درمیان شدید جنگیں تو ختم ہو گئیں مگر بحث بازی اور آپسی رقابت ختم نہ ہوئی اس لئے کہ اس زمانے میں نہ یہ کام ممکن تھا اور نہ شاید یہ مصلحت رہی ہو کہ اس رقابت کو مکمل طور سے ختم کر دیا جائے، عربوں میں قوم اور قبیلہ کا تعصب اس قدر عمیق اور پرانا ہے کہ اسے اتنی جلدی ختم نہیں کیا جاسکتا تھا اور سچ بات تو یہ ہے کہ اس بات کا تعلق فقط عربوں سے ہی نہیں بلکہ عصر حاضر میں غیر عرب بھی اپنے قوم و قبیلہ اور تنظیموں کی طرف تمایل اور رغبت رکھتے ہیں اور یہ بیماری آخری دم تک انسانوں کا پیچھا نہیں چھوڑتی۔

اور یہ واضح ہے کہ یہ چیز پیغمبر ﷺ کے لئے کسی بھی طرح نقص شمار نہیں ہوتی اس لئے کہ آپ کی ذمہ داری فقط تبلیغ کی تھی جسے آپ نے کما حقہ انجام دیا اب جو چاہے مومن ہو جائے جو چاہے کافر (279)۔

جیسا کہ بعض لوگوں کی گراہی اور خدا و رسول صلی اللہ علیہ وآلہ وسلم کے احکامات سے ان کی سرپیچی کرنا رسول ﷺ کے لئے کوئی نقص محسوب نہیں ہوتا اسی طرح وہ لوگ جو ایمان لے آئے سب کے سب ایمان کے ایک درجہ پر نہیں تھے بعض ایمان کے بلند درجہ پر فائز تھے اور بعض ایمان کے نچلے درجہ پر ہی باقی رہے، اب ان افراد کے ایمان کا کمزور ہونا بھی پیغمبر ﷺ کے لئے کسی بھی قسم کا نقص نہیں ہے اس لئے کہ تمام افراد کی استعداد، کوششیں اور جدوجہد و امکانات ایک جیسے نہیں ہوتے، یا یوں کہا جائے کہ ہر آدمی اپنی ظرفیت کے مطابق اس دریائے بے کراں سے سیراب ہوا۔

انصار اور مہاجرین اور دوسرے اصحاب پیغمبر ﷺ بھی سب کے سب ایمان کے ایک درجہ پر فائز نہ تھے جسے قرآن نے بھی بیان کیا ہے کہ بعض تو فقط اسلام ہی لائے تھے اور ایمان نہ رکھتے تھے اور یہ بات واضح ہے کہ وہی شخص اپنے قوم و قبیلہ کے تعصب پر قابو پاسکتا ہے کہ جو بہت ہی زیادہ ایمان ایمان اور تقویٰ کی دولت سے مالا مال ہو، اب اگر کوئی اپنے ایمان کی کمزوری کی وجہ سے قبیلہ کے تعصب کو قابو میں نہیں کر سکتا تو اس کا پیغمبر ﷺ سے کیا ربط ہے اور یہ پیغمبر ﷺ کے لئے کس طرح نقص ہے؟!

اس کے علاوہ اہل سنت کی بہت سی روایات اس بات کو بیان کرتی ہیں کہ پیغمبر صلی اللہ علیہ وآلہ وسلم کی رحلت کے بعد بہت سے مسلمان مرتد ہو گئے تھے، جیسا کہ جناب عائشہ کی روایت ہے آپ فرماتی ہیں "لما توفی رسول اللہ ارتد العرب" 280، یعنی رسول ﷺ کی رحلت کے بعد عرب مرتد ہو گئے تھے۔ اب یہ نہیں معلوم کہ مسلمانوں کا مرتد ہو جانا پیغمبر صلی اللہ علیہ وآلہ وسلم کے لئے نقص شمار ہوگا یا نہیں مگر بعض لوگوں کی قبیلہ پرستی تعصب پیغمبر صلی اللہ علیہ وآلہ وسلم کی تعلیمات کے لئے نقص سمجھی جاتی ہے؟!

دوسری بات کہ اگر ابو مخنف کی روایت نے قبیلہ اوس والوں کی طرف یہ نسبت دی ہے کہ وہ قبیلہ جاتی تعصب کا شکار تھے اور یہ چیز پیغمبر اسلام ﷺ کی تعلیمات پر انگلی اٹھانے کی وجہ سے قابل قبول نہیں ہے اس لئے کہ پیغمبر ﷺ نے جن افراد کی تربیت کی تھی وہ تمام کے تمام ہر قسم کے تعصب سے پاک تھے۔ تو اب ایسے میں بہتر ہے کہ ہم یہاں ابو بکر کی سقیفہ میں کی جانے والی تقریر کو بیان کر دیں کہ جسے اہل سنت کی صحیح روایات نے نقل کیا ہے تاکہ یہ اندازہ ہو جائے کہ اس میں انہوں نے پیغمبر اسلام صلی اللہ علیہ وآلہ وسلم کی تعلیمات سے کس حد تک استفادہ کیا ہے۔

عمر نے سقیفہ کے بارے میں جو معروف خطبہ دیا تھا اس میں سقیفہ کی کاروائی کے دوران ابو بکر کی تقریر کو انہوں نے اس طرح بیان کیا ہے کہ ابو بکر نے کہا "ولن يعرف هذا الامر الا لهذا الحی من قریش هم اوسط العرب نسباً و داراً" 281، یعنی یہ



عہدہ خلافت قریش کے علاوہ کسی اور کے لئے مناسب نہیں اس لئے کہ وہ نسب اور شہر کے اعتبار سے سب پر شرف رکھتے ہیں، کیا یہ کلام قبیلہ کی برتری جتانے کو ظاہر نہیں کرتا؟ کیا قریش کا نسب اور ان کا شہر دوسروں پر برتری کا سبب بن سکتا ہے؟ مگر کیا ابو بکر پیغمبر اسلام ﷺ کی تعلیمات سے بے بہرہ تھے کہ جو قبیلہ اور شہر کی برتری کی گفتگو بیچ میں لے آئے، کیا انہوں نے قرآن کی یہ آیت نہیں پڑھی تھی (اِنَّ اَكْرَمَكُمْ عِنْدَ اللّٰهِ اتْقَاكُمْ)؟! (282)

دوسری روایت کہ جسے ابن ابی شیبہ نے ابو اسامہ سے نقل کی ہے، وہ کہتا ہے کہ ابو بکر نے سقیفہ میں انصار سے خطاب کرتے ہوئے اس طرح کہا "ولكن لا ترضي العرب ولا تقر الا على رجل من قریش لانهم افصح الناس السنة وأحسن الناس وجوهاً، و واسط العرب داراً وأكثر الناس سجيّة" (283) "لیکن عرب راضی نہ ہونگے اور قبول نہ کریں گے جب تک کوئی شخص قریش میں سے نہ ہو اس لئے کہ وہ فصیح، خوبصورت، جگہ کے لحاظ سے صاحب شرف، نیک فطرت اور خوش مزاج لوگ ہیں" اور کیا کہیں؟ سقیفہ میں ابو بکر کی یہ گفتگو کہ جس میں قریش کی برتری کو بیان کیا جا رہا ہے واضح طور پر ان کے قبیلہ جاتی تعصب کی نشاندہی کر رہی ہے جب کہ انہوں نے تقویٰ اور پرہیزگاری کی کوئی بات ہی نہیں کی، اب ایسی صورت میں ابو بکر جو بعض اہل سنت کے نزدیک بہت ہی زیادہ فضائل کے حامل ہیں بلکہ بعض نے تو یہ تک کہا ہے کہ وہ پیغمبر صلی اللہ علیہ وآلہ وسلم کے بعد سب سے افضل مرد ہیں جب ان کا حال یہ ہے تو اس اور خزرج سے تعلق رکھنے والے لوگوں سے کیا توقع کی جاسکتی ہے؟

معرض نے اپنے اعتراض کے آخری حصے میں بہت ہی عجیب و غریب بات کہی کہ "جب انصار نے حکم خدا کو سنا تو سب کے سب ابو بکر کے سامنے تسلیم ہو گئے"، ہم اس کا جواب دے چکے ہیں کہ کیا ابو بکر کی گفتگو کے بعد سب کے سب تسلیم ہو گئے تھے یا نہیں؟ اب رہی یہ بات کہ معرض نے ابو بکر کی تقریر کو حکم خدا بیان کرنے سے تعبیر کیا ہے، ہم معرض سے یہ سوال کرتے ہیں کہ کس طرح تمام انصار میں ایک فرد بھی حکم خدا سے آگاہ نہ تھا اور صرف ابو بکر ہی حکم خدا جانتے تھے؟! کس طرح ممکن ہے کہ وہ پیغمبر ﷺ جو احکام الہی کے ابلاغ پر مامور تھے انہوں نے اس حکم خدا کو لوگوں کے لئے بیان نہ کیا ہو؟ اور یہ بات کہنا کہ ابو بکر حکم خدا سے باخبر تھے اور انہوں نے لوگوں کو حکم خدا سے آگاہ کیا، کیا یہ پیغمبر اسلام ﷺ پر احکام تبلیغ کے سلسلے میں کوتاہی کرنے کی تہمت نہیں ہے؟

آخر کیا بات ہے کہ حضرت علی علیہ السلام و جناب فاطمہ ؑ کہ جو اہل بیت ؑ وحی ہیں نیز بنی ہاشم اور پیغمبر اسلام صلی اللہ علیہ وآلہ وسلم کے دوسرے صحابہ نہ فقط یہ کہ اس حکم سے بے خبر تھے بلکہ وہ اس حکم کو قبول بھی نہیں کر رہے تھے وہ حکم ابو بکر کی بیعت کرنا تھا۔

کیا واقعاً، وہ حکم جو ابو بکر نے سنایا تھا وہ حکم خدا تھا یا خود ان کا ذاتی حکم تھا؟۔

254. صحیح بخاری کے نقل کے مطابق۔
258. مسند احمد بن حنبل: ج 1 ص 198
259. کتاب المصنف: ج 7 ص 433 (حدیث 40، 37)
260. الامامة والسياسة: ص 23، 24،
261. الكامل في التاريخ: ج 2 ص 13
262. السقيفة و فدك: ص 56، 57۔
264. الكامل في التاريخ: ج 2 ص 13۔
266. الطبقات الكبرى: ج 3 ص 182
267. فضائل الصحابة: ص 55، 56
268. سقيفة میں عمر کا خطبہ۔
269. الامامة والسياسة: ص 25
270. السقيفة و فدك: ص 580
271. الكامل في التاريخ: ج 2 ص 13
274. سقيفة کے بارے میں ابو مخنف کی روایت کا مضمون۔
280. السيرة النبوية: ابن هشام: ج 4 ص 316۔
281. سقيفة کے بارے میں عمر کا معروف خطبہ۔
282. سورة مبارکہ حجرات: آیت 13۔
283. الكتاب المصنف: ج 7، 433۔

گیارہواں اعتراض؛ ابو عبیدہ کی تقریر کے تہا راوی ابو مخنف ہیں  
انصار سے ابو عبیدہ کا خطاب کرنا فقط ابو مخنف کی روایت میں ملتا ہے اور کسی دوسری روایت میں اس کا کہیں کوئی تذکرہ نہیں  
ہے (284)۔

### جواب

۔ ابو عبیدہ وہ شخص ہے جو ابو بکر اور عمر کے ساتھ سقیفہ گیا اور اس کی کاروائی میں موجود تھا شروع میں ابو بکر نے لوگوں کو  
ابو عبیدہ اور عمر کی بیعت کرنے کی پیشکش کی اور اسی چیز سے اس جلسہ میں اس کی اہمیت کا اندازہ لگایا جاسکتا ہے، اس بات کو مد  
نظر رکھتے ہوئے ممکن ہے کہ اس نے بھی اس جلسہ میں تقریر کی ہو جیسا کہ پہلے بھی عرض کیا جا چکا ہے کہ جو روایات سقیفہ کی  
کاروائی کو بیان کرتی ہیں وہ نہایت مختصر اور نقل بہ معنی ہیں اس لئے دوسرے راویوں کا نقل نہ کرنا ابو مخنف کی مفصل روایت کے  
بارے میں اس کی ضعیف ہونے پر دلیل نہیں ہے، اس کے علاوہ ابو عبیدہ کے خطاب کو فقط ابو مخنف ہی نے نقل نہیں کیا بلکہ  
دینوری نے الامامۃ والسیاسۃ (285) میں، ابن اثیر (286) نے الکامل میں اور یعقوبی (287) نے اسے اپنی تاریخ یعقوبی میں بالکل ابو مخنف کی  
روایت کی طرح نقل کیا ہے۔

### بارہواں اعتراض؛ سعد بن عبادہ اور عمر کے درمیان نزاع سے انکار

اس بات پر اتفاق ہے کہ عمر نے سقیفہ میں سعد بن عبادہ سے خطاب کرتے ہوئے کہا "قتل اللہ سعداً" یعنی خدا سعد کو قتل  
کرے لیکن عمر کے اس جملہ سے مراد جیسا کہ کتاب غریب الحدیث میں ذکر ہوا ہے کہ "دفع اللہ شرہ" یعنی خدا اس کے شر کو دفع  
کرے نہ یہ کہ خدا سعد کو موت دے، جب کہ ابو مخنف کی روایت عمر اور سعد بن عبادہ کے درمیان بحث و مباحثہ اور تلخ کلامی کو  
بیان کرتی ہے اور دوسری تمام روایات اس کے برعکس ہیں (288)۔

### جواب۔

پہلی بات تو یہ کہ بہت سی تاریخ اور احادیث کی کتابوں نے واضح طور پر اس تلخ کلامی کی طرف اشارہ کیا ہے۔  
1۔ انساب الاشراف (289) میں روایت نقل ہوئی ہے کہ عمر نے سعد کے بارے میں کہا "اقتلوه فانہ صاحب فتنہ" یعنی اسے قتل  
کردو کہ وہ فتنہ گر ہے۔

2۔ یعقوبی (290) کا کہنا ہے کہ عمر نے کہا "اقتلوا سعداً قتل اللہ سعداً" یعنی سعد کو قتل کردو، خدا سعد کو ہلاک کرے۔

3- عمر کے خطبہ کے سیاق و سباق سے بھی یہی معنی سمجھ میں آتے ہیں اس لئے کہ اس سے پہلے کہ عمر یہ بات کہیں لوگوں کے ازدحام کی وجہ سے سعد کے ایک قریبی فرد نے کہا کہ "کہیں سعد کچل نہ جائے" تو عمر نے یہ جملہ سننے کے بعد کہا "قتل اللہ سعداً" اللہ سعد کو موت دے دے (291)۔

4- دینوری (292) نے بھی اس تلخ کلامی کو ان الفاظ کے ساتھ نقل کیا ہے "اقتلوه (اسے قتل کر دو) قتلہ اللہ (خدا اسے موت دے)" اگرچہ اس نے اس قول کے کہنے والے کے نام کو ذکر نہیں کیا لیکن یہ بات متفق علیہ ہے کہ وہ شخص عمر ہی تھے اور یہ صراحت اور وضاحت جو اس عبارت میں موجود ہے ہر قسم کی تفسیر اور تاویل کے راستہ کو بند کر دیتی ہے۔ دوسری بات یہ کہ "قتل اللہ سعداً" درحقیقت اس جملہ کے معنی یہ ہیں کہ خدا سعد کو ہلاک کرے۔ لہذا اگر اس جملہ کے کہنے والے کی مراد اس کے حقیقی معنی نہ ہوں اور وہ اسے مجازی معنی میں استعمال کر رہا ہو تو اسے دو مسنلوں کی طرف توجہ رکھنی چاہیے، ایک یہ کہ حقیقی اور مجازی معنی کے درمیان رابطہ ضروری ہے اور دوسری بات یہ کہ حقیقی معنی کو مجازی معنی میں استعمال کرنے کے لئے قرینہ کی ضرورت ہوتی ہے۔

یہاں پر کسی بھی قسم کا تناسب اور رابطہ حقیقی معنی اور معترض کے کلام میں نہیں پایا جاتا ہے اس لئے کہ جملہ کے حقیقی معنی ایک قسم کی بددعا ہے جب کہ معترض کے معنی اس کے برعکس ہیں جو ایک قسم کی دعا سمجھی جاتی ہے اور اسی طرح کوئی قرینہ ایسا موجود نہیں ہے کہ جو اس بات پر دلالت کرتا ہو کہ کلام کے کہنے والے نے اسے مجازی معنی کے لئے استعمال کیا ہے، اس لئے کہ کسی بھی تاریخ اور حدیث کی کتاب میں قرینہ مذکور موجود نہیں ہے اور نہیں معلوم کہ جن لوگوں نے یہ مضحکہ خیز تاویل پیش کی ہے اس لئے ان کی کیا دلیل ہے؟

ظاہراً معترض اور جن لوگوں نے اس تاویل کو پیش کیا ہے شاید وہ یہ سمجھتے ہیں کہ سعد بن عبادہ نے سقیفہ میں ابو بکر کی بیعت کر لی تھی اور انہوں نے کسی قسم کی کوئی مخالفت نہ کی لیکن یہ ایک نہایت ہی غلط فکر ہے اس لئے کہ تاریخ اور احادیث کی بہت سی کتابوں میں سعد بن عبادہ کی طرف سے ابو بکر اور عمر کی شدید قسم کی مخالفت نقل ہوئی ہے کہ جس کی تفصیل تیرہویں اعتراض کے جواب میں بیان کی جائے گی۔

### تیرہواں اعتراض؛ سعد بن عبادہ کا ابو بکر کی بیعت نہ کرنے سے انکار

"سقیفہ کے بارے میں تمام محدثین اور مورخین نے جو روایات نقل کی ہیں ان کی روشنی میں تمام مہاجرین اور انصار کے ساتھ سعد بن عبادہ نے بھی ابو بکر کی بیعت کر لی تھی اور فقط روایت ابو مخنف میں ہے کہ سعد بن عبادہ نے ابو بکر کی بیعت نہیں کی تھی اور اس قسم کے دوسرے مسائل جیسے اس کا ان کے ساتھ نماز میں شریک نہ ہونا وغیرہ کیا سعد بن عبادہ کا ابو بکر کی بیعت کرنے یا نہ

کرنے کا ان پر کوئی اثر ممکن ہے کہ جس کی اطاعت پر امت نے اجماع کر لیا تھا؟ بہر حال کوئی صحیح روایت ایسی نہیں ملتی جو سعد بن عبادہ کے بیعت نہ کرنے کو بیان کرتی ہو بلکہ جو کچھ نقل ہوا ہے وہ اس کے بیعت کرنے کو بیان کرتا ہے (293)

### جواب۔

معارض کا دعویٰ یہ ہے کہ تمام مہاجرین اور انصار نے ابوبکر کی بیعت کر لی تھی لیکن ہمارا کہنا یہ ہے کہ محدثین اور مورخین نے جو سقیفہ کے بارے میں روایات نقل کی ہیں ان سے پتہ چلتا ہے کہ سقیفہ کی کاروائی کے بعد بہت سے انصار اور مہاجرین نے جن کا شمار رسول خدا ﷺ کے اکابر صحابہ میں ہوتا تھا ابوبکر کی بیعت کرنے سے انکار کر دیا تھا، ذیل میں ہم چند مثالیں بیان کرتے ہیں۔

1- سقیفہ کے بارے میں عمر اپنے خطبہ میں کہتے ہیں کہ "خالف عنّا علیّ والزبیر ومن معہما" (294) یعنی حضرت علی علیہ السلام اور زبیر اور جو لوگ ان کے ساتھ تھے انہوں نے ہماری مخالفت کی! اس کا مطلب یہ ہے کہ حضرت علی علیہ السلام اور تمام بنی ہاشم اور زبیر اور ان کے قوم اور دوست و احباب نے ابوبکر اور عمر کی مخالفت کی۔

3- یعقوبی کا کہنا ہے "و تخلف عن بیعة ابی بکر قوم من المهاجرین والانصار، ومالوا مع علی بن ابی طالب، منهم: العباس بن عبد المطلب والفضل بن العباس والزبیر بن العوام بن العاص و خالد بن سعید والمقداد بن عمرو و سلمان الفارسی و ابوذر الغفاری و عمار بن یاسر و البراء بن عازب و ابی بن کعب" (295) یعنی انصار اور مہاجرین کے ایک گروہ نے بیعت نہیں کی اور وہ لوگ حضرت علی علیہ السلام کی بیعت کرنا چاہتے تھے جن میں عباس بن عبد المطلب، فضل بن عباس، زبیر بن عوام بن عاص، خالد بن سعید، مقداد بن عمرو، سلمان فارسی، ابوذر غفاری، عمار یاسر، براء بن عازب اور ابی بن کعب شامل ہیں۔

4- مسعودی کا کہنا ہے کہ جب تک حضرت علی علیہ السلام نے بیعت نہیں کی بنی ہاشم میں سے کسی نے بھی بیعت نہیں کی (296) اس بات کو ابن اثیر نے بھی لکھا ہے (297)۔

ہم نے ابوبکر کی بیعت کے مخالفین کے عنوان سے جن چند افراد کے نام پیش کئے ہیں وہ فقط بعنوان مثال اور بطور شاہد ہیں و گرنہ تاریخی کتابوں میں ابوبکر کی بیعت کے مخالفین کی تعداد اس سے کہیں زیادہ بتائی گئی ہے (298)۔

ان مطالب کے پیش نظر اور تاریخی کتابوں پر سرسری نظر ڈالنے سے بھی اس بات کا اندازہ لگایا جاسکتا ہے کہ معارض کا یہ دعویٰ کہ پوری امت نے ابوبکر کے مقدم ہونے اور ان کی اطاعت پر اجماع کر لیا تھا بے بنیاد اور بلا دلیل ہے اور یہ بات کسی بھی طرح صحیح نہیں ہے اس لئے کہ یہ کیسا اجماع تھا کہ جس کے مخالف حضرت علی علیہ السلام، اہل بیت پیغمبر ﷺ اور تمام بنی

ہاشم جیسے لوگ تھے؟ نیز یہ کس قسم کا اجماع تھا کہ پیغمبر اسلام ﷺ کے جلیل القدر صحابہ جیسے سلمان فارسی، ابوذر غفاری، مقداد اور عمار یاسر وغیرہ۔۔۔ اس کی مخالفت کر رہے تھے؟!

رہی یہ بات کہ بیعت کے مخالفین پر کیا گزری اور ان کے ساتھ کیا برتاؤ ہوا اس سلسلے میں تاریخ کی کتابوں میں بہت اختلاف ہے لیکن مجموعی طور پر کہا جاسکتا ہے کہ ان مخالفین میں سے بعض نے دہمکیوں (299) سے خوفزدہ ہو کر اور بعض نے مال کی لالچ (300) میں بیعت کر لی تھی، اور ان میں بعض وہ تھے کہ جو جبر و اکراہ کے باوجود بھی ابو بکر کی بیعت کرنے پر راضی نہ تھے (301) ان افراد میں حضرت علی علیہ السلام تھے کہ جو جبر و اکراہ کے باوجود ابو بکر کی بیعت کرنے پر راضی نہ ہوئے (302)

اور یہ کہ حضرت علی علیہ السلام اپنے آپ کو خلافت کا مستحق سمجھتے تھے اور شروع میں انہوں نے ابو بکر کی بیعت نہیں کی یہ بات ناقابل انکار حقیقت ہے بلکہ اس بات پر اجماع ہے جب کہ بعض نے کہا ہے کہ اگرچہ وہ ابتداء میں ابو بکر کی بیعت کرنے پر تیار نہ تھے لیکن کچھ ہی عرصہ بعد ابو بکر کی بیعت کر لی تھی اور اس سلسلے میں مشہور قول یہ ہے کہ جناب فاطمہ ؑ کی شہادت کے بعد ابو بکر کی بیعت کی (303)

سب سے پہلے ہم اس چیز کو بیان کرنا ضروری سمجھتے ہیں کہ حضرت علی علیہ السلام کی بیعت کرنے سے کیا مراد ہے؟ اگر بیعت سے مراد یہ لیا جائے کہ ابو بکر قانونی طور پر پیغمبر اسلام ﷺ کا جانشین اور خلیفہ تسلیم کرنا ہے تو حضرت علی علیہ السلام نے ہرگز اس معنی میں کبھی بھی ابو بکر کی بیعت نہیں کی اس لئے کہ آپ نے ابتداء میں ہی ابو بکر کی بیعت نہ کر کے یہ ثابت کر دیا تھا کہ آپ انہیں پیغمبر اسلام ﷺ کا خلیفہ نہیں مانتے تھے بلکہ اپنے آپ کو رسول خدا ﷺ کا برحق خلیفہ سمجھتے تھے اور اس سلسلے میں آپ کبھی بھی متذبذب نہیں رہے لہذا آپ کے بارے میں اس معنی میں بیعت کا گمان کرنا آپ پر ظلم کے مترادف ہے اس لئے کہ اس کے معنی یہ ہیں کہ آپ نے اپنی گذشتہ غلطی کا اقرار کر لیا تھا۔

اور اگر بیعت کے معنی مقابلہ نہ کرنے، مخالفت نہ کرنے، خلفاء کے کاموں میں مداخلت نہ کرنے اور مسلمانوں کی مشکلات کے حل کے لئے ان کی مدد اور اسلامی معاشرہ کو انحراف سے بچانے کے ہیں تو اس سلسلہ میں یہ کہنا بہتر ہوگا کہ وہ تو ابتداء ہی سے اس کے پابند تھے نیز جب لوگ کسی اور کی طرف رخ کر رہے تھے تو ان سے سلمان فارسی کا یہ کہنا کہ تمہارا بیعت کرنا اور نہ کرنا سب برابر ہے (304) حضرت علی علیہ السلام رسول خدا صلی اللہ علیہ وآلہ وسلم کے دفن کے بعد جناب فاطمہ ؑ کے گھر تشریف لائے اور گوشہ نشین ہو گئے (305) اور حفظ اسلام اور مصالح مسلمین کی خاطر خلفاء سے جنگ اور مقابلہ کے لئے کوئی اقدام نہ کیا بلکہ اگر کسی نے لوگوں کو کسی بھی قسم کے اقدام کے لئے تیار بھی کیا تو آپ نے انہیں روک دیا جیسا کہ عتبہ بن ابی لہب نے ایک جو شیلی تقریر میں بنی ہاشم سے کہا کہ وہ اس سلسلے میں کچھ کریں تو آپ نے انہیں خاموش رہنے کا حکم دیا (306) اور ابو سفیان کہ جو خاندان عبد مناف کی طرف سے مسلمانہ قیام چاہتا تھا اسے آپ نے اپنے سے دور کر دیا (307)۔

لیکن خلفاء کی بیعت کیونکہ اتفاقی و ناگہانی ہوئی تھی (308) لہذا ان کا خیال تھا کہ لوگ حضرت علی علیہ السلام کی طرف ضرور رجوع کریں گے اور حضرت علی ؑ بھی اپنا حق لے کر رہیں گے اس لئے انھوں نے جناب فاطمہ ؑ کے گھر میں لشکر کشی میں عجلت کا مظاہرہ کیا اور زبردستی حضرت علی علیہ السلام کو مسجد میں لے آئے اور ان سے ابو بکر کی بیعت طلب کی لیکن آپ نے منع کر دیا اور فرمایا کہ رسول خدا ﷺ کا برحق خلیفہ میں ہوں (309)، لیکن کچھ ہی عرصہ گزرنے کے بعد خلیفہ اس بات کو اچھی طرح جان گئے کہ وہ حضرت علی علیہ السلام کے تحفظ کی خاطر اپنے مسلم حق سے سبکدوش ہو سکتے ہیں، اور اسلامی معاشرہ کی اصلاح کے لئے ہر ممکن کوشش کریں گے۔ بس یہ خلفاء تھے کہ جنہیں اپنی کی ہوئی غلطی کا احساس ہو گیا تھا جس کے نتیجے میں انہوں نے حضرت علی ؑ کے ساتھ اپنے رویہ کو تبدیل کیا نہ یہ کہ حضرت علی علیہ السلام ان کو خلیفہ رسول ﷺ سمجھتے تھے۔

گذشتہ بیان کی روشنی میں زندگی کے آخری لمحات میں ابو بکر کی زبان سے نکلے ہوئے جملوں کو بخوبی سمجھا جاسکتا ہے کہ "اے کاش میں نے جناب فاطمہ ؑ کے گھر پر لشکر کشی نہ کی ہوتی (310) اس لئے کہ انہیں بعد میں اس بات کا احساس ہوا کہ اس کام سے نہ انہیں کوئی فائدہ پہونچا اور نہ اس کی ضرورت ہی تھی بلکہ اس سے جناب فاطمہ ؑ کا غضب جن کا غضب خدا اور رسول ﷺ کا غضب ہے (311) ان کے شامل حال ہو گیا (312) اور اس بنا پر دنیا و آخرت میں خسارہ اٹھانے والوں میں سے ہو گئے۔

لہذا اگر بیعت پہلے والے معنی میں مراد لی جائے تو حضرت علی علیہ السلام نے ان کو ہرگز رسول ﷺ کا خلیفہ اور جانشین نہیں مانا اور ان کی بیعت نہ کی اور اگر بیعت کے دوسرے معنی مراد لئے جائیں تو حضرت علی علیہ السلام نے پہلے ہی دن سے خلفاء کے بارے میں چشم پوشی کو اپنا وظیفہ سمجھا اور گوشہ نشین ہو گئے اور کسی بھی صورت ان کا مقابلہ اور ان کے خلاف بغاوت نہ کی۔ یہاں تک تو ہم نے یہ بیان کیا کہ بعض صحابہ نے کس طرح ابو بکر کی بیعت کی تھی لیکن ان تمام افراد کے درمیان ایک فرد ایسا بھی تھا کہ اس نے (ظاہراً اپنی ضد کی وجہ سے) ابو بکر کی بیعت نہ کی اور وہ سعد بن عبادہ تھا بہت سی روایات کے مطابق اس نے ہرگز ابو بکر اور عمر کی بیعت نہ کی اور پھر وہ شام چلا گیا اور وہاں پر مشکوک انداز میں قتل کر دیا گیا۔

معرض کا دوسرا دعویٰ یہ ہے کہ سعد بن عبادہ نے سقیفہ میں ہی ابو بکر کی بیعت کر لی تھی اور فقط ابو مخنف کی روایت میں سعد بن عبادہ کے بیعت نہ کرنے کا ذکر ہے جب کہ کسی بھی صحیح روایت میں ایسا بیان نہیں ہے تمام روایتیں اس کے بیعت کرنے کو بیان کرتی ہیں، بہر حال سعد بن عبادہ کی بیعت کرنا یا نہ کرنا کون سا ایسا خاص اثر رکھتی ہے؟

ہم مدعی کے اس دعوے کو باطل کرنے کے لئے فقط چند مثالوں پر ہی اکتفاء کریں گے۔

1- بلاذری نے مدائنی سے روایت کی ہے کہ: سعد بن عبادہ نے ابو بکر کی بیعت نہیں کی تھی اور پھر عمر نے اس کے پاس ایک شخص کو بھیجا کہ یا تو بیعت کرے یا پھر قتل ہونے کے لئے تیار رہے اور بیعت نہ کرنے کے سبب عمر کے حکم سے اسے قتل کر دیا

2- مسعودی کا کہنا ہے کہ سعد بن عبادہ نے بیعت نہیں کی اور مدینے سے شام چلا گیا اور ہجرت کے پندرہویں سال قتل کر دیا گیا

(314)،

3- ابن جوزی (315) کا کہنا ہے کہ تمام انصار و مہاجرین نے بیعت کی مگر سعد بن عبادہ نے بیعت نہ کی اس کے بعد وہ ابن اسحاق سے نقل کرتا ہے کہ سعد بن عبادہ نے بیعت نہیں کی اور ان کی نماز جماعت میں بھی شریک نہ ہوتا تھا اور یہ نقل ابو مخنف کی روایت کے مطالب سے شبہات رکھتی ہے۔

4- جوہری کتاب السقیفہ و فدک (316) میں کہتا ہے کہ سعد بن عبادہ نے ابوبکر، عمر اور کسی کی بھی بیعت نہیں کی، اور اس کے نماز میں شریک نہ ہونے کو بھی بیان کیا ہے، -- -- جیسا کہ ابو مخنف کی روایت بیان کرتی ہے۔

5- دینوری (317) نے ابو مخنف کی اصل عبارت کو نقل کیا ہے کہ وہ ان کی نماز جماعت میں شریک نہ ہوتا تھا وہ عمر کے دور خلافت میں شام چلا گیا اور وہاں اس کا انتقال ہو گیا جب کہ اس نے کسی کی بیعت نہیں کی تھی۔

6- ابن اثیر (318) نے بھی سعد کے آخری دم تک بیعت نہ کرنے کو ذکر کیا ہے۔

7- ابن سعد (319) کا کہنا ہے کہ ابوبکر نے جس آدمی کو سعد سے بیعت لینے کے لئے بھیجا تھا سعد نے اسے منفی جواب دیا اور کہا "لا والله لا ابایع" یعنی خدا کی قسم ہرگز میں بیعت نہ کروں گا۔

8- ان تمام شواہد کے باوجود بھی کیا یہ کہنا صحیح ہے کہ سعد بن عبادہ کی بیعت نہ کرنے کو فقط ابو مخنف نے نقل کیا ہے کیا واقعاً ان تمام شواہد میں سے ایک نمونہ بھی معترض کی نظر کے سامنے سے نہیں گزرا، یا عمداً ان حقائق سے چشم پوشی کی گئی ہے؟ اور معترض نے کس طرح یہ اعتراض کرتے ہوئے صرف محدثین اور مورخین کے اقوال کا سہارا لیا ہے اور کسی بھی صحیح روایت کا حوالہ نہیں دیا لیکن اس مطلب کے جواب کے سلسلے میں صحیح روایت کی تلاش میں ہے کیا یہ تاریخ اور احادیث کی کتابیں معتبر نہیں ہیں اور فقط مسند احمد بن حنبل کی نقل شدہ مسئلہ روایت صحیح اور قابل قبول ہے؟!

اس کے علاوہ یہ کہ ہم اہل سنت کی صحیح روایات کے ساتھ اس روایت کے تعارض کو بیان کر چکے ہیں، نیز وہ تمام روایتیں جن کو معترض نے دلیل کے طور پر پیش کیا ہے (320) سعد بن عبادہ کی ابوبکر کی بیعت کرنے کو بیان نہیں کرتیں، اس کے علاوہ مسند احمد بن حنبل (321) کی روایت میں بھی سعد بن عبادہ کی طرف سے ابوبکر کی بیعت کرنے کا بیان نہیں ہے، بلکہ روایت میں یہ ہے کہ سعد نے ابوبکر کی گفتگو کی تصدیق کی تھی جب کہ ہم اس روایت کے غلط ہونے کو پہلے ہی ثابت کر چکے ہیں۔

اور جہاں تک اس بات کا تعلق ہے کہ سعد بن عبادہ بیعت کریں یا نہ کریں اس سے ابوبکر کی ولایت و حکومت پر کیا اثر پڑتا ہے؟ تو اس کے جواب میں ہم کہیں گے کہ سعد بن عبادہ قبیلہ خزرج کا سردار تھا لہذا اس کا بیعت کرنا یا نہ کرنا اہمیت کا حامل تھا، اس کے علاوہ اس کا شمار پیغمبر اسلام ﷺ کے جلیل القدر اصحاب میں ہوتا تھا، کس طرح وہ لوگ کے جو پیغمبر اسلام ﷺ



کے تمام صحابہ کے طیب و طاہر ہونے کے دعویدار ہیں مگر جب سعد بن عبادہ کا نام آتا ہے تو ایسا ہو جاتے ہیں کہ جیسے وہ کوئی تھا ہی نہیں؟! اور اگر سعد بن عبادہ ابوبکر کی بیعت کرنے میں پیش پیش ہوتا تو کیا واقعاً بعض کے نزدیک اس کا بھی مقام ہوتا؟

### صرف آخر

اگرچہ سقیفہ میں جس چیز کی بنیاد رکھی گئی اور پھر ہر ممکنہ کوشش کے ذریعہ اسے مضبوط کیا گیا کہ جو اہل بیت علیہ السلام رسول کی گوشہ نشینی اور لوگوں کے لئے علم و معارف کے سرچشمہ سے محرومی کا سبب بنی، اس کے باوجود اہل بیت علیہ السلام اطہار کا حق تعصب کی کالی گھٹاؤں کے اندر بھی خورشید کے مانند درخشاں اور قابل نظارہ ہیں۔

ہم امید رکھتے ہیں کہ محترم قارئین نے اس کتاب کے مطالعہ سے اس بات کا اندازہ کر لیا ہوگا کہ جمود و انکار اور اتہامات کے گرد و غبار کئے ڈھیروں تلے دبے ہوئے حقائق تک پہنچنا کوئی مشکل کام نہیں ہے اور پیغمبر اسلام صلی اللہ علیہ وسلم کی عترت کی حقانیت اور صداقت کو جاننے کے لئے دل کا ذرہ برابر پاکیزہ اور انصاف پسند ہونا ہی کافی ہے، یہاں تک کہ ان چیزوں کا مشاہدہ ان کتابوں میں بھی آسانی کیا جاسکتا ہے جو ان کے حقائق پر پردہ ڈالنے کے لئے لکھی گئیں ہیں۔

(وآخر دعوانا ان الحمد لله رب العالمین)

سید نسیم حیدر زیدی، قم المقدسہ 3 صفر المظفر 1426 ہجری

254. صحیح بخاری کے نقل کے مطابق۔

258. مسند احمد بن حنبل: ج 1 ص 198

259. کتاب المصنف: ج 7 ص 433 (حدیث 40، 37)

260. الامامیہ والسیاسیہ: ص 23، 24،

261. الکامل فی التاریخ: ج 2 ص 13

262. السقیفہ و فدک: ص 56، 57۔

264. الکامل فی التاریخ: ج 2 ص 13۔

266. الطبقات الکبری: ج 3 ص 182

267. فضائل الصحابة: ص 55، 56
268. سقیفہ میں عمر کا خطبہ۔
269. الامامة والسياسة: ص 25
270. السقیفہ و فدک: ص 580
271. الكامل فی التاريخ: ج 2 ص 13
274. سقیفہ کے بارے میں ابو مخنف کی روایت کا مضمون۔
280. السيرة النبوية: ابن هشام: ج 4 ص 316۔
281. سقیفہ کے بارے میں عمر کا معروف خطبہ۔
282. سورة مبارک حجرات: آیت 13۔
283. الكتاب المصنف: ج 7، 433۔
285. الامامة والسياسة: ص 25۔
286. الكامل فی التاريخ: ج 2 ص 14۔
287. تاريخ يعقوبی: ج 2 ص 123
289. انساب الاشراف: ج 2 ص 765۔
290. تاريخ يعقوبی: ج 2 ص 123۔
292. الامامة والسياسة: ص 27۔
294. سقیفہ کے بارے میں عمر کا خطبہ۔
295. تاريخ يعقوبی: ج 2 ص 124۔
296. مروج الذهب: ج 2 ص 301۔
299. السقیفہ و فدک: ص 38۔
300. السقیفہ و فدک: ص 37۔

301. انساب الاشراف: ج 2 ص 769، 770، تاریخ یعقوبی: ج 2 ص 126۔ السقیفہ و فدک: ص 60۔

304. انساب الاشراف: ج 4 ص 776

305. السیرة النبویة ابن ہشام: ج 4 ص 307، انساب الاشراف: ج 2 ص 776 سب نے (حضرت علی علیہ السلام گوشہ نشین ہو گئے۔ عبارت نقل کی ہے۔ الکامل میں ابن اثیر، عمر کا خطبہ نقل کرتے ہوئے کہتا ہے (علی علیہ السلام، زیر اور وہ لوگ جنہوں نے ہماری مخالفت کی جناب فاطمہ (ع. کے گھر میں ہیں۔ حضرت علی علیہ السلام نسیج البلاغہ کے خطبہ سوم ششقیہ میں فرماتے ہیں کہ کیوں کہ مصلحت نہ دیکھی لہذا صبر و تحمل کو ہی قرین فہم و عقل سمجھا۔

306. تاریخ یعقوبی: ج 2 ص 124

308. انساب الاشراف: ج 2 ص 766، السقیفہ و فدک ص 44، ابوبکر کا قول ہے کہ (میری بیعت ایک اتفاق اور حادثاتی تھی)

309. الامامة والسیاسة: ص 28، 29۔

310. السقیفہ و فدک: ص 73، الامامة والسیاسة: ص 36۔

311. الامامة والسیاسة: ص 31، الغدير: ج 7 ص 231 سے 235 تک مجموعی طور پر انسٹھ طریقوں سے اس روایت کو نقل کیا ہے۔

312. الامامة والسیاسة: ص 31، (عمر نے ابوبکر سے کہا کہ جناب فاطمہ (ع. کی خدمت میں چلتے ہیں کہ ہم نے انہیں ناراض کیا ہے۔ والبدایة والنهاية: ج 5 ص 270) جناب فاطمہ (ع. ابوبکر سے ناراض تھیں اور آپ نے آخر دم تک ان سے بات نہیں کی)، الغدير: ج 7 ص 226 سے 231 تک۔

314. مروج الذهب: ج 2 ص 301۔

315. المنتظم: ج 4 ص 67۔

316. السقیفہ و فدک: ص 59، 60۔

317. الامامة والسیاسة: ص 27۔

318. الکامل فی التاریخ: ج 2 ص 14۔

319. الطبقات الکبری: ج 3 ص 616۔

320. مرویات ابی مخنف فی تاریخ الطبری: ص 112 سے 118 تک۔

321. مسند احمد بن حنبل: ج 1 ص 198۔

## فہرست منابع

- 1- قرآن کریم۔
- 2- نبج البلاغہ۔ حضرت علی علیہ السلام کے خطبات۔ مترجم سید جعفر شہیدی، شرکت انتشارات علمی و فرهنگی، طبع ہفتم 1374 ہجری شمسی۔
- 3- اعلام۔ خیر الدین زرکلی، بیروت دارالعلم (ملايين) طبع ہفتم 1986 میلادی۔
- 4- الارشاد فی معرفۃ حجج اللہ علی العباد شیخ مفید، تحقیق مؤسسہ آل البیت لاجیاء التراث، مطبع مہر قم، ناشر مؤتمر العالمی لالیفہ الشیخ المفید طبع اول۔ 1413 ہجری قمری۔
- 5- الامامۃ والسیاسۃ۔ ابن قتیبہ دینوری، تحقیق علی شیری، انتشارات الشریف رضی طبع اول ایران قم 1413 ہجری قمری۔
- 6- انساب الاشراف۔ بلاذری، تحقیق سہیل زکا و ریاض زرکلی، دار الفکر بیروت، طبع اول 1417 ہجری قمری۔
- 7- بحار الانوار، علامہ مجلسی، بیروت داراجیاء التراث العربی، مؤسسۃ الوفاء، طبع سوم 1403 ہجری قمری۔
- 8- البدایہ والنہایہ۔ ابن کثیر، تحقیق مکتب تحقیق التراث، بیروت، مؤسسۃ التاریخ العربی داراجیاء التراث العربی طبع اول 1412 ہجری قمری۔
- 9- تاریخ ادبیات عرب۔ رژی بلاشر، مترجم آذرنوش مؤسسہ مطالعات، تحقیقات فرہنگی تہران 1363 ہجری شمسی۔
- 10- تاریخ التراث العربی، فواد سزگین، اعراب گذاری محمود فہمی حجازی، مکتبہ مرعشی نجفی، قم، طبع دوم۔ 1412 ہجری قمری۔
- 11- تاریخ الخلفاء بن خیاط، تحقیق سہیل زکا، بیروت، دار الفکر، 1414 ہجری قمری۔
- 12- تاریخ طبری (تاریخ الرسل والملوک) ابو جعفر محمد بن جریر طبری تحقیق محمد ابو الفضل، بیروت طبع دوم۔ 1387 ہجری قمری۔
- 13- تاریخ یحییٰ بن معین، تحقیق عبداللہ۔ احمد حسن، دار القلم بیروت۔
- 14- تاریخ یعقوبی۔ احمد بن ابی یعقوب بن واضح، منشورات شریف رضی۔ طبع اول۔ امیر قم۔ 1414 ہجری قمری۔
- 15- تفسیر الطبری (جامع البیان) دار الفکر، بیروت، 1415 ہجری قمری۔
- 16- تفسیر العیاشی۔ محمد بن مسعود عیاش، بیروت مؤسسہ الماعلی للمطبوعات، تحقیق سید محمد ہاشم رسولی مہلاتی طبع اول 1991 میلادی۔
- 17- التفسیر الکبیر۔ فخر رازی، تحقیق مکتب تحقیق داراجیاء التراث العربی، بیروت طبع اول، 1995 میلادی۔

18- تہذیب الاحکام فی شرح المقننہ، محمد بن حسن الطوسی، تحقیق محمد جعفر شمس الدین، دار التعارف مطبوعات 1412 ہجری

قری-

19- تہذیب الکمال، جمال الدین ابی الحجاج، تحقیق بشار عواد معروف، بیروت مؤسسۃ الرسالۃ 1985 میلادی-

20- التنبیہ والاشراف، علی بن حسین مسعودی، تحقیق عبداللہ اسماعیل صاوی، منابع الثقافہ الاسلامیہ دار الصاوی قاہرہ-

21- جامع الاخبار، محمد بن الشعیری، منشورات مکتبۃ حیدریہ (اور نجف کی دیگر مطبع) 1385 ہجری قری-

22- الجرح والتعدیل، ابن ابی حاتم، بیروت، احیاء التراث العربی-

23- دلائل النبوة، ابی بکر احمد بن حسین بھیتی، تحقیق عبدالمعطی قلعجی بیروت، دار الکتب العلمیہ طبع اول 1405 ہجری قری-

24- دیوان الضعفاء والمتروکین، ذہبی بیروت، دار القلم 1408 ہجری قری-

25- الذریعۃ امی تصانیف الشیعۃ، آقا بزرگ تہرانی، مؤسسۃ مطبوعاتی اسماعیلیان- ایران قم-

26- ذکر اخبار اصفہان، حافظ ابو نعیم اصفہانی، ترجمہ- نور اللہ کسانئ- سروش تہران 1377 ہجری قری شمسی-

27- رجال طوسی، محمد بن حسن طوسی، تحقیق جواد القیومی الاصفہانی مؤسسۃ النشر الاسلامی، جامعہ مدرسین قم طبع اول 1415

ہجری قری-

28- رجال النجاشی ابی عباس احمد بن علی النجاشی- تحقیق سید موسی الشیرازی الرنجانی مؤسسۃ النشر السلامی، جامعہ مدرسین قم،

طبع پنجم 1416 ہجری قری-

29- السقیفہ- الشیخ محمد رضا المظفر، نشر مؤسسۃ انصاریان، مطبع بہمن، قم طبع دوم 1415 ہجری قری-

30- السقیفہ وفدک- ابی بکر بن عبدالعزیز الجوهری، پیشکش، جمع آوری اور تحقیق محمد ہادی ایمنی، مکتبۃ ینوی الحدیثہ تہران-

31- سیر اعلام النبلاء، الذہبی، تحقیق شعیب ارنؤوط اور حسین الاسد- بیروت مؤسسۃ الرسالہ 1994 میلادی-

32- السیرۃ النبویہ- عبدالملک بن ہشام، تحقیق مصطفی السقا- ابراہیم الایاری، عبدالحفیظ شلبی، افست مصر، انتشارات

ایران، مطبع مہر قم، 1363 ہجری شمسی-

33- شرح نہج البلاغہ ابن ابی الحدید، تحقیق محمد ابوالفضل ابراہیم، بیروت دار احیاء التراث العربی طبع دوم 1385 ہجری

قری-

34- صحیح البخاری حاشیۃ امام سندی، دار الکتب العلمیہ، بیروت 1419 ہجری، طبع اول-

35- الضعفاء والمتروکین، دارقطنی، تحقیق موفق عبداللہ بن عبدالقادر، مکتبۃ معارف الریاض 1404 ہجری قری-

36- الطبقات الکبری، ابن سعد، دار بیروت 1405 ہجری قری-

37- عبد الله ابن سبا- علامہ سید مرتضیٰ عسکری- ترجمہ- احمد فہری زنجانی- ناشر مجمع علمی اسلامی مطبع سپہر- 1360 ہجری شمسی-

38- الغدير، علامہ ایمنی، دارالکتب السلامیہ، تھران طبع دوم 1366 ہجری شمسی-

39- فضائل الصحابة- احمد بن شعيب نسائي، تحقيق فاروق حماده، دار الثقافة الدار البيضاء المغرب، طبع اول 1404 ہجری قمری-

40- الفہرست ابن ندیم مطبع تجدد- تھران 1393 ہجری قمری-

41- الفہرست، شیخ طوسی، تحقیق محمد صادق آل بحر العلوم، ناشر شریف رضی، ایران قم (افست نجف)-

42- قاموس الرجال: محمد تقی شوشتری نشر و تحقیق مؤسسہ النشر الاسلامی، جامعہ مدرسین قم- طبع دوم 1410 ہجری قمری-

43- کافی، محمد بن یعقوب الکلینی، تحقیق علی اکبر غفاری، دارالاضواء بیروت 1405 ہجری قمری-

44- الكامل فی الضعفاء الرجال- ابن عدی، تحقیق عادل احمد الموجود محمد معوض، دارالکتب العلمیہ، بیروت 1418 ہجری قمری-

45- الكامل فی التاریخ- ابن اثیر، تحقیق مکتب تراث، مؤسسہ التاریخ العربی بیروت طبع چہارم 1414 ہجری قمری-

46- کتاب المجرمین، محمد بن حبان، تحقیق محمود ابراہیم زاید- ناشر دار التوعی، حلب، طبع دوم 1402 ہجری قمری-

47- کتاب المصنف فی الاحادیث والآثار، ابی بکر عبد اللہ بن محمد بن ابی شیبہ، تحقیق محمد عبد السلام شاہین، بیروت دارالکتب العلمیہ، طبع اول 1416 ہجری قمری-

48- الکنی واللقاب، شیخ عباس قمی، حیدریہ نجف، 1389 ہجری قمری-

49- لسان العرب ابن منظور، تحقیق علی شیری، دار احیاء التراث العربی بیروت طبع اول 1408 ہجری قمری-

50- لسان المیزان- ابن حجر عسقلانی، تحقیق محمد عبد الرحمن مرسلی، بیروت (ناشر) دار احیاء التراث العربی- طبع اول- 1416 ہجری قمری-

51- مآساة الزهراء (س) سید جعفر مرتضیٰ عاملی، دارالسیرة، بیروت- طبع اول- 1417 ہجری قمری-

52- مروج الذهب- مسعودی، تحقیق یوسف اسعد داغر (ناشر) دارالاندلس، بیروت- طبع اول 1358 ہجری قمری-

53- مرویات ابی مخنف فی تاریخ الطبری، یحییٰ بن ابراہیم، دارالعصامہ- ریاض، طبع اول 1410 ہجری قمری-

54- مسند احمد بن حنبل- تحقیق شعیب ارنؤوط اور عادل مرشد (ناشر) موسسہ الرسالہ، بیروت طبع اول 1416 ہجری قمری-

55- معجم الادباء- یاقوت حموی، تحقیق احسان عباس (ناشر) دارالغرب الاسلامی، بیروت طبع اول 1993 میلادی-

- 56- معجم رجال الحديث، ابو القاسم خوئی ناشر۔ الثقافة الاسلاميه۔ طبع پنجم 1413 هجرى قمرى۔
- 57- المغازى، الواقدى تحقيق مارسدن جونز (ناشر) مؤسسة الاعلمى، بيروت طبع دوم 1409 هجرى قمرى۔
- 58- منابع تاريخ اسلام۔ رسول جعفریان، انصاریان۔ قم۔ طبع اول 1376 هجرى قمرى۔
- 59- المنتظم۔ ابن جوزى۔ تحقيق محمد عبد القادر عطا، مصطفى عبد القادر عطاء (ناشر) دارالکتب العلميه بيروت طبع اول 1412 هجرى قمرى۔

- 60- منهاج السنة۔ ابن تيمية، تحقيق محمد رشاد سالم (ناشر) ادارة الثقافة والنشر جامعة عربستان سعودى 1496 هجرى قمرى۔
- 61- الميزان فى تفسير القرآن۔ سيد محمد حسين طباطبائى (ناشر) دارالکتب السلاميه تهران۔ طبع چهارم 1365 هجرى شمسى۔
- 62- وقعة الطف، ابو مخنف، تحقيق محمد هادى يوسفى غروى۔ مؤسسة النشر الاسلامى۔ جامعة مدرسین قم 1367 هجرى شمسى۔

## فہرست

- 4 ..... حرف اول
- 6 ..... بیاں اپنا
- 7 ..... پیش لفظ
- 9 ..... پہلا حصہ: تمہیدات
- 9 ..... ابو مخنف کا تعارف
- 9 ..... ابو مخنف کون تھے؟
- 10 ..... ابو مخنف کا دور
- 11 ..... ابو مخنف شیعہ اور سنی علماء کی نظر میں
- 12 ..... ابو مخنف کا مذہب
- 16 ..... روایت ابی مخنف کی تحقیق کا طریقہ کار
- 16 ..... تاریخ طبری:
- 17 ..... 1- السیرة النبویہ لابن ہشام:
- 17 ..... 2- المغازی واقدی:
- 18 ..... 3- الطبقات الکبری:
- 18 ..... 4- تاریخ خلیفہ بن خیاط (وفات 240 ہجری):
- 18 ..... 5- الامامہ والسیاسة:
- 18 ..... 6- انساب الاشراف:
- 18 ..... 7- تاریخ یعقوبی:
- 19 ..... 1- السقیفہ وفدک:



- 2- مروج الذهب: ..... 19
- 3- الارشاد: ..... 19
- 4- المنتظم فی تاریخ الملوک والامم: ..... 19
- 5- الكامل فی التاريخ: ..... 20
- 6- البدایہ والنہایہ: ..... 20
- دوسرا حصہ: سقیفہ کے بارے میں ابو مخنف کی روایت کا مضمون ..... 21
- تمہید ..... 21
- سقیفہ کے بارے میں ابو مخنف کی روایت کا عربی متن: ..... 21
- تیسرا حصہ: سقیفہ کے رونما ہونے کی صورت حال ..... 30
- تمہید ..... 30
- ہجرت سے لیکر غدیر خم تک کے واقعات ..... 31
- 1- پیغمبر اسلام ﷺ کی ہجرت کے اسباب ..... 31
- 2- ہجرت کے بعد کے حالات اور پیغمبر ﷺ کی حمایت میں انصار کا کردار ..... 32
- حضرت علی ؑ کی جانشینی کے سلسلے میں ابلاغ وحی کی کیفیت ..... 35
- 1- نئے مسلمانوں کی اکثریت ..... 36
- 2- مسلمانوں کے درمیان منافقین کا وجود ..... 36
- 3- بعض افراد کی حضرت علی ؑ سے کینہ پروری ..... 37
- 4- حضرت علی ؑ کے جوان ہونے پر اعتراض ..... 38
- 5- پیغمبر اسلام ﷺ کے احکام کی نافرمانی ..... 39
- 6- غدیر خم کے بعد اہل بیت علیہم السلام کے خلاف سازشیں ..... 40

- 43 ..... اول: عام شواہد.....
- 43 ..... دوم: بنی امیہ اور ان کے ہم خیال افراد کی سازشیں.....
- 46 ..... سوم: حکومت حاصل کرنے کے لئے بعض مہاجرین کی کوششیں۔.....
- 51 ..... سازشوں کے خلاف پیغمبر اسلام ﷺ کے اقدامات.....
- 55 ..... انصار کی چارہ جوئی.....
- 62 ..... چوتھا حصہ: ابو مخنف کی روایت پر کئے گئے اعتراضات اور ان کے جوابات.....
- 62 ..... تمہید.....
- 62 ..... پھلا اعتراض؛ روایت کی سند سے متعلق.....
- 62 ..... جواب:.....
- 63 ..... نقضی جواب:.....
- 65 ..... حلّی جواب:.....
- 66 ..... دوسرا اعتراض؛ سعد بن عبادہ کی تقریر کے تنہا راوی ابو مخنف ہیں.....
- 66 ..... جواب:.....
- 67 ..... تیسرا اعتراض؛ انصار نے سقیفہ میں موجودہ مہاجرین کی مخالفت نہیں کی.....
- 67 ..... جواب.....
- 68 ..... معترض کے یہ دونوں دعوے باطل ہیں۔.....
- 71 ..... چوتھا اعتراض؛ واقعہ سقیفہ کے وقت حضرت علیؓ پیغمبر ﷺ کے غسل میں مشغول نہ تھے.....
- 72 ..... جواب۔.....
- 81 ..... پانچواں اعتراض؛ ابو مخنف نے بعض افراد کے نام ذکر کئے ہیں جو دوسرے راویوں نے بیان نہیں کئے ہیں.....
- 81 ..... جواب.....

- 81 ..... چھٹا اعتراض؛ سقیفہ میں ابو بکر کی تقریر کے تنہا راوی ابو مخنف ہیں
- 81 ..... جواب۔
- 82 ..... ساتواں اعتراض؛ پیغمبر اسلام ﷺ کی ازواج سے متعلق
- 82 ..... جواب۔
- 83 ..... آٹھواں اعتراض؛ جناب بن منذر اور عمر کے درمیان نزاع سے انکار
- 83 ..... جواب۔
- 85 ..... نواں اعتراض؛ انصار کی طرف سے مہاجرین کو ڈرانے دہمکانے کا انکار
- 85 ..... جواب۔
- 87 ..... دسواں اعتراض؛ سقیفہ میں اوس و خزرج کے درمیان اختلاف سے انکار
- 87 ..... جواب۔
- 91 ..... گیارہواں اعتراض؛ ابو عبیدہ کی تقریر کے تنہا راوی ابو مخنف ہیں
- 91 ..... جواب
- 91 ..... بارہواں اعتراض؛ سعد بن عبادہ اور عمر کے درمیان نزاع سے انکار
- 91 ..... جواب۔
- 92 ..... تیرہواں اعتراض؛ سعد بن عبادہ کا ابو بکر کی بیعت نہ کرنے سے انکار
- 93 ..... جواب۔
- 97 ..... حرف آخر
- 100..... فہرست منابع